

تلخيص

تفہیم الولی

ترجمہ و تفسیر

سید ابوالاکمل مودودی

تلخيص

مولانا صدر الدین اصلاحی

الآنعام

نام

اس سورہ کے رکوع ۱۶ اور ۷ میں بعض آنعام (مویشیوں) کی حرمت اور بعض کی حلت کے متعلق اہل عرب کے توهہات کی تردید کی گئی ہے۔ اسی مناسبت سے اس کا نام ”الآنعام“ رکھا گیا ہے۔

زمانہ نزول

ابن عباسؓ کی روایت ہے کہ یہ پوری سورہ مکہ میں بیک وقت نازل ہوئی تھی۔ حضرت معاذ بن جبلؓ کی پیچا زاد بہن اسماء بنت یزیدؓ کہتی ہیں کہ ”جب یہ سورہ نبی ﷺ پر نازل ہو، ہی تھی اس وقت آپ اونٹی پر سوار تھے، میں اس کی نکلیل پکڑے ہوئے تھی اور بوجھ کے مارے اونٹی کا یہ حال ہو رہا تھا کہ معلوم ہوتا تھا کہ اس کی ہڈیاں اب ٹوٹ جائیں گی۔“ روایات میں اس کی بھی تصریح ہے کہ جس رات یہ نازل ہوئی اسی رات کو آپ نے اسے قلم بند کر دیا۔ اس کے مضامین پر غور کرنے سے صاف معلوم ہوتا ہے کہ یہ سورہ کی دور کے آخری زمانہ میں نازل ہوئی ہو گی۔

شان نزول

جس وقت یہ خطبہ ارشاد ہوا ہے، اس وقت اللہ کے رسول کو اسلام کی طرف دعوت دیتے ہوئے بارہ سال گزر چکے تھے۔ قریش کی مراحت اور مستم گری و گفا کاری انہا کو پہنچ چکی تھی۔ اسلام قبول کرنے والوں کی ایک بڑی تعداد ان کے ظلم و ستم سے عاجز آ کر ملک چھوڑ چکی تھی اور جمیں میں مقیم تھی۔

مباحث

ان حالات میں یہ خطبہ ارشاد ہوا ہے اور اس کے مضامین کو سات بڑے بڑے عنوانات پر تقسیم کیا جا سکتا ہے:

(۱) شرک کا ابطال اور عقیدہ توحید کی طرف دعوت،

(۲) عقیدہ آخرت کی تبلیغ،

(۳) جاہلیت کے توهہات کی تردید۔

(۴) ان بڑے بڑے اصول اخلاق کی تلقین جن پر اسلام سوسائٹی کی تعمیر چاہتا تھا،

- (۵) نبی ﷺ اور آپ کی دعوت کے خلاف لوگوں کے اعتراضات کا جواب،
 (۶) رسول اللہؐ اور عام مسلمانوں کو تسلی،
 (۷) منکرین اور مخالفین کو فصیحت، تنبیہ اور تهدید۔

مکی زندگی کے ادوار

یہاں چونکہ پہلی مرتبہ ناظرین کے سامنے ایک مفصل کی سورہ آ رہی ہے اس لیے مناسب معلوم ہوتا ہے کہ اس مقام پر ہم کی سورتوں کے تاریخی پس منظر کی ایک جامع تشریح کر دیں تا کہ آئندہ تمام کی سورتوں کو اور ان کی تفسیر کے سلسلہ میں ہمارے اشارات کو سمجھنا آسان ہو جائے۔

جہاں تک مدینی سورتوں کا تعلق ہے، ان میں سے تو قریب قریب ہر ایک کا زمانہ نزول معلوم ہے یا تھوڑی سی کاوش سے متعین کیا جاسکتا ہے۔ بلکہ ان کی تو بکثرت آیتوں کی انفرادی شان نزول تک معتبر روایات میں مل جاتی ہے۔ لیکن کمی سورتوں کے متعلق ہمارے پاس اتنے مفصل ذرائع معلومات موجود نہیں ہیں۔ بہت کم سورتیں یا آیتیں ایسی ہیں جن کے زمانہ نزول اور موقع نزول کے بارے میں کوئی صحیح معتبر روایات ملتی ہو۔ اس وجہ سے کمی سورتوں کے معاملہ میں ہم کو تاریخی شہادتوں کے بجائے زیادہ تر ان اندر ورنی شہادتوں پر اعتماد کرنا پڑتا ہے جو مختلف سورتوں کے موضوع، مضمون اور اندازیابیان میں، اور اپنے پس منظر کی طرف ان کے جلی یا خفی اشارات میں پائی جاتی ہیں۔ اور ظاہر ہے کہ اس نوعیت کی شہادتوں سے مدد لے کر ایک ایک سورہ اور ایک ایک آیت کے متعلق یقین نہیں کیا جاسکتا کہ یہ فلاں تاریخ کو، یا فلاں سنہ میں فلاں موقع پر نازل ہوئی ہے۔ زیادہ صحبت کے ساتھ جو کچھ کہا جاسکتا ہے وہ صرف یہ ہے کہ ایک طرف ہم کی سورتوں کی اندر ورنی شہادتوں کو، اور دوسری طرف نبی ﷺ کی زندگی کی تاریخ کو آئندہ سامنے رکھیں اور پھر دونوں کا تقابل کرتے ہوئے یہ رائے قائم کریں کہ کون سی سورہ کس دورے سے تعلق رکھتی ہے۔

اس طرز تحقیق کو ذہن میں رکھ کر جب ہم نبی ﷺ کی مکی زندگی پر زنگاہ ڈالتے ہیں تو وہ دعوت اسلامی کے نقطہ نظر سے ہم کو چار بڑے بڑے نمایاں ادوار پر منقسم نظر آتی ہے:

پہلا دور، آغاز بعثت سے لے کر اعلان نبوت تک، تقریباً ۳ سال، جس میں دعوت خفیہ طریقہ سے خاص خاص آدمیوں کو دی جا رہی تھی اور عام اہل مکہ کو اس کا علم نہ تھا۔

دوسرا دور، اعلان نبوت سے لے کر ظلم و ستم اور فتنہ (Persecution) کے آغاز تک، تقریباً ۲ سال، جس میں پہلے مخالفت شروع ہوئی، پھر اس نے مراجحت کی شکل اختیار کی، پھر تفحیک، استہزاء، انژامات، سب و شتم، جھوٹ پروپیگنڈا اور مخالفانہ جنگہ بندی تک نوبت پہنچی، اور بالآخر ان مسلمانوں پر زیادتیاں شروع ہو گئیں جو نسبتاً زیادہ غریب، کمزور اور بے یار و مددگار تھے۔

تیرا دور، آغاز فتنہ (۵ نبوی[ؐ]) سے لے کر ابو طالب اور حضرت خدیجہ[ؓ] وفات (۱۰ نبوی[ؐ]) تک، تقریباً پانچ چھ سال۔ اس میں مختلف انتہائی شدت اختیار کرتی چلی گئی، بہت سے مسلمان کفار مکہ کے ظلم و تم سے تنگ آ کر جہش کی طرف بھرت کر گئے، نبی ﷺ اور آپ کے خاندان اور باقی ماندہ مسلمانوں کا معاشی و معاشرتی مقاطعہ کیا گیا اور آپ اپنے حامیوں اور ساتھیوں سمیت شعبابی طالب میں محصور کر دیے گئے۔

چوتھا دور، ۱۰ نبوی[ؐ] سے لے کر ۱۳ نبوی[ؐ] تک تقریباً ۳ سال۔ یہ نبی ﷺ اور آپ کے ساتھیوں کے لیے انتہائی سختی و مصیبت کا زمانہ تھا۔ مکہ میں آپ کے لیے زندگی و بھر کر دی گئی تھی، آخر کار اللہ کے فضل سے انصار کے دل اسلام کے لیے کھل گئے اور ان کی دعوت پر آپ نے مدینہ کی طرف بھرت فرمائی۔

ان میں سے ہر دور میں قرآن مجید کی جو سورتیں نازل ہوئی ہیں۔ ان میں اس دور کی خصوصیات کا اثر بہت بڑی حد تک نمایاں نظر آتا ہے۔ انہی علامات پر اعتماد کر کے ہم آئندہ ہر کی سورہ کے دیباچہ میں یہ بتائیں گے کہ وہ مکہ کے کس دور میں نازل ہوئی ہے۔

﴿١٦٥﴾ (٦) سُورَةُ الْأَعْظَمِ مِنْ كُلِّ سُورَاتِهَا (٥٥) رَوْعَاتِهَا ۲٠

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي خَلَقَ السَّمَاوَاتِ وَالْأَرْضَ وَجَعَلَ الظُّلُمَتِ
وَالنُّورَةَ ثُمَّ الَّذِينَ كَفَرُوا بِرَبِّهِمْ يَعْدُلُونَ ۱ هُوَ الَّذِي
خَلَقَكُمْ مِنْ طِينٍ ثُمَّ قَضَى أَجَلًا ۖ وَأَجَلُ مُسَيَّبٍ عِنْدَهُ ثُمَّ أَنْتُمْ
تَمْتَرُونَ ۲ وَهُوَ اللَّهُ فِي السَّمَاوَاتِ وَفِي الْأَرْضِ يَعْلَمُ سِرَّكُمْ
وَجَهْرَكُمْ وَيَعْلَمُ مَا تَكُسِبُونَ ۳ وَمَا تَأْتِيهِمْ مِنْ آيَةٍ مِنْ آيَتِ

اللہ کے نام سے جو بے انتہا مہربان اور حرم فرمانے والا ہے۔

تعریف اللہ کے لیے ہے جس نے زمین اور آسمان بنائے، روشنی اور تاریکیاں پیدا کیں۔ پھر بھی وہ لوگ جنہوں نے دعوت حق کو مانے سے انکار کر دیا ہے دوسروں کو اپنے رب کا ہمسر ٹھیکارہ ہے ہیں [۱] وہی ہے جس نے تم کو مٹی سے پیدا کیا، پھر تمہارے لیے زندگی کی ایک مدت مقرر کر دی، اور ایک دوسری مدت اور بھی ہے جو اس کے ہاں طے شدہ ہے۔ مگر تم لوگ ہو کہ شک میں پڑے ہوئے ہو۔ وہی ایک خدا آسمانوں میں بھی ہے اور زمین میں بھی، تمہارے کھلے اور چھپے سب حال جانتا ہے اور جو برائی یا بھلائی تم کرتے ہو اس سے خوب واقف ہے۔ لوگوں کا حال یہ ہے کہ ان کے رب کی نشانیوں میں سے

[۱] یاد رہے کہ مخاطب وہ مشرکین عرب ہیں جو اس بات کو تسلیم کرتے تھے کہ زمین و آسمان کا خالق اللہ ہے، وہی دن نکالتا اور رات لاتا ہے اور اسی نے آفتاب و ماہتاب کو وجود بخشتا ہے۔ ان میں سے کسی کا بھی یہ عقیدہ نہ تھا کہ یہ کام لاتا یا ملی یا ملزمانی یا کسی اور دیوی دیوتا کے ہیں۔ اس لیے ان کو خطاب کرتے ہوئے فرمایا جا رہا ہے کہ نادانو! جب تم خود یہ مانتے ہو کہ زمین و آسمان کا خالق اور گردش لیل و نہار کا فاعل اللہ ہے تو یہ دوسرے کون ہوتے ہیں کہ ان کے سامنے سجدے کرتے ہو، نذریں اور نیازیں چڑھاتے ہو، دعا کیں مانگتے ہو اور اپنی حاجتیں پیش کرتے ہو۔ (ملاحظہ ہو سورہ فاتحہ حاشیہ ۲۔ سورہ بقرہ، حاشیہ ۱۴۳)

روشنی کے مقابلہ میں تاریکیوں کو بصیرۃِ حجج بیان کیا گیا، کیونکہ تاریکی نام ہے عدم نور کا اور عدم نور کے بے شمار مدارج ہیں۔ اس لیے نور واحد ہے اور تاریکیاں بہت ہیں۔

[۲] انسانی جسم کے تمام اجزاء زمین سے حاصل ہوتے ہیں، کوئی ایک ذرہ بھی اس میں غیر ارضی نہیں ہے، اس لیے فرمایا کہ تم کو مٹی سے پیدا کیا گیا ہے۔

[۳] یعنی قیمت کی گھڑی جب کہ تمام اگلے پچھلے انسان از سر نوزندہ کیے جائیں گے اور حساب دینے کے لیے اپنے رب کے سامنے حاضر ہوں گے۔

رَبِّهِمْ إِلَّا كَانُوا عَنْهَا مُغْرِضِينَ ۚ فَقَدْ كَذَّبُوا بِالْحَقِّ لَمَّا جَاءَهُمْ
 فَسَوْفَ يَأْتِيهِمْ آنِبَاؤُمَا كَانُوا يَهُونُونَ ۚ أَلَمْ يَرَوْا كُمْ
 أَهْلَكُنَا مِنْ قَبْلِهِمْ قِنْ قَرْنٌ مَكْتَهُمْ فِي الْأَرْضِ مَا لَمْ نُمْكِنْ
 لَكُمْ وَأَرْسَلْنَا السَّمَاءَ عَلَيْهِمْ مِدْرَارًا وَجَعَلْنَا الْأَنْهَرَ بَحْرِيْمِنْ
 تَحْتِهِمْ فَاهْلَكْنَاهُمْ بِذِنْوَبِهِمْ وَأَنْشَأْنَا مِنْ بَعْدِهِمْ قَرْنًا أَخْرِيْنَ ۖ
 وَنَوَّزَّلْنَا عَلَيْكَ كِتَابًا فِي قِرَاطَائِسِ فَلَمْسُوهُ بِأَيْدِيهِمْ لَقَاءَ
 الَّذِينَ كَفَرُوا إِنْ هَذَا إِلَّا سِحْرٌ مُّبِينٌ ۚ وَقَالُوا لَوْلَا أُنْزِلَ
 عَلَيْهِ مَلَكٌ ۖ وَلَوْأَنْزَلْنَا مَلَكًا لَقَضَى الْأَمْرَ شَرَّ لَا يُنْظَرُونَ ۚ

کوئی نشانی ایسی نہیں جوان کے سامنے آئی ہو اور انھوں نے اس سے منہ نہ موڑ لیا ہو۔ چنانچہ اب جو حق ان کے پاس آیا تو اسے بھی انھوں نے جھٹلا دیا۔ اچھا، جس چیز کا وہ اب تک مذاق اڑاتے رہے ہیں عنقریب اس کے متعلق کچھ خبریں انھیں پہنچیں [۳]۔ گی۔ کیا انھوں نے دیکھا نہیں کہ ان سے پہلے کتنی ایسی قوموں کو ہم ہلاک کر کچے ہیں جن کا اپنے اپنے زمانہ میں دور دورہ رہا ہے؟ ان کو ہم نے زمین میں وہ اقتدار بخش تھا جو تمہیں نہیں بخشتا ہے، ان پر ہم نے آسمان سے خوب بارشیں برسائیں اور ان کے نیچے نہریں بھادیں، (مگر جب انھوں نے کفر ان نعمت کیا تو) آخر کار ہم نے ان کے گناہوں کی پاداش میں انھیں تباہ کر دیا اور ان کی جگہ دوسرا دو رکی قوموں کو اٹھایا۔ اے پیغمبر! اگر ہم تمہارے اوپر کوئی کاغذ میں لکھی لکھائی کتاب بھی اتنا رد یتے اور لوگ اسے اپنے ہاتھوں سے چھو کر بھی دیکھ لیتے تب بھی جنمھوں نے حق کا انکار کیا ہے وہ یہی کہتے کہ یہ تو صریح جادو ہے۔ کہتے ہیں کہ اس نبی پر کوئی فرشتہ کیوں نہیں اتارا گیا [۴] اگر کہیں ہم نے فرشتہ اتار دیا ہوتا تو اب تک کبھی کافی صلمہ ہو چکا ہوتا،

[۳] اشارہ ہے بھرت اور ان کا میا بیوں کی طرف جو بھرت کے بعد اسلام کو پے در پے حاصل ہونے والی تھیں۔ جس وقت یہ اشارہ فرمایا گیا تھا اس وقت نہ کفار یہ گماں کر سکتے تھے کہ کس قسم کی خبریں انھیں پہنچنے والی ہیں اور نہ مسلمانوں ہی کے ذہن میں اس کا کوئی تصور تھا۔ بلکہ نبی ﷺ خود بھی آئندہ کے امکانات سے بے بُر تھے۔

[۴] یعنی جب یہ شخص خدا کی طرف سے پیغمبر بنا کر بھیجا گیا ہے تو آسمان سے ایک فرشتہ اترنا چاہیے تھا جو لوگوں سے کہتا کہ یہ خدا کا پیغمبر ہے، اس کی بات ناوارونہ تھیں سزا دی جائے گی۔ جمال مفترضیں کو اس بات پر ترجیح تھا کہ خالق ارض و سماء کی کوئی پیغمبر مقرر کرے اور پھر اس طرح اسے بے یار و مددگار، پتھر کھانے اور گالیاں سننے کے لیے چھوڑ دے۔ اتنے بڑے بادشاہ کا سفیر اگر کسی بڑے اشاف کے ساتھ نہ آیا تھا تو کم از کم ایک فرشتہ تو اس کی اولی میں رہنا چاہیے تھا، تاکہ وہ اس کی حفاظت کرتا، اس کا رعب بٹھاتا، اس کی ماموریت کا یقین دلاتا اور فوق انطربی طریقے سے اس کے کام انجام دیتا۔

وَلَوْ جَعَلْنَاهُ مَلَكًا لَجَعَلْنَاهُ رَجُلًا وَلَلَّبِسْنَا عَلَيْهِمْ مَا يَلْبِسُونَ ⑥ وَلَقَدِ اسْتَهْزَئَ بِرُسُلٍ مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِءُونَ ⑦ قُلْ سِيرُوا فِي الْأَرْضِ ثُمَّ انْظُرُوا كَيْفَ كَانَ عَاقِبَةُ الْمُكَذِّبِينَ ⑧

پھر انھیں کوئی مہلت نہ دی جاتی [۱] اور اگر ہم فرشتے کو اتارتے تو بھی اسے انسانی شکل ہی میں اتارتے اور اس طرح انھیں اسی شبہ میں بنتا کر دیتے جس میں اب یہ بنتا ہیں [۲] اے نبی تم سے پہلے بھی بہت سے رسولوں کا مذاق اڑایا جا چکا ہے، مگر ان مذاق اڑانے والوں پر آخر کار ہی حقیقت مسلط ہو کر رہی جس کا وہ مذاق اڑاتے تھے ان سے کہو، ذرا زمین میں چل پھر کر دیکھو جھٹلانے والوں کا کیا انجام ہوا ہے [۳]

[۲] یہاں کے اعتراض کا پہلا جواب ہے۔ اس کا مطلب یہ ہے کہ ایمان لانے اور اپنے طرز عمل کی اصلاح کر لینے کے لیے جو مہلت تمہیں ملی ہوئی ہے یہ اسی وقت تک ہے جب تک حقیقت پر دہ غیب میں پوشیدہ ہے۔ ورنہ جہاں غیب کا پردہ چاک ہوا، پھر مہلت کا کوئی موقع باقی نہ رہے گا۔ اس کے بعد تو صرف حساب ہی لینا باقی رہ جائے گا۔ اس لیے کہ دنیا کی زندگی تمہارے لیے ایک امتحان کا زمانہ ہے، اور امتحان اس امر کا ہے کہ تم حقیقت کو دیکھ ب بغیر عقل فکر کے صحیح استعمال سے اس کا دراک کرتے ہو یا نہیں، اور اداک کرنے کے بعد اپنے نفس اور اس کی خواہشات کو قابو میں لا کر اپنے عمل کو حقیقت کے مطابق درست رکھتے ہو یا نہیں۔ اس امتحان کے لیے غیب کا غیب رہنا شرط لازم ہے، اور تمہاری دنیوی زندگی، جو دراصل مہلت امتحان ہے، اسی وقت تک قائم رہ سکتی ہے جب تک غیب، غیب ہے۔ جہاں غیب شہادت میں تبدیل ہوا، یہ مہلت لازماً ختم ہو جائے گی اور امتحان کے بجائے نتیجہ امتحان نکلنے کا وقت آپنچھے گا۔ لہذا تمہارے مطالبہ کے جواب میں یہ ممکن نہیں ہے کہ تمہارے سامنے فرشتے کو اس کی اصلی صورت میں نمایاں کر دیا جائے۔ کیونکہ اللہ تعالیٰ ابھی تمہارے امتحان کی مدت ختم نہیں کرنا چاہتا۔ (ملاحظہ ہوسوہۃ بقرہ، حاشیہ ۲۲۸)

[۳] یہاں کے اعتراض کا دوسرا جواب ہے۔ فرشتے کے آنے کی پہلی صورت یہ ہو سکتی تھی کہ وہ لوگوں کے سامنے اپنی غنیمی صورت میں ظاہر ہوتا۔ لیکن اوپر بتا دیا گیا کہ ابھی اس کا وقت نہیں آیا۔ اب دوسری صورت یہ باقی رہ گئی کہ وہ انسانی صورت میں آئے۔ اس کے متعلق فرمایا جا رہا ہے کہ اگر وہ انسانی صورت میں آئے تو اس کے مامور من اللہ ہونے میں بھی تم کو وہی اشتباہ پیش آئے گا جو محمد ﷺ کے مامور من اللہ ہونے میں پیش آ رہا ہے۔

[۴] یعنی گزری ہوئی قوموں کے آثار قدیمہ اور ان کے تاریخی افسانے شہادت دیں گے کہ صداقت و حقیقت سے منہ موزنے اور باطل پرستی پر اصرار کرنے کی بدولت کس طرح یہ قومیں عبرت ناک انجام سے دوچار ہوئیں۔

قُلْ لِمَنْ مَا فِي السَّمَاوَاتِ وَالْأَرْضِ طَمِئْنَةٌ كُتُبَ عَلَى نَفْسِهِ
الرَّحْمَةُ لِيَجْعَلَكُمْ إِلَى يَوْمِ الْقِيَمَةِ لَا رَيْبٌ فِيهِ طَالَّذِينَ
خَسِرُوا أَنفُسَهُمْ فَهُمْ لَا يُؤْمِنُونَ ۝ وَلَهُ مَا سَكَنَ فِي الْأَيْلَلِ
وَالنَّهَارِ طَوْهُ وَالسَّمِيعُ الْعَلِيمُ ۝ قُلْ أَغَيْرَ اللَّهِ أَتَتَخْذُ وَلِيًّا
فَاطِرُ السَّمَاوَاتِ وَالْأَرْضِ وَهُوَ يُطْعِمُ وَلَا يُطْعَمُ طَقْلُ
إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ

[۹] ان سے پوچھو، آسمانوں اور زمین میں جو کچھ ہے وہ کس کا ہے؟ کہو سب کچھ اللہ ہی کا ہے، اس نے رحم و کرم کا شیوه اپنے اوپر لازم کر لیا ہے (اسی لیے وہ نافرمانیوں اور سرکشیوں پر تحسیں جلدی سے نہیں پکر لیتا)، قیامت کے روز وہ تم سب کو ضرور جمع کرے گا، یہ بالکل ایک غیر مشتبہ حقیقت ہے، مگر جن لوگوں نے اپنے آپ کو خود تباہی کے خطرے میں مبتلا کر لیا ہے وہ اسے نہیں مانتے۔ رات کے اندر ہرے اور دن کے اجائے میں جو کچھ ٹھیکرا ہوا ہے، سب اللہ کا ہے اور وہ سب کچھ سنتا اور جاتا ہے۔ کہو، اللہ کو چھوڑ کر کیا میں کسی اور کو اپنا سر پرست بنالوں؟ اس خدا کو چھوڑ کر جو زمین و آسمان کا خالق ہے اور جو روزی دیتا ہے، روزی لیتا نہیں ہے؟ [۱۰] کہو، مجھے تو یہی حکم دیا گیا ہے کہ سب سے پہلے میں اس کے آگے سرتسلیم خم کروں (اور تاکید کی گئی ہے کہ کوئی شرک کرتا ہے تو کرے) تو بہر حال مشرکوں میں

[۹] یہ ایک لطیف انداز بیان ہے۔ پہلے حکم ہوا کہ ان سے پوچھو، زمین و آسمان کی موجودات کس کی ہیں۔ سائل نے سوال کیا اور جواب کے انتظار میں ٹھیکریا۔ مخاطب اگرچہ خود قائل ہیں کہ سب کچھ اللہ کا ہے، لیکن نہ تو وہ غلط جواب دینے کی حراثت رکھتے ہیں، اور نہ صحیح جواب دینا چاہتے ہیں، کیونکہ اگر صحیح جواب دیتے ہیں تو انھیں خوف ہے کہ مخالف اس سے ان کے مشرکانہ عقیدہ کے خلاف استدلال کرے گا۔ اس لیے وہ کچھ جواب نہیں دیتے۔ تب حکم ہوتا ہے کہ تم خود ہی کہو کہ سب کچھ اللہ کا ہے۔

[۱۰] اس میں ایک لطیف تعریض ہے۔ مشرکوں نے اللہ کے سوا جن جن کو اپنا خدا بنا رکھا ہے وہ سب اپنے ان بندوں کو رزق دینے کے بجائے اثاثاں سے رزق پانے کے محتاج ہیں۔ کوئی فرعون خدائی کے مھاٹھ نہیں جھاٹکتا جب تک اس کے بندے اسے لکھیں اور نذر آنے نہ دیں۔ کسی صاحب قبر کی شان محبودیت قائم نہیں ہو سکتی جب تک اس کے پرستار اس کا شان دار مقبرہ تعمیر نہ کریں۔ کسی دیوتا کا دربار خداوندی صح نہیں سلتا جب تک اس کے پیجاری اس کا مجسم بنایا کر کسی عالی شان مندر میں نہ رکھیں اور اس کو تزئین و آرائش کے سامانوں سے آرائستہ کریں۔ سارے بناوٹی خدا بے چارے خود اپنے بندوں کے محتاج ہیں۔ صرف ایک خدا و عالم ہی وہ حقیقی خدا ہے جس کی خدائی آپ اپنے بل بوتے پر قائم ہے اور جو کسی کی مدد کا محتاج نہیں بلکہ سب اسی کے محتاج ہیں۔

الْمُشْرِكِينَ ۖ قُلْ إِنَّمَا أَخَافُ إِنْ عَصَيْتُ رَبِّيْ عَذَابَ
يَوْمٍ عَظِيْمٍ ۖ مَنْ يُصْرَفُ عَنْهُ يَوْمًا مِيْدًا فَقَدْ رَحِمَهُ طَ
وَذَلِكَ الْفَوْزُ الْمُبِيْنُ ۖ وَإِنْ يَمْسِكَ اللَّهُ بِصُرُّفَةً لَا
كَاشِفَ لَهُ إِلَّا هُوَ طَوْرٌ ۖ وَإِنْ يَمْسِكَ بِخَيْرٍ فَهُوَ عَلَىٰ كُلِّ شَيْءٍ إِلَّا
قَدِيرٌ ۖ وَهُوَ الْقَاهِرُ فَوْقَ عِيَادَةٍ طَوْرٌ وَهُوَ الْحَكِيمُ الْخَيْرُ ۖ
قُلْ أَمْ شَيْءٌ أَكْبَرُ شَهَادَةً طَوْرٌ إِنَّ اللَّهَ شَهِيدٌ بَيْنِيْ وَبَيْنَكُمْ فَتَنَّ
وَأُوْجِيَ إِلَيَّ هَذَا الْقُرْآنُ لِأُنْذِرَ كُمْبِيْهُ وَمَنْ بَلَغَ طَوْرًا إِنَّكُمْ
لَتَشْهَدُونَ أَنَّ مَعَ اللَّهِ أَلِهَةً أُخْرَى طَوْرٌ لَا شَهَدَهُ طَوْرٌ إِنَّمَا
هُوَ إِلَهٌ وَّاَنَّمَا يَرَىٰ مِمَّا تُشْرِكُونَ ۖ أَلَّا ذِيْنَ اتَّيْنَاهُمْ
بَعْدَ إِيمَانِهِمْ

شامل نہ ہو۔ کہو، اگر میں اپنے رب کی نافرمانی کروں تو ڈرتا ہوں کہ ایک بڑے (خوف ناک) دن مجھے سزا بھجنے پڑے گی۔ اس دن جو سزا سے بچ گیا اس پر اللہ نے بڑا ہی رحم کیا اور یہی نمایاں کامیابی ہے۔ اگر اللہ تمھیں کسی قسم کا نقصان پہنچائے تو اس کے سوا کوئی نہیں جو تمہیں اس نقصان سے بچاسکے، اور اگر وہ تمھیں کسی بھلانی سے بہرہ مند کرے تو وہ ہر چیز پر قادر ہے۔ وہ اپنے بندوں پر کامل اختیارات رکھتا ہے اور دانا اور باخبر ہے۔

ان سے پوچھو، کس کی گواہی سب سے بڑھ کر ہے؟ کہو، میرے اور تمہارے درمیان اللہ گواہ ہے، [۱۱] اور یہ قرآن میری طرف بذریعہ وحی بھیجا گیا ہے تاکہ تمھیں اور جس جس کو یہ پہنچے، سب کو منتبہ کر دوں۔ کیا واقعی تم لوگ یہ شہادت دے سکتے ہو کہ اللہ کے ساتھ دوسرا خدا بھی ہیں؟ [۱۲] کہو، میں تو اس کی شہادت ہرگز نہیں دے سکتا۔ [۱۳] کہو، خدا تو ہی ایک ہے اور میں اس شرک سے قطعی بیزار ہوں جس میں تم بتتا ہو۔ جن لوگوں کو ہم نے کتاب دی ہے وہ اس

[۱۱] یعنی اس بات پر گواہ ہے کہ میں اس کی طرف سے ماموروں اور جو کچھ کہہ رہا ہوں اسی کے حکم سے کہہ رہا ہوں۔

[۱۲] کسی چیز کی شہادت دینے کے لیے محض قیاس یا مگان کافی نہیں ہے بلکہ اس کے لیے علم ہونا ضروری ہے، جس کی بنیادی یقین کے ساتھ کہہ سکے کہ ایسا ہے۔ پس سوال کا مطلب یہ ہے کہ کیا واقعی تمہیں یہ علم ہے کہ اس جہاں ہست و یوں میں خدا کے سوا اور بھی کوئی کار فرما حاکم ذی اختیار ہے جو بندگی و پرستش کا مختص ہو؟

[۱۳] یعنی اگر تم علم کے بغیر محض جھوٹی شہادت دینا چاہتے ہو تو دو، میں تو ایسی شہادت نہیں دے سکتا۔

الْكِتَبَ يَعْرِفُونَهُ كَمَا يَعْرِفُونَ أَبْنَاءَهُمْ أَلَّذِينَ خَسِرُوا أَنفُسَهُمْ
فَهُمْ لَا يُؤْمِنُونَ ۝ وَمَنْ أَظْلَمُ مِمَّنْ افْتَرَى عَلَى اللَّهِ كَذِبًا أَوْ
كَلَّ بَيْانَتِهِ ۖ إِنَّهُ لَا يُفْلِحُ الظَّالِمُونَ ۝ وَيَوْمَ تَحْشِرُهُمْ جَمِيعًا
ثُمَّ تَقُولُ لِلَّذِينَ أَشْرَكُوا أَيْنَ شُرَكَاؤُكُمُ الَّذِينَ كُنْتُمْ
تَرْعَمُونَ ۝ ثُمَّ لَمْ تَكُنْ فِتْنَتُهُمْ إِلَّا أَنْ قَالُوا وَاللَّهُ رَبُّنَا مَا كُنَّا

[۱۳] بات کو اس طرح غیر مشتبہ طور پر پہچانتے ہیں جیسے ان کو اپنے بیٹوں کے پہچانے میں کوئی اشتباہ پیش نہیں آتا۔ مگر جنہوں نے اپنے آپ کو خود خسارے میں ڈال دیا ہے وہ اسے نہیں مانتے ہیں اور اس شخص سے بڑھ کر ظالم کون ہو گا جو اللہ پر جھوٹا بہتان لگائے، [۱۴] یا اللہ کی نشانیوں کو جھٹلائے؟ [۱۵] یقیناً ایسے ظالم بھی فلاخ نہیں پاسکتے۔ جس روز ہم ان سب کو اکٹھا کریں گے اور مشرکوں سے پوچھیں گے کہاب و تمہارے ٹھیکرے ہوئے شریک کہاں ہیں جن کو تم اپنا خدا سمجھتے تھے تو وہ اس کے سوا کوئی فتنہ اٹھا سکیں گے (یہ جھوٹا بیان دیں کہ) اے ہمارے آقا! تیری قسم ہم ہرگز مشرک نہ تھے۔

[۱۶] یعنی کتب آسمانی کا علم رکھنے والے اس حقیقت کو غیر مشتبہ طور پر پہچانتے ہیں کہ خدا ایک ہی ہے اور خدائی میں کسی کا کچھ حصہ نہیں ہے۔ جس طرح کسی کا بچہ بہت سے بچوں میں ملا جلا کھڑا ہو تو وہ الگ پہچان لے گا کہ اس کا بچہ کون سا ہے، اسی طرح جو شخص کتاب الہی کا علم رکھتا ہو وہ الوہیت کے متعلق لوگوں کے بے شمار مختلف عقیدوں اور نظریوں کے درمیان بلا کسی شک و اشتباہ کے یہ پہچان لیتا ہے کہ ان میں سے امر حق کون سا ہے۔

[۱۷] یعنی یہ دعویٰ کر کے کہ خدا کے ساتھ دوسری بہت سی ہستیاں بھی خدائی میں شریک ہیں، خدائی صفات سے متصف ہیں، خداوندانہ اختیارات رکھتی ہیں، اور اس کی مستحق ہیں کہ انسان ان کے آگے عبدیت کا رو یہ اختیار کرے۔ نیز یہ بھی اللہ پر بہتان ہے کہ کوئی یہ کہے کہ خدا نے فلاں فلاں ہستیوں کو اپنا مقرب خاص قرار دیا ہے اور اسی نے یہ حکم دیا ہے، یا کم از کم یہ کہ وہ اس پر راضی ہے کہ ان کی طرف خدائی صفات منسوب کی جائیں اور ان سے وہ معاملہ کیا جائے جو بندے کو اپنے خدا کے ساتھ کرنا چاہیے۔

[۱۸] اللہ کی نشانیوں سے مراد وہ نشانیاں بھی ہیں جو انسان کے اپنے نفس اور ساری کائنات میں پھیلی ہوئی ہیں، اور وہ بھی جو پیغمبروں کی سیرت اور ان کے کارناموں میں ظاہر ہوئیں، اور وہ بھی جو کتب آسمانی میں پیش کی گئیں۔ یہ ساری نشانیاں ایک ہی حقیقت کی طرف رہنمائی کرتی ہیں، یعنی یہ کہ موجودات عالم میں خدا صرف ایک ہے باقی سب بندے ہیں۔ اب جو شخص ان تمام نشانیوں کے مقابلہ میں کسی حقیقی شہادت کے بغیر، کسی علم، کسی مشاہدے اور کسی تجربے کے بغیر، مجرد قیاس و مگان یا تقليید آبائی کی بنابر، دوسروں کو الوہیت کی صفات سے متصف اور خداوندی حقوق کا مستحق ٹھیکرا تھا، ظاہر ہے کہ اس سے بڑھ کر ظالم کوئی نہیں ہو سکتا۔ وہ حقیقت و صداقت پر ظلم کر رہا ہے، اپنے نفس پر ظلم کر رہا ہے اور کائنات کی ہر اس چیز پر ظلم کر رہا ہے جس کے ساتھ وہ اس غلط نظریہ کی بنا پر کوئی معاملہ کرتا ہے۔

مُشْرِكِينَ ۝ أَنْظُرْ كَيْفَ كَذَبُوا عَلَىٰ أَنفُسِهِمْ وَضَلَّ عَنْهُمْ
مَا كَانُوا يَفْتَرُونَ ۝ وَمِنْهُمْ مَنْ يَسْتَمِعُ إِلَيْكَ ۝ وَجَعَلْنَا عَلَىٰ
قُلُوبِهِمْ أَكْتَئِيَةً أَنْ يَفْقَهُوهُ ۝ وَفِي أَذَانِهِمْ وَقَرَاطٌ وَإِنْ يَرَوْا أَكْثَرَ
أَيْتَ لَا يُؤْمِنُوا بِهَا طَحْنٌ إِذَا جَاءَهُوكَيْمًا دُونَكَ يَقُولُ الَّذِينَ
كَفَرُوا إِنْ هُنَّ إِلَّا سَاطِيرُ الْأَوَّلِينَ ۝ وَهُمْ يَنْهَوْنَ عَنْهُ

دیکھو، اس وقت یہ کس طرح اپنے اوپر آپ جھوٹ گھٹریں گے، اور وہاں ان کے سارے بناؤں مجبود گم ہو جائیں گے۔ ان میں سے بعض لوگ ایسے ہیں جو کان لگا کر تمہاری بات سنتے ہیں مگر حال یہ ہے کہ ہم نے ان کے دلوں پر پردے ڈال رکھے ہیں جن کی وجہ سے وہ اس کو کچھ نہیں سمجھتے اور ان کے کانوں میں گرانی ڈال دی ہے (کہ سب کچھ سننے پر بھی کچھ نہیں سنتے) [۱۶] اور خواہ کوئی نشانی دیکھ لیں، اس پر ایمان لا کر نہ دیں گے۔ حد یہ ہے کہ جب وہ تمہارے پاس آ کر تم سے جھگڑتے ہیں تو ان میں سے جن لوگوں نے انکار کا فیصلہ کر لیا ہے وہ (ساری باتیں سنتے کے بعد) یہی کہتے ہیں کہ یہ ایک داستان پارینہ کے سوا کچھ نہیں [۱۷] اور اس امر حق کو قبول کرنے سے لوگوں کو روکتے ہیں اور خود بھی

[۱۸] یہاں یہ بات ملحوظ رہے کہ قانون فطرت کے تحت جو کچھ دنیا میں واقع ہوتا ہے اسے اللہ تعالیٰ اپنی طرف منسوب فرماتا ہے، کیونکہ دراصل اس قانون کا بنا نے والا اللہ ہی ہے اور جو تنخیج اس قانون کے تحت رونما ہوتے ہیں وہ سب حقیقت میں اللہ کے اذن و ارادہ کے تحت ہی رونما ہو اکرتے ہیں۔ جہت دھرم مکبرین حق کا سب کچھ سننے پر بھی کچھ نہ سننا اور ادعی حق کی کسی بات کا ان کے دل میں نہ اترنا ان کی جہت دھرمی اور تعصیب اور جوہ کا فطری نتیجہ ہے۔ قانون فطرت یہی ہے کہ جو شخص ضد پر اتر آتا ہے اور بے تعصی کے ساتھ صداقت پسند انسان کا سارو یہ اختیار کرنے پر تیار نہیں ہوتا، اس کے دل کے دروازے ہر اس صداقت کے لیے بند ہو جاتے ہیں جو اس کی خواہشات کے خلاف ہو۔ اس بات کو جب ہم بیان کریں گے تو یوں کہیں گے کہ فلاں شخص کے دل کے دروازے بند ہیں۔ اور اسی بات کو جب اللہ بیان فرمائے گا تو یوں فرمائے گا کہ اس کے دل کے دروازے ہم نے بند کر دیے ہیں۔ کیونکہ ہم صرف واقعہ بیان کرتے ہیں اور اللہ حقیقت واقعہ کا اظہار فرماتا ہے۔

[۱۹] نادان لوگوں کا عموماً یہ قاعدہ ہوتا ہے کہ جب کوئی شخص انہیں حق کی طرف دعوت دیتا ہے تو وہ کہتے ہیں کہ تم نے نئی بات کیا کہیں، یہ تو سب وہی پرانی باتیں ہیں جو ہم پہلے سے سنتے چلے آ رہے ہیں۔ گویا ان احمقوں کا نظریہ یہ ہے کہ کسی بات کے حق ہونے کے لیے اس کا نیا ہونا بھی ضروری ہے اور جو بات پرانی ہے وہ حق نہیں ہے۔ حالانکہ حق ہر زمانے میں ایک ہی رہا ہے اور ہمیشہ ایک ہی رہے گا۔ خدا کے دیے ہوئے علم کی بنا پر جو لوگ انسانوں کی رہنمائی کے لیے آگے بڑھے ہیں وہ سب قدیم ترین زمانہ سے ایک ہی امر حق کو پیش کرتے آئے ہیں اور آئندہ بھی جو اس منبع علم سے فائدہ اٹھا کر کچھ پیش کرے گا وہ اسی پرانی بات کو دھرائے گا۔ البتہ نئی بات صرف وہی لوگ نکال سکتے ہیں جو خدا کی روشنی سے محروم ہو کر ازاںی وابدی حقیقت کو نہیں دیکھ سکتے اور اپنے ذہن کی ایجھ سے کچھ نظریات گھر کر انہیں حق کے نام سے پیش کرتے ہیں۔ اس قسم کے لوگ بلاشبہ ایسے نادر کار ہو سکتے ہیں کہ وہ بات کہیں جوان سے پہلے بھی دنیا میں کسی نے نہ کہی ہو۔

وَيَنْهَوْنَ عَنْهُ ۝ وَإِنْ يَهْلِكُونَ إِلَّا أَنفُسُهُمْ وَمَا يَشْعُرُونَ ۝
 وَلَوْتَرَى إِذْ وَقَفُوا عَلَى التَّارِفَ قَالُوا يَلِيَّتَنَا نُرَدٌ وَلَا نُكَذِّبَ
 بِإِيمَانِ رَبِّنَا وَنَكُونَ مِنَ الْمُؤْمِنِينَ ۝ بَلْ بَدَأَهُمْ مَا كَانُوا
 يُخْفِونَ مِنْ قَبْلٍ ۝ وَوَرُدُّوا لِعَادٍ وَالْمَهْوَاعَنْهُ وَلَاهُمْ
 لَكَذِبُونَ ۝ وَقَالُوا إِنْ هِيَ إِلَّا حَيَاةُنَا الدُّنْيَا وَمَا نَحْنُ
 بِمَبْعُوثِينَ ۝ وَلَوْتَرَى إِذْ وَقَفُوا عَلَى رَبِّهِمْ ۝ قَالَ أَلَيْسَ
 هَذَا بِالْحَقِّ ۝ قَالُوا بَلٌ وَرَبِّنَا ۝ قَالَ فَلْوُقُوا الْعَذَابَ بِمَا
 كُنْتُمْ تَكْفُرُونَ ۝ ﴿۷﴾ قَدْ خَسِرَ الظَّالِمُونَ كَذَبُوا بِلِقَاءَ اللَّهِ ۝ حَتَّىٰ

اس سے دور بھاگتے ہیں۔ (وہ سمجھتے ہیں کہ اس حرکت سے وہ تمہارا کچھ بگاڑ رہے ہیں) حالانکہ دراصل وہ خود اپنی ہی تباہی کا سامان کر رہے ہیں مگر انہیں اس کا شعور نہیں ہے۔ کاش تم اس وقت کی حالت دیکھ سکتے جب وہ دوزخ کے کنارے کھڑے کیے جائیں گے۔ اس وقت وہ کہیں گے کاش کوئی صورت ایسی ہو کہ ہم دنیا میں پھر واپس بھیجے جائیں اور اپنے رب کی نشانیوں کو نہ جھٹالیں اور ایمان لانے والوں میں شامل ہوں۔ درحقیقت یہ بات وہ محض اس وجہ سے کہیں گے کہ جس حقیقت پر انہوں نے پرده ڈال رکھا تھا وہ اس وقت بے ناقب ہو کر ان کے سامنے آچکی ہوگی، [۱۹] ورنہ اگر انھیں سابق زندگی کی طرف واپس بھیجا جائے تو پھر وہی سب کچھ کریں جس سے انھیں منع کیا گیا ہے، وہ تو ہیں ہی جھوٹے (اس لیے اپنی اس خواہش کے اظہار میں بھی جھوٹ ہی سے کام لیں گے)۔ آج یہ لوگ کہتے ہیں کہ زندگی جو کچھ بھی ہے بس یہی ہماری دنیا کی زندگی ہے اور ہم مرنے کے بعد ہرگز دوبارہ نہ اٹھائے جائیں گے۔ کاش وہ منظور میں دیکھ سکو جب یہ اپنے رب کے سامنے کھڑے کیے جائیں گے۔ اس وقت ان کا رب ان سے پوچھے گا ”کیا یہ حقیقت نہیں ہے؟“ یہ کہیں گے ”ہاں اے ہمارے رب! یہ حقیقت ہی ہے۔“ وہ فرمائے گا ”اچھا! تو اب اپنے انکار حقیقت کی پاداش میں عذاب کا مرا چکھو۔“

نقسان میں پڑ گئے وہ لوگ جنہوں نے اللہ سے اپنی ملاقات کی اطلاع کو جھوٹ قرار دیا۔ جب اچانک وہ گھٹری

[۱۹] یعنی ان کا یقول درحقیقت عقل و فکر کے کسی صحیح فیصلے اور کسی حقیقی تبدیلی رائے کا نتیجہ نہ ہوگا بلکہ محض مشاہدہ حق کا نتیجہ ہوگا جس کے بعد ظاہر ہے کہ کوئی کئے سے کتنا کافر بھی انکار کی جرأت نہیں کر سکتا۔

إِذَا جَاءَتْهُمُ السَّاعَةُ بَغْتَةً قَالُوا يَحْسُرُنَا عَلَى مَا فَرَّطْنَا فِيهَا لَا
وَهُمْ يَحْمِلُونَ أَوْزَارَهُمْ عَلَى طَهُورِهِمْ أَلَا سَاءَ مَا يَزِرُونَ
وَمَا الْحَيَاةُ إِلَّا لَعْبٌ وَلَهُ طَوْلُ الدُّنْيَا وَلَدَّ أَرْلَأْخَرَهُ خَيْرٌ
لِلَّذِينَ يَتَّقُونَ أَفَلَا تَعْقِلُونَ قَدْ نَعْلَمُ إِثْنَتَيْسَعْدَنَكَ

آجائے گی تو یہی لوگ کہیں گے ”افسوس! ہم سے اس معاملہ میں کسی تفصیر ہوئی۔“ اور ان کا حال یہ ہو گا کہ اپنی پیٹھوں پر اپنے لگنا ہوں کا بوجھ لادے ہوئے ہوں گے۔ دیکھو! کیسا برا بوجھ ہے جو یہ اٹھا رہے ہیں۔ دنیا کی زندگی تو ایک کھیل اور ایک تماشا ہے،^[۲] حقیقت میں آخرت ہی کا مقام ان لوگوں کے لیے بہتر ہے جو زیاد کاری سے بچنا چاہتے ہیں، پھر کیا تم لوگ عقل سے کام نہ لو گے؟

اے نبی! ہمیں معلوم ہے کہ جو باتیں یہ لوگ بناتے ہیں ان سے تمہیں رنج ہوتا ہے،

[۲۰] اس کا یہ مطلب نہیں کہ دنیا کی زندگی میں کوئی سنبھالی نہیں ہے اور یہ محض کھیل اور تماشے کے طور پر بنائی گئی ہے۔ دراصل اس کا مطلب یہ ہے کہ آخرت کی حقیقت اور پاسیدار زندگی کے مقابلہ میں یہ زندگی ایسی ہے جیسے کوئی شخص کچھ دیر کھیل اور تفریخ میں دل بہلانے اور پھر اصل سنبھالہ کاروبار کی طرف واپس ہو جائے۔ نیز اس کھیل اور تماشے سے تشبیہ اس لیے بھی دی گئی ہے کہ یہاں حقیقت کے مخفی ہونے کی وجہ سے بے بصیرت اور ظاہر پرست انسانوں کے لیے غلط فہمیوں میں بستا ہونے کے بہت سے اسباب موجود ہیں اور ان غلط فہمیوں میں پھنس کر لوگ حقیقت نفس الامری کے خلاف ایسے ایسے عجیب طرز میں اختیار کرتے ہیں جن کی بدولت ان کی زندگی محض ایک کھیل اور تماشا بن کر رہ جاتی ہے۔ مثلاً جو شخص یہاں بادشاہ بن کر بیٹھتا ہے اس کی حیثیت حقیقت میں تھیں کہ اس مصنوعی بادشاہ سے مختلف نہیں ہوتی جو تاج پہن کر جلوہ افروز ہوتا ہے اور اس طرح حکم چلاتا ہے گویا کہ وہ واقعی بادشاہ ہے۔ حالانکہ حقیقت بادشاہی کی اس کو وہاں تک نہیں لگی ہوتی۔ ڈائرکٹر کے اشارے پر وہ معزول ہو جاتا ہے اور اس کے قتل تک کافی صدر ہو جاتا ہے۔ ایسے ہی تماشے اس دنیا میں ہر طرف ہو رہے ہیں۔ کہیں کسی ولی یاد یوی کے دربار سے حاجت روا یاں ہو رہی ہیں، حالاں کو وہاں حاجت روائی کی طاقت کا نام و نشان تک موجود نہیں۔ کہیں کوئی غیب دانی کے کمالات کا مظاہرہ کر رہا ہے، حالانکہ غیب کے علم کا وہاں شاید تک نہیں۔ کہیں کوئی لوگوں کا رزاق بنا ہوا ہے، حالاں کہ بے چارہ خود اپنے رزق کے لیے کسی اور کا محتاج ہے۔ کہیں کوئی اپنے آپ کو عزت اور ذلت دینے والا، نفع اور نقصان پہنچانے والا سمجھے بیٹھا ہے اور یوں اپنی کبریائی کے ذمکے بخار ہا ہے گویا کہ وہی گرد و پیش کی ساری مخلوق کا خدا ہے، حالاں کہ بندگی کی ذلت کا داغ اس کی پیشانی پر لگا ہوا ہے اور قسمت کا ایک ذرا سا جھٹکا اسے کبریائی کے مقام سے گرا کر انہی لوگوں کے قدموں میں پاماں کر سکتا ہے جن پر وہ کل تک خدائی کر رہا تھا۔ یہ سب کھیل جو دنیا کی چند روزہ زندگی میں کھیلے جارہے ہیں، موت کی ساعت آتے ہی یکنہت ختم ہو جائیں گے اور اس سرحد سے پار ہوتے ہی انسان اس عالم میں پہنچ جائے گا جہاں سب کچھ عین مطابق حقیقت ہو گا اور جہاں دنیوں کی ساری غلط فہمیوں کے چلکے اتار کر ہر انسان کو دکھادیا جائے گا کہ وہ صداقت کا کتنا جو ہر اپنے ساتھ لایا ہے جو میران حق میں کسی وزن اور کسی قدر و قیمت کا حامل ہو سکتا ہو۔

الَّذِي يَقُولُونَ فَإِنَّهُمْ لَا يُكَذِّبُونَكَ وَلِكُنَّ الظَّلَمِينَ يَا يَتَّ
اللَّهُو يَجْحَدُونَ ۝ وَلَقَدْ كُذِّبَتْ رُسُلٌ مِّنْ قَبْلِكَ فَصَبَرُوا
عَلَىٰ مَا كُذِّبُوا وَأَوْذُوا حَتَّىٰ آتَاهُمْ نَصْرًا ۝ وَلَمْ يَمْدُدْ
لِكَلِمَتِ اللَّهِ ۝ وَلَقَدْ جَاءَكَ مِنْ تَبَاعِيِ الرُّسُلِينَ ۝

لیکن یہ لوگ تمہیں نہیں جھلاتے بلکہ یہ ظالم دراصل اللہ کی آیات کا انکار کر رہے ہیں [۲۱] تم سے پہلے بھی بہت سے رسول جھلاتے جا چکے ہیں، مگر اس تکذیب پر اور ان اذمتوں پر جو انھیں پہنچائی گئیں، انھوں نے صبر کیا، یہاں تک کہ انھیں ہماری مدحہنگانگی۔ اللہ کی بالتوں کو بدلنے کی طاقت کسی میں نہیں ہے، [۲۲] اور پچھلے رسولوں کے ساتھ جو کچھ پیش آیا اس کی خبریں تمہیں پہنچ ہی چکی ہیں۔

[۲۱] واقعہ یہ ہے کہ جب تک محمد ﷺ نے اللہ کی آیات سنانی شروع نہ کی تھیں، آپ کی قوم کے سب لوگ آپ کو امین اور صادق سمجھتے تھے اور آپ کی راست بازی پر کامل اعتدال رکھتے تھے۔ انہوں نے آپ کو جھلایا اس وقت جب کہ آپ نے اللہ کی طرف سے پیغام پہنچانا شروع کیا۔ اور اس دوسرے دور میں بھی ان کے اندر کوئی شخص ایسا نہ تھا جو شخصی حیثیت سے آپ کو جھوٹا قرار دینے کی جرأت کر سکتا ہو۔ آپ کے کسی سخت سے سخت مخالف نے بھی کبھی آپ پر یہ الزام نہیں لگایا کہ آپ دنیا کے کسی معاملہ میں بھی جھوٹ بولنے کے مرتكب ہوئے ہیں۔ انہوں نے بتی آپ کی تکذیب کی وہ حمض نبی ہونے کی حیثیت سے کی۔ آپ کا سب سے بڑا دشن ابو جہل تھا اور حضرت علیؓ کی روایت ہے کہ ایک مرتبہ اس نے خود نبی ﷺ سے گفتگو کرتے ہوئے کہا انا لانکذبک ولکن نکذب ماجحت بہ۔ ”ہم آپ کو تو جھوٹا نہیں کہتے، مگر جو کچھ آپ پیش کر رہے ہیں اسے جھوٹ قرار دیتے ہیں۔“ جنگ بدر کے موقع پر افسوس بن شریعت نے تخلیق میں ابو جہل سے پوچھا کہ یہاں میرے اور تمہارے سوا کوئی تیسرا موجود نہیں ہے، سچ بتاؤ کہ محمدؐ کو تم سچا سمجھتے ہو یا جھوٹا؟ اس نے جواب دیا کہ ”خدا کی قسم محمدؐ ایک سچا آدمی ہے، عمر بھر کبھی جھوٹ نہیں بولا، مگر جب اولاد اور سبقاً ایت اور جابت اور نبوت سب کچھ بنی قصیٰ ہی کے حصہ میں آجائے تو بتاؤ باقی سارے قریش کے پاس کیا رہ گیا؟“ اسی بنا پر یہاں اللہ تعالیٰ اپنے نبی کو تسلی دے رہا ہے کہ تکذیب دراصل تمہاری نہیں بلکہ ہماری کی جا رہی ہے، اور جب ہم جہل و برداشت کے ساتھ اسے برداشت کیے جا رہے ہیں اور ڈھیل پر ڈھیل دیے جاتے ہیں تو تم کیوں مضطرب ہوتے ہو۔

[۲۲] یعنی اللہ نے حق اور باطل کی کش مش کے لیے جو قانون بنا دیا ہے اسے تبدیل کرنا کسی کے بس میں نہیں ہے۔ حق پر ستوں کے لیے ناگزیر ہے کہ وہ ایک طویل مدت تک آزمائشوں کی بھٹی میں تپائے جائیں۔ اپنے صبر کا، اپنی راست بازی کا، اپنے ایثار اور اپنی فدا کاری کا، اپنے ایمان کی پہنچگی اور اپنے توکل علی اللہ کا امتحان دیں۔ مصائب اور مشکلات کے دور سے گزر کر اپنے اندر وہ صفات پرورش کریں جو صرف اسی دشوار گزار گھاٹی میں پرورش پاسکتی ہیں۔ اور ابتداءً خالص اخلاق فاضلہ و سیرت صالحہ کے تھیا روں سے جامیلیت پر فتح حاصل کر کے دکھائیں۔ اس طرح جب وہ اپنا صلح ہونا ثابت کر دیں گے تب اللہ کی نصرت ٹھیک اپنے وقت پران کی دست گیری کے لیے آپنچھگی۔ وقت سے پہلے وہ کسی کے لائے نہیں آ سکتی۔

وَإِنْ كَانَ كَبِيرًا عَلَيْكَ إِعْرَاضُهُمْ فَإِنِّي أَسْتَطِعُتَ أَنْ تَدْتَغَرِّيَ
نَفَقًا فِي الْأَرْضِ أَوْ سُلَّمًا فِي السَّمَاءِ فَتَأْتِيهِمْ بِاِيَّهُ ۖ وَلَوْشَاءَ اللَّهِ
لَجَمَعَهُمْ عَلَى الْهُدَىٰ فَلَا تَكُونُنَّ مِنَ الْجَاهِلِينَ ۚ ۝ إِنَّمَا يَسْتَعِذُ بِنِعْمَةِ

تاہم اگر ان لوگوں کی بے رخی تم سے برداشت نہیں ہوتی تو اگر تم میں کچھ زور ہے تو زمین میں کوئی سرگ
ڈھونڈ دیا آسان میں سیر ہی لگا اور ان کے پاس کوئی نشانی لانے کی کوشش کرو۔ [۲۳] اگر اللہ چاہتا تو ان سب
کو ہدایت پر مجع کر سکتا تھا، لہذا نادان مت بنو۔ [۲۴] دعوت حق پر بیک وہی لوگ کہتے ہیں

[۲۳] نبی ﷺ جب دیکھتے تھے کہ اس قوم کو سمجھاتے سمجھاتے متمیز گزر گئی ہیں اور کسی طرح یہ راستی پر نہیں آتی تو با اوقات
آپ کے دل میں یہ خواہش پیدا ہوتی تھی کہ کاش کوئی نشانی خدا کی طرف سے ایسی ظاہر ہو جس سے ان لوگوں کا کفر ٹوٹے اور یہ میری
صداقت تسلیم کر لیں۔ آپ کی اسی خواہش کا جواب اس آیت میں دیا گیا ہے۔ مطلب یہ ہے کہ صبری سے کام نہ لو۔ جس ڈھنگ اور
جس ترتیب و درج سے ہم اس کام کو چلوار ہے ہیں اسی پر صبر کے ساتھ چلے جاؤ۔ مجرموں سے کام لینا ہوتا تو کیا ہم خود نے لے سکتے تھے؟
مگر ہم جانتے ہیں کہ جس فکری و اخلاقی انقلاب اور جس مدنیت صالح کی تعمیر کے کام پر تم مامور کیے گئے ہو اسے کامیابی کی منزل تک
پہنچانے کا صحیح راستہ نہیں ہے۔ تاہم اگر لوگوں کے موجودہ جمود اور ان کے انکار کی تحقیقی پر تم سے صبر نہیں ہوتا، اور تمہیں گمان ہے کہ اس جمود
کو توڑنے کے لیے کسی محسوس نشانی کا مشاہدہ کرنا ہی ضروری ہے، تو خود زور لگا اور تمہارا کچھ بس چلتا ہو تو زمین میں گھس کر یا آسان پر
چڑھ کر کوئی ایسا مجرہ لانے کی کوشش کرو جسے تم سمجھو کر یہ بے لیقین کویقین میں تبدیل کر دینے کے لیے کافی ہو گا۔ مگر ہم سے امید نہ رکھو کہ ہم
تمہاری یہ خواہش پوری کریں گے کیونکہ ہماری ایکیم میں اس تدبیر کے لیے کوئی جگہ نہیں ہے۔

[۲۴] یعنی اگر صرف یہی بات مطلوب ہوتی کہ تمام انسان کسی نہ کسی طور پر راست رو بن جائیں تو نبی سیمین اور کتاب میں نازل
کرنے اور صنومنوں کے کفار کے مقابلہ میں جدو چہد کرنے اور دعوت حق کو مد ریجی تحریک کی منزلوں سے گزراوائے کی حاجت ہی کیا تھی۔
یہ کام تو اللہ کے ایک ہی تخلیقی اشارہ سے انجام پاسکتا تھا۔ لیکن اللہ اس کام کو اس طریقہ پر کرنا نہیں چاہتا۔ اس کا مشا تو یہ ہے کہ حق کو دلائل
کے ساتھ لوگوں کے سامنے پیش کیا جائے۔ بھر ان میں سے جو لوگ فکر صحیح سے کام لے کر حق کو پہچان لیں وہ اپنے آزادانہ اختیار سے اس
پر ایمان لائیں۔ اپنی سیرتوں کو اس کے سانچے میں ڈھال کر باطل پرستوں کے مقابلہ میں اپنا اخلاقی تفوق ثابت کریں۔ انسانوں کے مجموعہ
میں سے صالح عناصر کو اپنے طاقت و راست دلال، اپنے بلند نصب الصین، اپنے بہتر اصول زندگی اور اپنی پاکیزہ سیرت کی کشش سے اپنی
طرف کھینچتے چلے جائیں۔ اور باطل کے خلاف اپنیم جدو چہد کر کے فطری ارتقاء کی راہ سے اقامت دین حق کی منزل تک پہنچیں۔ اللہ اس کام
میں ان کی رہنمائی کرے گا اور جس مرحلہ پر جسمی مدد اللہ سے پانے کا وہ اپنے آپ کو تحقیق بنائیں گے وہ مدد بھی انہیں دیتا چلا جائے گا۔ لیکن
اگر کوئی یہ چاہے کہ اس فطری راست کو چھوڑ کر اللہ تعالیٰ محض اپنی قدرت قاہرہ کے زور سے افکار فاسدہ کو منا کر لوگوں میں فکر صالح
پھیلایا دے اور تمدن فاسد کو نیست و نابود کر کے مدنیت صالح تعمیر کر دے، تو ایسا ہر گز نہ ہو گا کیونکہ یہ اللہ کی اس حکمت کے خلاف ہے جس کے
تحت اس نے انسان کو دیا ہے۔ ایک ذمہ دار مغلوق کی حیثیت سے پیدا کیا ہے، اسے تصرف کے اختیارات دیے ہیں، طاعت و عصیان کی
آزادی بخشی ہے، امتحان کی مہلت عطا کی ہے، اور اس کی سعی کے مطابق جزا اور سزا دینے کے لیے فیصلے کا ایک وقت مقرر کر دیا ہے۔

الَّذِينَ يَسْمَعُونَ وَالْمُوْلَىٰ يَعْتَهِمُ اللَّهُ ثُرَّ الْيَهُ وَرَجَعُونَ ۝
 وَقَالُوا لَوْلَا نُزِّلَ عَلَيْهِ أَيْةٌ مِّنْ رَبِّهِ قُلْ إِنَّ اللَّهَ قَادِرٌ عَلَىٰ أَنْ
 يُنَزِّلَ أَيْهَةً وَلَكِنَّ أَكْثَرَهُمْ لَا يَعْلَمُونَ ۝ وَمَا مِنْ دَآبَةٍ فِي
 الْأَرْضِ وَلَا طَيرٌ يَطِيرُ بِجَنَاحَيْهِ إِلَّا أَمْمَاءُ أَمْثَالُكُمْ مَا فَرَّطْنَا
 فِي الْكِتَابِ مِنْ شَيْءٍ ثُمَّ إِلَىٰ رَبِّهِمْ يُحْشَرُونَ ۝ وَالَّذِينَ كَذَّبُوا
 بِإِيمَنَاصُمُّ وَبِكُمْ فِي الظُّلْمِ مِنْ يَسِّرَ اللَّهُ يُصْلِلُهُ وَمَنْ يَسَا

[۲۵] جو سنے والے ہیں، رہے مردے۔ تو انھیں تو اللہ اس قبروں ہی سے اٹھائے گا اور پھر وہ (اس کی عدالت میں پیش ہونے کے لیے) واپس لائے جائیں گے۔ یوگ کہتے ہیں کہ اس نبی پر اس کے رب کی طرف سے کوئی نشانی کیوں نہ اتاری گئی؟ کہو، اللہ نشانی اتنا نے کی پوری قدرت رکھتا ہے، مگر ان میں سے اکثر لوگ نادافی میں بتلا ہیں [۲۶] از میں میں چلنے والے کسی جانور اور ہوا میں پروں سے اڑنے والے کسی پرندے کو دیکھ لو، یہ سب تمہاری ہی طرح کی انواع ہیں، ہم نے ان کی تقدیر کے نوشته میں کوئی کسر نہیں چھوڑی ہے، پھر یہ سب اپنے رب کی طرف سمیئتے جاتے ہیں۔ مگر جو لوگ ہماری نشانیوں کو جھلاتے ہیں وہ بہرے اور گونگے ہیں، تاریکیوں میں پڑے ہوئے ہیں [۲۷] اللہ جسے چاہتا ہے بھٹکا دیتا ہے اور جسے چاہتا ہے

[۲۵] سنے والوں سے مراد وہ لوگ ہیں جن کے ضمیر زندہ ہیں، جنہوں نے اپنی عقل و فکر کو م uphol نہیں کر دیا ہے، اور جھنوں نے اپنے دل کے دروازوں پر تھب اور جمود کے قفل نہیں چڑھا دیے ہیں۔ ان کے مقابلہ میں مردہ وہ لوگ ہیں جو لکیر کے فقیر بنے اندھوں کی طرح چلے جا رہے ہیں اور اس لکیر سے ہٹ کر کوئی بات قبول کرنے کے لیے تیار نہیں ہیں، خواہ وہ صریح حق ہی کیوں نہ ہو۔

[۲۶] نشانی سے مراد محوس مجھر ہے۔ اللہ تعالیٰ کے اس ارشاد کا مطلب یہ ہے کہ مجھر نہ دکھائے جانے کی وجہ نہیں ہے کہ ہم اس کو دکھانے سے عاجز ہیں، بلکہ اس کی وجہ کچھ اور ہے جسے یوگ محسن پنی نادافی سے نہیں سمجھتے۔

[۲۷] مطلب یہ ہے کہ اگر تمہیں محسن تماش نہیں ہے بلکہ فی الواقع یہ معلوم کرنے کے لیے نشانی دیکھنا چاہتے ہو کہ یہ نبی حس چیز کی طرف بدارا ہے وہ امر حق ہے یا نہیں، تو انھیں کھول کر دیکھو، تمہارے گرد و پیش ہر طرف نشانیاں ہی نشانیاں پھیلی ہوئی ہیں۔ زمین کے جانوروں اور ہوا کے پرندوں کی کسی ایک نوع کو لے کر اس کی زندگی پر غور کرو۔ کس طرح اس کی ساخت ٹھیک ٹھیک اس کے مناسب حال بنائی گئی ہے۔ کس طرح اس کی جملت میں اس کی فطری ضرورتوں کے میں مطابق قویں و دیعت کی گئی ہیں۔ کس طرح اس کی رزق رسانی کا انتظام ہو رہا ہے۔ کس طرح اس کی ایک تقدیر مقرر ہے جس کے حدود سے وہ نہ آگے بڑھ سکتی ہے نہ پیچھے ہٹ سکتی ہے۔ کس طرح ان میں سے ایک ایک جانور اور ایک ایک چھوٹے سے چھوٹے کیڑے کی اسی مقام پر جہاں وہ ہے، خبر گیری، گمراہی، حفاظت اور ہنمانی کی جا رہی ہے۔ کس طرح اس سے ایک مقرر ایک مطابق کام لایا جا رہا ہے۔ کس طرح اسے ایک ضابطہ کا پابند بن کر

يَجْعَلُهُ عَلَى صِرَاطٍ مُسْتَقِيمٍ ۝ قُلْ أَرَءَيْتُكُمْ إِنْ أَتَكُمْ عَذَابٌ
اللَّهُ أَوْ أَتَتُكُمُ السَّاعَةُ أَغْيَرَ اللَّهُ تَدْعُونَ إِنْ كُنْتُمْ صَدِيقِينَ ۝
بَلْ إِيمَانُهُ تَدْعُونَ فَيَكْسِفُ مَا تَدْعُونَ إِلَيْهِ إِنْ شَاءَ وَتَنْسُونَ

سید ہے رستے پر لگا دیتا ہے [۲۸] ان سے کہو، ذرا غور کر کے بتاؤ، اگر کبھی تم پر اللہ کی طرف سے کوئی بڑی مصیبت آ جاتی ہے یا آخری گھڑی آپنچھتی ہے تو کیا اس وقت تم اللہ کے سوا کسی اور کو پکارتے ہو؟ بولو اگر تم سچے ہو۔ اس وقت تم اللہ ہی کو پکارتے ہو، پھر اگر کروہ چاہتا ہے تو اس مصیبت کو تم پر سے مال دیتا ہے۔ ایسے موقعوں پر تم اپنے ٹھیرائے ہوئے

رکھا گیا ہے اور کس طرح اس کی پیدائش، ناسل اور موت کا سلسلہ پوری باقاعدگی کے ساتھ چل رہا ہے۔ اگر خدا کی بے شمار نشانیوں میں سے صرف اسی ایک نشانی پر غور کرو تو تمہیں معلوم ہو جائے کہ خدا کی توحید اور اس کی صفات کا جو تصور یہ پیغمبر تمہارے سامنے پیش کر رہا ہے اور اس تصور کے مطابق دنیا میں زندگی برقرار نے کے لیے جس روایتی طرف تمہیں دعوت دے رہا ہے وہ عین حق ہے۔ لیکن تم لوگ نہ خود اپنی آنکھیں کھول کر دیکھتے ہو نہ کسی سمجھانے والے کی بات سنتے ہو۔ جہالت کی تاریکیوں میں پڑے ہوئے ہو اور چاہتے ہو کہ غالب قدرت کے کرشمے دکھا کر تمہارا دل بہلا یا جائے۔

[۲۸] خدا کا بھکنا نیا ہے کہ ایک جہالت پسند انسان کو آیات اللہی کے مطالعہ کی توفیق نہ بخشی جائے، اور ایک متعصب غیر حقیقت پسند طالب علم اگر آیات اللہی کا مشاہدہ کرے بھی تو حقیقت رسی کے نشانات اس کی آنکھ سے او جمل رہیں اور غلط فہمیوں میں الجھانے والی چیزیں اسے حق سے دور اور دور تر پیچھتی چلی جائیں۔ بخلاف اس کے اللہ کی بدایت یہ ہے کہ ایک طالب حق کو علم کے ذرائع سے فائدہ اٹھانے کی توفیق بخشی جائے اور اللہ کی آیات میں اسے حقیقت تک پہنچنے کے نشانات ملتے چلے جائیں۔ ان تینوں کیفیتوں کی بکثرت مشاہیں آئے دن ہمارے سامنے آتی رہتی ہیں۔ بکثرت انسان ایسے ہیں جن کے سامنے آفاق اور انس میں اللہ کی بے شمار نشانیاں پھیلی ہوئی ہیں مگر وہ جانوروں کی طرح انہیں دیکھتے ہیں، اور کوئی سبق حاصل نہیں کرتے۔ اور بہت سے انسان ہیں جو حیوانیات (Zoology)، نباتیات (Botany)، حیاتیات (Biology)، ارضیات (Geology)، فلکیات (Astronomy)، عضویات (Physiology)، علم التشریع (Anatomy) اور سائنس کی دوسری شاخوں کا مطالعہ کرتے ہیں، تاریخ، آثار قدیمه اور علوم اجتماعی (Social Sciences) کی تحقیق کرتے ہیں اور ایسی ایسی نشانیاں ان کے مشاہدے میں آتی ہیں جو قلب کو ایمان سے لبریز کر دیں۔ مگر چونکہ وہ مطالعہ کا آغاز ہی تھا کہ ساتھ کرتے ہیں اور ان کے پیش نظر دنیا اور اس کے فوائد و منافع کے سوا کچھ نہیں ہوتا اس لیے اس مشاہدہ کے دوران میں ان کو صداقت تک پہنچانے والی کوئی نشانی نہیں ملتی، بلکہ جو نشانی بھی سامنے آتی ہے وہ انھیں اٹھی دھریت، الحاد، مادہ پرستی اور نیچریت ہی کی طرف کھیچ لے جاتی ہے۔ ان کے مقابلہ میں ایسے لوگ بھی ناپید نہیں ہیں جو آنکھیں کھول کر اس کا راگہ عالم کو دیکھتے ہیں اور ان کا حال یہ ہے کہ:

برگ درختان سبز در نظر ہو شیار

ہر ورقہ دفتریت معرفت کرد گار

۱۴ مَا تُشْرِكُونَ ۝ وَلَقَدْ أَرْسَلْنَا إِلَيْ أُمَّمٍ مِّنْ قَبْلِكَ فَآتَخْذُنَهُمْ بِالْبَأْسَاءِ
وَالضَّرَاءِ لَعَلَّهُمْ يَتَضَرَّعُونَ ۝ فَلَوْلَا أَذْجَاءَهُمْ بِإِسْنَاتِضَرَعُوا
وَلِكُنْ قَسْتَ فَلَوْبِهِمْ وَرَزَّيْنَ لَهُمُ الشَّيْطَنُ مَا كَانُوا يَعْمَلُونَ ۝
فَلَمَّا نَسُوا مَا ذِكْرُوا إِلَيْهِ فَتَحْنَاعَلَيْهِمْ أَبْوَابَ كُلِّ شَيْءٍ حَتَّى
إِذَا قَرِحُوا بِمَا أُوتُوا أَخْذُنَهُمْ بَعْتَهُ ۗ فَإِذَا هُمْ مُبْلِسُونَ ۝

شر کیوں کو بھول جاتے ہوئے [۲۹]

تم سے پہلے بہت سی قوموں کی طرف ہم نے رسول بصیرے اور ان قوموں کو مصائب و آلام میں بنتا کیا تاکہ وہ عاجزی کے ساتھ ہمارے سامنے جھک جائیں۔ پس جب ہماری طرف سے ان پر سختی آئی تو کیوں نہ انہوں نے عاجزی اختیار کی؟ مگر ان کے دل تو اور سخت ہو گئے اور شیطان نے ان کو طمیان دلایا کہ جو کچھ تم کر رہے ہو غوب کر رہے ہو۔ پھر جب انہوں نے اس نصیحت کو جو انھیں کی گئی تھی، بھلا دیا تو ہم نے ہر طرح کی خوش حالیوں کے دروازے ان کے لیے کھول دیے، یہاں تک کہ جب وہ ان بخششوں میں جو انھیں عطا کی گئی تھیں خوب مگن ہو گئے تو اچانک ہم نے انھیں پکڑ لیا اور اب حال یہ تھا کہ وہ ہر خیر سے مایوس تھے۔

[۲۹] گزشتہ آیت میں ارشاد ہوا تھا کہ تم ایک نشانی کا مطالبہ کر تے ہو اور حال یہ ہے کہ تمہارے گرد و پیش ہر طرف نشانیاں ہی نشانیاں پھیلی ہوئی ہیں۔ اس سلسلہ میں پہلے مثال کے طور پر حیوانات کی زندگی کے مشابہ کی طرف تو جو دائی گئی۔ اس کے بعد اب ایک دوسری نشانی کی طرف اشارہ فرمایا جا رہا ہے جو خود منکرین حق کے اپنے نفس میں موجود ہے۔ جب انسان پر کوئی بڑی آفت آجائی ہے، یا موت اپنی بھیانک صورت کے ساتھ سامنے آ کھڑی ہوتی ہے، اس وقت ایک خدا کے دامن کے سوا کوئی دوسری پناہ گاہ اسے نظر نہیں آتی۔ بڑے بڑے مشرک ایسے موقع پر اپنے مجبودوں کو بھول کر خدا و احمد کو پکارنے لگتے ہیں۔ کئے سے کھا دہر ہر تک خدا کے آگے دعا کے لیے ہاتھ پھیلادیتا ہے۔ اسی نشانی کو یہاں حق نمائی کے لیے پیش کیا جا رہے ہیں، کیونکہ یہ اس بات پر دلیل ہے کہ خدا پرستی اور توحید کی شہادت ہر انسان کے نفس میں موجود ہے جس پر غفلت و جہالت کے خواہ کرنے ہی پر دے ڈال دیے گئے ہوں، مگر پھر بھی کبھی نہ کبھی وہ ابھر کر سامنے آ جاتی ہے۔ ابو جہل کے میئے عکرمه کو اسی نشانی کے مشابہ سے ایمان کی توفیق نصیب ہوئی۔ جب مکہ معظمه نبی ﷺ کے ہاتھ پر فتح ہو گیا تو عکرمه جدہ کی طرف بھاگے اور ایک کشتی پر سوار ہو کر جوش کی راہی۔ راستے میں سخت طوفان آیا اور کشتی خطرہ میں پڑ گئی۔ اوقیانوں تو دیویوں اور دیوتاؤں کو پکارا جاتا رہا۔ مگر جب طوفان کی شدت بڑھی اور مسافروں کو یقین ہو گیا کہ اب کشتی ڈوب جائے گی تو سب کہنے لگے کہ یہ وقت اللہ کے سوا کسی کو پکارنے کا نہیں ہے، وہی چاہے تو ہم نجح سکتے ہیں۔ اس وقت عکرمه کی آنکھیں کھلیں اور ان کے دل نے آزادی کا اگر یہاں اللہ کے سوا کوئی مددگار نہیں تو کہیں اور کیوں ہو۔ یہی تو وہ بات ہے جو اللہ کا وہ نیک بنہمیں بیس بر سے سمجھا رہا ہے اور ہم خواہ مخواہ اس سے بڑھ رہے ہیں۔ یہ عکرمه کی زندگی میں فیصلہ کرن لمحہ تھا۔ انہوں نے اسی وقت خدا سے عہد کیا کہ اگر میں اس طوفان سے نجح گیا تو سید حامد ﷺ کے پاس جاؤں گا اور ان کے ہاتھ میں با تحد دے دوں گا۔ چنانچہ انہوں نے اپنے اس عہد کو پورا کیا اور بعد میں آ کرنے صرف مسلمان ہوئے بلکہ اپنی بقیہ عمر اسلام کے لیے جہاد کرتے گزار دی۔

فَقُطِعَ دَأْرُ الْقَوْمِ الَّذِينَ ظَلَمُواٰ وَالْحَمْدُ لِلَّهِ رَبِّ
الْعَالَمِينَ ۝ قُلْ أَرَءَيْتُمْ إِنْ أَخْذَ اللَّهُ سَعْكُمْ وَأَبْصَارَكُمْ
وَخَتَمَ عَلَىٰ قُلُوبِكُمْ مَنْ إِلَهٌ غَيْرُ اللَّهِ يَأْتِيَكُمْ بِهِ ئَنْظَرُ كَيْفَ
نُصِّرُ فُلَانِيٍّ ثُمَّ هُمْ يَصْدِرُونَ ۝ قُلْ أَرَءَيْتُمْ إِنْ
أَتَكُمْ عَذَابُ اللَّهِ بَعْتَاهُ أَوْ جَهَرَةً هَلْ يُهْلِكُ إِلَّا الْقَوْمُ
الظَّالِمُونَ ۝ وَمَا نُرِسِلُ الْمُرْسَلِينَ إِلَّا مُبَشِّرِينَ وَمُنذِرِينَ ۝
فَمَنْ أَمَنَ وَأَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ ۝
وَالَّذِينَ كَذَّبُوا بِآيَاتِنَا يَمْسِهُمُ الْعَذَابُ بِمَا كَانُوا
يَفْسُقُونَ ۝ قُلْ لَا أَقُولُ لَكُمْ عِنْدِي خَزَآءِنُ اللَّهِ وَلَا

اس طرح ان لوگوں کی جڑکاٹ کر رکھ دی گئی جنہوں نے ظلم کیا تھا اور تعریف ہے اللہ رب العالمین کے لیے (کہ اس نے ان کی جڑکاٹ دی)۔

اے نبی! ان سے کہو، کبھی تم نے یہ بھی سوچا کہ اگر اللہ تمہاری بینائی اور ساعت تم سے چھین لے اور تمہارے دلوں پر مہر کر دے [۲۰] تو اللہ کے سوا اور کون سا خدا ہے جو یہ قوتیں تمہیں واپس دلا سکتا ہو؟ دیکھو، کس طرح ہم بار بار اپنی نشانیاں ان کے سامنے پیش کرتے ہیں اور پھر یہ کس طرح ان سے نظر چ راجاتے ہیں۔ کہو، کبھی تم نے سوچا کہ اگر اللہ کی طرف سے اچانک یا علانيةً تم پر عذاب آ جائے تو کیا ظالم لوگوں کے سوا کوئی اور ہلاک ہو گا؟ ہم جو رسول صحیح ہیں اسی لیے تو صحیح ہیں کہ وہ نیک کردار لوگوں کے لیے خوش خبری دینے والے اور بد کرداروں کے لیے ڈرانے والے ہوں۔ پھر جو لوگ ان کی بات مان لیں اور اپنے طرز عمل کی اصلاح کر لیں ان کے لیے کسی خوف اور رنج کا موقع نہیں ہے۔ اور جو ہماری آیات کو جھلائیں وہ اپنی نافرمانیوں کی پاداش میں سزا بھگلت کر رہیں گے۔

اے نبی! ان سے کہو، ”میں تم سے یہ نہیں کہتا کہ میرے پاس اللہ کے خزانے ہیں۔

[۳۰] یہاں دلوں پر مہر کرنے سے مراد سونپنے اور سمجھنے کی قوتیں سلب کر لینا ہے۔

أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ حِلْمٌ أَتَبِعُ إِلَّا مَا يُؤْتَنِي
 إِلَيَّ قُلْ هَلْ يَسْتَوِي الْأَعْمَى وَالْبَصِيرُ أَفَلَا تَتَقْدِرُونَ^٤
 وَأَنْذِرْ رِبِّهِ الَّذِينَ يَخَافُونَ أَنْ يُحْشَرُوا إِلَى رَبِّهِمْ لَيْسَ
 لَهُمْ مِنْ دُونِهِ وَلِمَّا شَفِيعُ لَعَلَّهُمْ يَتَّقَوْنَ^٥

نہ میں غیب کا علم رکھتا ہوں، اور نہ یہ کہتا ہوں کہ میں فرشتہ ہوں۔ میں تو صرف اس وجی کی پیروی کرتا ہوں جو مجھ پر نازل کی جاتی ہے۔^[۳۱] پھر ان سے پوچھو ”کیا اندھا اور آنکھوں والا دونوں برابر ہو سکتے ہیں؟“^[۳۲] کیا تم غور نہیں کرتے؟، نہ اور اے نبی! تم اس (علم وحی) کے ذریعہ سے ان لوگوں کو نصیحت کرو جو اس بات کا خوف رکھتے ہیں کہ اپنے رب کے سامنے کبھی اس حال میں پیش کیے جائیں گے کہ اس کے سوا ہاں کوئی (ایسا ذی اقتدار) نہ ہوگا جوان کا حامی و مددگار ہو، یا ان کی سفارش کرے، شاید کہ (اس نصیحت سے متنبہ ہو کر) وہ خدا ترسی کی روشن اختیار کر لیں۔^[۳۳]

[۳۱] نادان لوگوں کے ذہن میں ہمیشہ سے یہ احتمانہ تصور رہا ہے کہ جو شخص خدار سیدہ ہوا سے انسانیت سے ماوراء ہونا چاہیے، اس سے عجائب و غرائب صادر ہونے چاہیے، وہ ایک اشارہ کرے اور پہاڑ سونے کا بن جائے، وہ حکم دے اور زمین سے خزانے الٹنے لگیں، اس پر لوگوں کے اگلے پچھلے سب حالات روشن ہوں، وہ بتا دے کہ گم شدہ چیز کہاں رکھی ہے، مریض قیچ جائے گا یا مر جائے گا، حاملہ کے پیٹ میں نر ہے یا مادہ۔ پھر اس کو انسانی کمزوریوں اور محدودیتوں سے بھی بالاتر ہونا چاہیے۔ بھلا دہ بھی کوئی خدار سیدہ ہوا جسے بھوک اور پیاس لے گے، جس کو نیند آئے، جو یہوی بچ رکھتا ہو، جو اپنی ضرورتیں پوری کرنے کے لیے خرد و فروخت کرتا پھرے، جسے کبھی قرض لینے کی ضرورت پیش آئے اور کبھی وہ مغلسی و تنگ دستی میں بیٹلا ہو کر پریشان حال رہے۔ اس قسم کے تصورات نبی ﷺ کے معاصرین کی ذہنیت پر مسلط تھے۔ وہ جب آپ سے پیغمبری کا دعویٰ سننے تھے تو آپ کی صداقت جانچنے کے لیے آپ سے غیب کی خبریں پوچھتے تھے، خوارق عادات کا مطالبہ کرتے تھے، اور آپ کو بالکل عام انسانوں جیسا ایک انسان دیکھ کر اعتراض کرتے تھے کہ یہ اچھا پیغمبر ہے جو کھاتا پیتا ہے، یہو بچ رکھتا ہے اور بازاروں میں چلتا پھرتا ہے۔ انہی باقتوں کا جواب اس آیت میں دیا گیا ہے۔

[۳۲] مطلب یہ ہے کہ میں جن حقیقوں کو تمہارے سامنے پیش کر رہا ہوں ان کا میں نے مشاہدہ کیا ہے، وہ برہ راست میرے تجربہ میں آئی ہیں، مجھے وحی کے ذریعہ سے ان کا ٹھیک ٹھیک علم دیا گیا ہے، ان کے بارے میں میری شہادت آنکھوں دیکھی شہادت ہے۔ بخلاف اس کے تم ان حقیقوں کی طرف سے اندھے ہو، تم ان کے بارے میں جو خیالات رکھتے ہو وہ یا تو قیاس و مگان پر مبنی ہیں یا محض اندھی تقیید پر۔ لہذا میرے اور تمہارے درمیان بینا اور نابینا کا سافر قہے اور اسی اعتبار سے مجھے تم پروفیٹ حاصل ہے، نہ اس اعتبار سے کہ میرے پاس خدائی کے خزانے ہیں، یا میں عالم الغیب ہوں، یا انسانی کمزوریوں سے برا ہوں۔

[۳۳] مطلب یہ ہے کہ جو لوگ دنیا کی زندگی میں ایسے مدھوش ہیں کہ انھیں نہ موت کی فکر ہے نہ یہ خیال ہے کہ کبھی ہمیں اپنے خدا کو کبھی مند کھانا ہے، ان پر تو یہ نصیحت ہرگز کارگرنہ ہوگی۔ اور اسی طرح ان لوگوں پر کبھی اس کا کچھ اثر نہ ہوگا جو اس بے غنیاد بھروسے پر جی رہے ہیں کہ دنیا میں ہم جو چاہیں کر گزریں، آخرت میں ہمارا بال تک پہکانہ ہوگا، کیونکہ ہم فلاں کے دامن گرفتہ ہیں، یا فلاں ہماری

وَلَا تَطْرُدِ الَّذِينَ يَدْعُونَ رَبَّهُمْ بِالْغَدْوَةِ وَالْعَشِّ
يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ
وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدُهُمْ فَتَكُونُ
مِنَ الظَّالِمِينَ ۝ وَكَذِلِكَ فَتَنَا بَعْضَهُمْ بِبَعْضٍ لِيَقُولُوا
آهُؤُلَاءِ مَنْ أَنَّ اللَّهُ عَلَيْهِمْ مِنْ بَيْنِنَا ۖ أَلَيْسَ اللَّهُ بِأَعْلَمَ
بِالشُّكْرِينَ ۝ وَإِذَا جَاءَكَ الَّذِينَ يُؤْمِنُونَ بِاِيمَانَ فَقُلْ

اور جو لوگ اپنے رب کورات دن پکارتے رہتے ہیں اور اس کی خوش نودی کی طلب میں لگے ہوئے ہیں انھیں اپنے سے دور نہ پھیکو۔ [۳۲] ان کے حساب میں سے کسی چیز کا بارتمان پر نہیں ہے اور تمہارے حساب میں سے کسی چیز کا باران پر نہیں۔ اس پر بھی اگر تم انھیں درپھینکو گے تو خالموں میں شمار ہو گے۔ [۳۳] دراصل ہم نے اس طرح ان لوگوں میں سے بعض کو بعض کے ذریعہ سے آزمائش میں ڈالا ہے۔ [۳۴] تاکہ وہ انھیں دیکھ کر نہیں ”کیا یہ ہیں وہ لوگ جن پر ہمارے درمیان اللہ کا فضل و کرم ہوا ہے؟“ ہاں! کیا خدا اپنے شکر گزار بندوں کو ان سے زیادہ نہیں جانتا ہے؟ جب تمہارے پاس وہ لوگ آئیں جو ہماری آیات پر ایمان لاتے ہیں تو ان سے کہو

سفرار کر دے گا، یا فلاں ہمارے لیے کفارہ بن چکا ہے۔ لہذا ایسے لوگوں کو چھوڑ کر تم اپناروئے ختن ان لوگوں کی طرف رکھو جو خدا کے سامنے حاضری کا بھی اندر نیشہ رکھتے ہوں اور اس کے ساتھ جھوٹے بھروسوں پر پھولے ہوئے بھی نہ ہوں۔ اس نصیحت کا اثر صرف ایسے ہی لوگوں پر ہو سکتا ہے اور انہی کے درست ہونے کی توقع کی جاسکتی ہے۔

[۳۵] قریش کے بڑے بڑے سرداروں اور کھاتے پیتے لوگوں کو نبی ﷺ پر مخلص اور اعتراضات کے ایک اعتراض یہ بھی تھا کہ آپ کے گرد و پیش ہماری قوم کے غلام، موالی اور ادنیٰ طبقہ کے لوگ جمع ہو گئے ہیں۔ وہ طعنہ دیا کرتے تھے کہ اس شخص کو ساتھی بھی کیسے معزز لوگ ملے ہیں، بلکہ، عمار، صہیب اور نجات۔ اسی لیکن لوگ اللہ کو ہمارے درمیان ایسے ملے جن کو برگزیدہ کیا جا سکتا تھا! پھر وہ ان ایمان لانے والوں کی ختنے حالی کا نماق اڑانے پر ہی اکتفانہ کرتے تھے بلکہ ان میں سے جس جس سے کبھی پہلے کوئی اخلاقی کمزوری ظاہر ہوئی تھی اس پر بھی حرف گیر یاں کرتے تھے اور کہتے تھے کہ فلاں جو کل تک یہ تھا اور فلاں جس نے یہ کیا تھا آج وہ بھی اس ”برگزیدہ گروہ“ میں شامل ہے۔ انہی باتوں کا جواب یہاں دیا جا رہا ہے۔

[۳۶] یعنی ہر شخص اپنے عیب و صواب کا ذمہ دار آپ ہی ہے۔ ان مسلمان ہونے والوں میں سے کسی شخص کی جواب دہی کے لیے تم کھڑے نہ ہو گے اور نہ تمہاری جواب دہی کے لیے ان میں سے کوئی کھڑا ہو گا۔ تمہارے حصہ کی کوئی نیکی یہم سے چھین نہیں سکتے اور اپنے حصہ کی کوئی بدی تم پر ڈال نہیں سکتے۔ پھر جب یہ محض طالب حق بن کر تمہارے پاس آتے ہیں تو آخر تم کیوں انھیں اپنے سے دور پھینکو۔

[۳۷] یعنی غریبوں اور مغلقوں اور ایسے لوگوں کو جو سمائی میں ادنیٰ حیثیت رکھتے ہیں، سب سے پہلے ایمان کی توفیق دے کر ہم نے دولت اور عزت کا گھمنڈ رکھنے والے لوگوں کو آزمائش میں ڈال دیا ہے۔

سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ لَا إِنَّهُ مَنْ عَمِلَ
مِنْكُمْ سُوءًا إِجْهَالَهُ ثُمَّ تَابَ مِنْ بَعْدِهِ وَأَصْلَحَ فَإِنَّهُ
غَفُورٌ رَّحِيمٌ ۝ وَكَذَلِكَ نُفَصِّلُ الْآيَاتِ وَلِتَسْتَبِينَ سَيِّئُونَ
الْمُجْرِمِينَ ۝ قُلْ إِنِّي نَهِيٌّ عَنِ اعْبُدِ الَّذِينَ تَدْعُونَ مِنْ
دُوْنِ اللَّهِ ۝ قُلْ لَا آتَيْتُ أَهْوَاءَكُمْ لَقَدْ ضَلَّلْتُ إِذَا وَمَا أَنَا
مِنَ الْمُهْتَدِينَ ۝ قُلْ إِنِّي عَلَى بَيِّنَاتٍ مِنْ رَبِّي وَكَذَّ بِتُّمُّرِبِّهِ

”تم پر سلامتی ہے۔ تمہارے رب نے رحم و کرم کا شیوه اپنے اوپر لازم کر لیا ہے۔ (یہ اس کا رحم و کرم ہی ہے کہ) اگر تم میں سے کوئی نادانی کے ساتھ کسی برائی کا ارتکاب کر بیٹھا ہو پھر اس کے بعد توبہ کرے اور اصلاح کر لے تو وہ اسے معاف کر دیتا ہے اور زری سے کام لیتا ہے“ [۳۷] اور اس طرح ہم اپنی نشانیاں کھول کر پیش کرتے ہیں تاکہ مجرموں کی راہ بالکل نمایاں ہو جائے [۳۸] اے نبی! ان سے کہو کہ ”تم لوگ اللہ کے سواب جن دوسروں کو پکارتے ہو ان کی بندگی کرنے سے مجھے منع کیا گیا ہے۔“ کہو، ”میں تمہاری خواہشات کی پیروی نہیں کروں گا، اگر میں نے ایسا کیا تو گمراہ ہو گیا، راہ راست پانے والوں میں سے نہ رہا۔“ کہو، ”میں اپنے رب کی طرف سے ایک دلیل روشن پر قائم ہوں اور تم نے اسے جھٹلا دیا ہے،“

[۳۷] جو لوگ اس وقت نبی ﷺ پر ایمان لائے تھے ان میں بکثرت لوگ ایسے بھی تھے جن سے زمانہ جاہلیت میں بڑے بڑے گناہ ہو چکے تھے۔ اب اسلام قبول کرنے کے بعد اگرچہ ان کی زندگیاں بالکل بدل گئی تھیں، لیکن مخالفین اسلام ان کو سابق زندگی کے عیوب اور افعال کے طبع دیتے تھے۔ اس پر فرمایا جا رہا ہے کہ اہل ایمان کو تسلی دو۔ انہیں بتاؤ کہ جو شخص توبہ کر کے اپنی اصلاح کر لیتا ہے اس کے پیچھے صوروں پر گرفت کرنے کا طریقہ اللہ کے ہاں نہیں ہے۔

[۳۸] ”اس طرح“ کا اشارہ اس پورے سلسلہ تقریر کی طرف ہے جو چوتھے رکوع کی اس آیت سے شروع ہوا تھا، ”لوگ کہتے ہیں کہ اس پر کوئی نشانی کیوں نہیں اتری۔“ مطلب یہ ہے کہ ایسی صاف اور صریح دلیلوں اور نشانیوں کے بعد بھی جو لوگ اپنے کفر و انکار پر اصرار ہی کیے چل جائیں ان کا مجرم ہونا بالکل غیر مشتبہ طور پر ثابت ہو جاتا ہے اور یہ حقیقت بالکل آئینہ کی طرح نمایاں ہوئی جاتی ہے کہ دراصل یہ لوگ ضلالت پسندی کی بنابر یہ راہ چل رہے ہیں نہ اس بنابر کہ راہ حق کے دلائل واضح نہیں ہیں یا یہ کہ کچھ دلیلیں ان کی اس گمراہی کے حق میں بھی موجود ہیں۔

مَا عِنْدِي مَا تَسْتَعْجِلُونَ بِهِ أَنَّ الْحُكْمُ إِلَّا لِلَّهِ يَقْصُّ الْحَقَّ
وَهُوَ خَيْرُ الْفَصِيلَيْنَ ۝ قُلْ لَوْا نَّ عِنْدِي مَا تَسْتَعْجِلُونَ
بِهِ لَقْضَى الْأَمْرُ بَيْنِي وَبَيْنَكُمْ وَاللَّهُ أَعْلَمُ بِالظَّلَمِيْنَ ۝
وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ
وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظُلْمَتِ
الْأَرْضِ وَلَا رَطْبٌ وَلَا يَأْسٌ إِلَّا فِي كِتَابٍ مُّبِينٍ ۝ وَهُوَ الَّذِي
يَتَوَفَّكُمْ بِإِلَيْلٍ وَيَعْلَمُ مَا جَرَحْتُمُ بِالثَّهَارِ ثمَّ يَعْلَمُكُمْ فِيهِ لِيَقْضِي
أَجَلَ مُسَتَّعًا ثُمَّ إِلَيْهِ مَرْجِعُكُمْ ثُمَّ يُبَيِّنُكُمْ بِمَا كُنْتُمْ تَعْمَلُونَ ۝
وَهُوَ الْقَاهِرُ فَوْقَ عِبَادَةٍ وَيُرِسِّلُ عَلَيْكُمْ حَفَظَةً حَتَّىٰ إِذَا جَاءَهُ

اب میرے اختیار میں وہ چیز ہے نہیں جس کے لیے تم جلدی مچا رہے ہو، [۳۹] فیصلہ کا سارا اختیار اللہ کو ہے، وہی امر حکیم کرتا ہے اور وہی بہترین فیصلہ کرنے والا ہے۔ کہو، ”اگر کہیں وہ چیز میرے اختیار میں ہوتی جس کی تم جلدی مچا رہے ہو تو میرے اور تمہارے درمیان کبھی کافیسلہ ہو چکا ہوتا۔ مگر اللہ زیادہ بہتر جانتا ہے کہ ظالموں کے ساتھ کیا معاملہ کیا جانا چاہیے۔ اسی کے پاس غیب کی کنجیاں ہیں جنہیں اس کے سوا کوئی نہیں جانتا۔ بخوبی میں جو کچھ ہے سب سے وہ واقف ہے۔ درخت سے گرنے والا کوئی پتہ ایسا نہیں جس کا اسے علم نہ ہو۔ زمین کے تاریک پر دوں میں کوئی دانہ ایسا نہیں جس سے وہ باخبر نہ ہو۔ خشک و ترسب کچھ ایک کھلی کتاب میں لکھا ہوا ہے۔ وہی ہے جورات کو تمہاری رو میں قبض کرتا ہے اور دن کو جو کچھ تم کرتے ہو سے جانتا ہے، پھر دوسرا روز وہ تمہیں اسی کاروبار کے عالم میں واپس بھیج دیتا ہے تاکہ زندگی کی مقرر مدت پوری ہو۔ آخر کار اسی کی طرف تمہاری واپسی ہے، پھر وہ تمہیں بتادے گا کہ تم کیا کرتے رہے ہوئے اپنے بندوں پر وہ پوری قدرت رکھتا ہے اور تم پر نگرانی کرنے والے مقرر کر کے بھیجا ہے، [۴۰] یہاں تک کہ جب تم میں

[۳۹] اشارہ ہے عذاب الہی کی طرف۔ مخالفین کہتے تھے کہ اگر تم خدا کی طرف سے بھیج ہوئے نبی ہو اور ہم کھلمن کھلا تم کو جھٹا رہے ہیں تو کیوں نہیں خدا کا عذاب ہم پر ڈالتا؟ تمہارے مامور من اللہ ہونے کا تقاضا تو یہ تھا کہ ادھر کوئی تمہاری تندیب یا تو ہیں کرتا اور ادھر فرواز میں ہفتتی اور وہ اس میں سا جاتا، یا بکلی گرتی اور وہ بھسم ہو جاتا۔ یہ کیا ہے کہ خدا کا فرستادہ اور اس پر ایمان لانے والے تو مصیبتوں پر مصیبتوں اور ذلتیوں پر ذلتیں سرد ہے ہیں اور ان کو گالیاں دیتے اور پتھر مارنے والے چین کیے جاتے ہیں؟

[۴۰] یعنی ایسے فرشتے جو تمہاری ایک ایک جنہیں اور ایک ایک بات پر لگاہ رکھتے ہیں اور تمہاری ہر حرکت کا ریکارڈ محفوظ کرتے رہتے ہیں۔

أَحَدٌ كُمُ الْمَوْتُ تَوَفَّهُ رُسُلُنَا وَهُمْ لَا يُقْرَطُونَ ۝ ثُمَّ رُدُوا
إِلَى اللَّهِ مَوْلَاهُمُ الْحَقِيقَةِ أَلَا لَهُ الْحُكْمُ فَهُوَ أَسْرَعُ الْحَسِيبِينَ ۝
قُلْ مَنْ يَنْجِيْكُمْ مِنْ ظُلْمِتِ الْبَرِّ وَالْبَرِّ تَدْعُونَهُ تَضَرَّعًا
وَحْقِيْةً ۝ لَئِنْ أَنْجَيْنَا مِنْ هَذِهِ لَنْكُونَنَّ مِنَ الشَّكِيرِينَ ۝ قُلْ
اللَّهُ يَنْجِيْكُمْ مِنْهَا وَمِنْ كُلِّ كَرْبٍ ثُمَّ أَنْتُمْ تُشْرِكُونَ ۝ قُلْ هُوَ
الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِنْ فُوْقِكُمْ أَوْ مِنْ تَحْتِ
أَرْجُلِكُمْ أَوْ يُلْسِكُ شَيْعَةً وَيُدِيقَ بَعْضَكُمْ بَأْسَ بَعْضٍ أَنْظُرْكُمْ

سے کسی کی موت کا وقت آ جاتا ہے تو اس کے بھیجے ہوئے فرشتے اس کی جان نکال لیتے ہیں اور اپنا فرض انجام دینے میں ذرا کوتاہی نہیں کرتے، پھر سب کے سب اللہ، اپنے حقیقی آقا کی طرف واپس لائے جاتے ہیں۔ خبردار ہو جاؤ، فیصلہ کے سارے اختیارات اسی کو حاصل ہیں اور وہ حساب لینے میں بہت تیز ہے۔“

اے نبی! ان سے پوچھو، صحر اور سمندر کی تاریکیوں میں کون تمھیں خطرات سے بچاتا ہے؟ کون ہے جس سے تم (مصیبت کے وقت) گرو گرو گرو گرو اکراور چکے چکے دعا کیں مانگتے ہو؟ کس سے کہتے ہو کہ اگر اس بلاسے اس نے ہم کو بجا لیا تو ہم ضرور شکر گزار ہوں گے؟— کہو، اللہ تمھیں اس سے اور ہر تکلیف سے نجات دیتا ہے پھر تم دوسروں کو اس کا شریک ٹھیڑاتے ہو۔ [۲۱] کہو، ”وہ اس پر قادر ہے کہ تم پر کوئی عذاب اور پر سے نازل کر دے، یا تمہارے قدموں کے نیچے سے برپا کر دے، یا تمھیں گرو ہوں میں تقسیم کر کے ایک گروہ کو دوسرا گروہ کی طاقت کا مزہ چکھوادے۔“ دیکھو، ہم کس طرح

[۲۱] یعنی یہ حقیقت کہ تمہاری قدر مطلق ہے، اور وہی تمام اختیارات کا مالک اور تمہاری بھلائی اور برائی کا مختار کل ہے، اور اسی کے ہاتھ میں تمہاری قسمتوں کی باگ ڈور ہے، اس کی شہادت تو تمہارے اپنے نفس میں موجود ہے۔ جب کوئی سخت وقت آتا ہے اور اسباب کے سرشاریتے نظر آتے ہیں تو اس وقت تم بے اختیار اسی کی طرف رجوع کرتے ہو۔ لیکن اس کھلی علامت کے ہوتے ہوئے بھی تم نے خدائی میں بلا دلیل و جحت اور بلا ثبوت دوسروں کو اس کا شریک بنا رکھا ہے۔ پلتے ہو اس کے رزق پر اور ان داتا بنتے ہو دوسروں کو۔ مدد پاتے ہو اس کے فضل و کرم سے اور حرامی و ناصر ٹھیراتے ہو دوسروں کو۔ غلام ہو اس کے اور بنندگی بجالاتے ہو دوسروں کی۔ مشکل کشائی کرتا ہے وہ، برے وقت پر گزگزاتے ہو اس کے سامنے، اور جب وہ وقت گز رجاتا ہے تو تمہارے مشکل کشاہن جاتے ہیں دوسراے اور نذریں اور نیازیں چڑھتے گئیں دوسروں کے نام کی۔

**نُصَرِّفُ الْأَلْيَتِ لَعَلَّهُمْ يَفْقَهُونَ ۝ وَكُلَّ بَيْهُ قَوْمٌ كَوَهُ الْحَقِّ
فُلْ لَسْتُ عَلَيْكُمْ بِوَكِيلٍ ۝ لِكُلِّ نَبَأٍ مُسْتَقِرٌ وَسُوفَ تَعْلَمُونَ ۝
وَإِذَا رَأَيْتَ الَّذِينَ يَخْوُضُونَ فِي أَيْتَنَا فَاعْرِضْ عَنْهُمْ حَتَّى
يَخْوُضُوا فِي حَدِيثٍ غَيْرِهِ ۝ وَإِمَّا يُنْسِيَنَّكَ الشَّيْطَنُ فَلَا تَقْعُدُ بَعْدَ
الْذِكْرِي مَعَ الْقَوْمِ الظَّلَمِينَ ۝ وَمَا عَلَى الَّذِينَ يَتَّقَوْنَ مِنْ
حِسَابِهِمْ مِنْ شَيْءٍ وَلِكُنْ ذَكْرِي لَعَلَّهُمْ يَتَّقَوْنَ ۝ وَذَرِ الَّذِينَ**

بار بار مختلف طریقوں سے اپنی نشانیاں ان کے سامنے پیش کر رہے ہیں شاید کہ یہ حقیقت کو سمجھ لیں [۲۲] تمہاری قوم اس کا انکار کر رہی ہے حالانکہ وہ حقیقت ہے۔ ان سے کہہ دو کہ میں تم پر حوالہ دار نہیں بنایا گیا ہوں، [۲۳] ہر خبر کے ظہور میں آنے کا ایک وقت مقرر ہے، عنقریب تم کو خود انجام معلوم ہو جائے گا۔ اور اے نبی، جب تم دیکھو کہ لوگ ہماری آیات پر نکتہ چینیاں کر رہے ہیں تو ان کے پاس سے ہٹ جاؤ یہاں تک کہ وہ اس لفتگو کو چھوڑ کر دوسرا باتوں میں لگ جائیں۔ اور اگر کبھی شیطان تمھیں بھلاوے میں ڈال دے [۲۴] تو جس وقت تمھیں اس غلطی کا احساس ہو جائے اس کے بعد پھر ایسے ظالم لوگوں کے پاس نہ بیٹھو۔ ان کے حساب میں سے کسی چیز کی ذمہ داری پر ہیز گار لوگوں پر نہیں ہے، البتہ نصیحت کرنا ان کا فرض ہے شاید کہ وہ غلط روی سے نج جائیں [۲۵] چھوڑ و ان لوگوں کو جھنوں نے

[۲۲] جو لوگ عذاب الہی کو اپنے سے دور پا کر حق دشمنی میں جرأت {پر جرأت} دکھارہے تھے انہیں منہبہ کیا جا رہا ہے کہ اللہ کے عذاب کو آتے کچھ دری نہیں لگتی۔ ہوا کا ایک طوفان تمہیں اچانک بر باد کر سکتا ہے۔ زن لے کا ایک جھنکا تمہاری بستیوں کو یوند خاک کر دینے کے لیے کافی ہے۔ قبیلوں اور قوموں اور ملکوں کی عدا تو ان کے میگرین میں ایک چنگاری وہ تباہی پھیلا سکتی ہے کہ سالہا سال تک خوزیری و بدامنی سے نجات نہ ملے۔ پس اگر عذاب نہیں آ رہا ہے تو تمہارے لیے غفلت و مددوشی کی پیٹک نہ بن جائے کہ مطمئن ہو کر صحیح و غلط کا امتیاز کے بغیر انہوں کی طرح زندگی کے راستے پر چلتے رہو۔ غنیمت سمجھو کہ اللہ تمہیں مہلت دے رہا ہے اور وہ نشانیاں تمہارے سامنے پیش کر رہا ہے جن سے تم حق کو پہچان کر صحیح راستہ اختیار کر سکو۔

[۲۳] یعنی میرا یہ کام نہیں ہے کہ جو کچھ تمہیں دیکھ رہے ہو وہ زبردستی تمہیں دکھاؤں اور جو کچھ تمہیں سمجھ رہے ہو وہ بزور تمہاری سمجھ میں اتر دوں۔ اور میرا یہ کام بھی نہیں ہے کہ اگر تم نہ دیکھو اور نہ سمجھو تم پر عذاب نازل کر دوں۔ میرا کام صرف حق اور باطل کو میزیز کر کے تمہارے سامنے پیش کر دینا ہے۔ اب اگر تم نہیں مانتے تو جس برے انجام میں تمہیں ڈراتا ہوں وہ اپنے وقت پر خود تمہارے سامنے آ جائے گا۔

[۲۴] یعنی اگر کسی وقت ہماری یہ ہدایت تمہیں یاد رہے اور تم بھولے سے ایسے لوگوں کی محبت میں بیٹھے رہ جاؤ۔

[۲۵] مطلب یہ ہے کہ جو لوگ خدا کی نافرمانی سے خود پیچ کر کام کرتے ہیں ان پر نافرمانوں کے کسی عمل کی ذمہ داری نہیں ہے، پھر وہ کیوں خواہ مخواہ اس بات کو اپنے اوپر فرض کر لیں کہ ان نافرمانوں سے بحث و مناظرہ کر کے ضرور انہیں قائل کر کے ہی چھوڑیں گے،

أَتَخَذُ وَادِينَهُمْ لَعِبَّاً وَلَهُوَ أَغْرَيْهُمُ الْحَيَاةُ الدُّنْيَا وَذَكْرُهُ أَنْ
تُبَسَّلَ نَفْسٌ بِمَا كَسِبَتْ فَلَيْسَ لَهَا مِنْ دُونِ اللَّهِ وَلِيٌّ وَلَا شَفِيعٌ
وَإِنْ تَعْدِلْ كُلَّ عَدْلٍ لَا يُؤْخَذُ مِنْهَا أُولَئِكَ الَّذِينَ أَبْسِلُوا إِيمَانًا
كَسْبِهِ لَهُمْ شَرَابٌ مِنْ حَيَّاتِهِمْ وَعَدَابٌ أَلِيمٌ بِمَا كَانُوا يَكْفُرُونَ
قُلْ أَنْدَعُوا مِنْ دُونِ اللَّهِ مَا لَا يَنْفَعُنَا وَلَا يَضُرُّنَا وَنُرَدُّ عَلَى
أَعْقَابِنَا بَعْدَ إِذْ هَدَنَا اللَّهُ كَالَّذِي أَسْتَهْوَتْهُ الشَّيْطَنُ فِي الْأَرْضِ
حِيرَانٌ لَهُ أَصْحَابٌ يَدْعُونَهُ إِلَى الْهُدَىٰ أَتَيْنَاهُ قُلْ إِنَّ هُدَى اللَّهِ
هُوَ الْهُدَىٰ وَأَمْرُنَا النُّسُلِمَ لِرَبِّ الْعَالَمِينَ ۝ وَإِنْ أَقِيمُوا الصَّلَاةَ

اپنے دین کو کھیل اور تماشا بنا رکھا ہے اور جنہیں دنیا کی زندگی فریب میں بنتا کیے ہوئے ہے۔ ہاں مگر یہ قرآن سن کر نصیحت اور تنبیہ کرتے رہو کہ کہیں کوئی شخص اپنے کیے کرتے توں کے وباں میں گرفتار نہ ہو جائے، اور گرفتار بھی اس حال میں ہو کہ اللہ سے بچانے والا کوئی حامی و مددگار اور کوئی سفارش اس کے لیے نہ ہو، اور اگر وہ ہر ممکن چیز فدیہ میں دے کر چھوٹا چاہے تو وہ بھی اس سے قبول نہ کی جائے، کیونکہ ایسے لوگ تو خود اپنی کمائی کے نتیجہ میں پکڑے جائیں گے، ان کو تو اپنے انکار حق کے معاوضہ میں کھوٹا ہوا پانی پینے کو اور دردناک عذاب بھگتنے کو ملے گا ۱۱

اے نبی! ان سے پوچھو کیا ہم اللہ کو چھوڑ کر ان کو پکاریں جونہ میں نفع دے سکتے ہیں نہ نقصان؟ اور جبکہ اللہ ہمیں سیدھا راستہ دکھا چکا ہے تو کیا اب ہم ائمۃ پاؤں پھر جائیں؟ کیا ہم اپنا حال اس شخص کا سا کر لیں جسے شیطانوں نے صحراء میں بھٹکا دیا ہو اور وہ حیران و سرگردان پھر رہا ہو دراں حالے کہ اس کے ساتھی اسے پکار رہے ہوں کہ ادھر آیہ سیدھی راہ موجود ہے؟ کہو، حقیقت میں صحیح رہنمائی تو صرف اللہ ہی کی رہنمائی ہے اور اس کی طرف سے ہمیں یہ حکم ملا ہے کہ ما لک کائنات کے آگے سراط اعلیٰ خم کر دو، نماز قائم کرو اور اس کی

اور ان کے ہر لغو مجمل اعتراض کا جواب ضرور ہی دیں گے، اور اگر وہ مانتے ہوں تو کسی نہ کسی طرح منوا کر ہی رہیں گے۔ ان کا فرض ہے اتنا ہے کہ جنہیں گمراہی میں بھکتے دیکھ رہے ہوں انہیں نصیحت کریں اور حق بات ان کے سامنے پیش کر دیں۔ پھر اگر وہ نہ مانیں اور بھگڑے اور بحث بازیوں پر اتر آئیں تو اہل حق کا یہ کام نہیں ہے کہ ان کے ساتھ دماغی کشیاں لڑنے میں اپنا وقت اور اپنی وقتیں ضائع کرتے پھریں۔ مظلالت پنڈلوگوں کے بجائے انہیں اپنے وقت اور اپنی قوتوں کو ان لوگوں کی تعلیم و تربیت اور اصلاح و تلقین پر صرف کرنا چاہیے جو خود طالب حق ہوں۔

وَاتَّقُوهُ وَهُوَ الَّذِي إِلَيْهِ تُحُشَّرُونَ ۚ ۗ وَهُوَ الَّذِي خَلَقَ السَّمَاوَاتِ
وَالْأَرْضَ بِالْحَقِّ ۖ وَيَوْمَ يَقُولُ كُنْ فَيَكُونُ ۚ قَوْلُهُ الْحَقُّ ۖ وَلَهُ الْمُلْكُ

نا فرمانی سے بچو، اسی کی طرف تم سیئیے جاؤ گے۔ وہی ہے جس نے آسمان وزمین کو برحق پیدا کیا ہے [۲۶] اور جس دن وہ کہے گا کہ حشر ہو جائے اسی دن وہ ہو جائے گا۔ اس کا ارشاد عین حق ہے۔ اور جس روز صور پھونکا جائے گا [۲۷] اس روز پادشاہی اسی

[۲۸] قرآن میں یہ بات جگہ جگہ بیان کی گئی ہے کہ اللہ نے زمین اور آسمانوں کو برحق پیدا کیا ہے یا حق کے ساتھ پیدا کیا ہے۔ یہ ارشاد بہت وسیع معانی پر مشتمل ہے۔

اس کا ایک مطلب یہ ہے کہ زمین اور آسمانوں کی تخلیق محض کھیل کے طور پر نہیں ہوئی ہے۔ یہ رام جی کی لیانا نہیں ہے۔ یہ کسی بچے کا سکھلوانا نہیں ہے کہ محض دل بھلانے کے لیے وہ اس سے کھیلتا ہے اور پھر یونہی اسے توڑ پھوڑ کر پچینک دے۔ دراصل یہ ایک نہایت سخیدہ کام ہے جو حکمت کی بنابر کیا گیا ہے، ایک مقصد عظیم اس کے اندر کار فرماء ہے، اور اس کا ایک دور گزر جانے کے بعد ناگزیر ہے کہ خالق اس پورے کام کا حساب لے جو اس دور میں انجام پایا ہوا اور اسی دور کے متانج پر دوسرا دوسرے دور کی بنیاد پر رکھے۔ یہی بات ہے جو دوسرے مقامات پر یوں بیان کی گئی ہے: زبَّانَ مَا خَلَقْتَ هَذَا بَاطِلًا۔ ”اے ہمارے رب، تو نے یہ سب کچھ فضول پیدا نہیں کیا ہے۔“ اور وَمَا خَلَقْنَا السَّمَاءَ وَالْأَرْضَ وَمَا يَبْلُغُهُمَا الْعَيْنُ۔ ”ہم نے آسمان وزمین اور ان چیزوں کو جو آسمان وزمین کے درمیان میں کھیل کے طور پیدا نہیں کیا ہے۔“ اور اَفَحَسِبُتُمْ اَنَّمَا خَلَقْنَاكُمْ عَبْثًا وَأَنْجُمْ إِلَيْنَا لَا تُرْجِعُونَ۔ ”تو کیا تم نے یہ سمجھ رکھا ہے کہ ہم نے تمھیں یونہی فضول پیدا کیا ہے اور تم ہماری طرف واپس نہ لائے جاؤ گے۔“

دوسرے مطلب یہ ہے کہ اللہ نے یہ سارا نظام کا نات احتیت جن کی طhos بنیادوں پر قائم کیا ہے۔ عدل اور حکمت اور راستی کے قوانین پر اس کی ہر چیز مبنی ہے۔ باطل کے لیے فی الحقیقت اس نظام میں بڑی پکڑنے اور باراً وہونے کی کوئی گنجائش ہی نہیں ہے۔ یہ اور بات ہے کہ اللہ باطل پر ستون کو موقع دیدے کہ وہ اگر اپنے جھوٹ اور ظلم اور نارتی کو فروغ دینا چاہتے ہیں تو اپنی کوشش کرو یہیں۔ لیکن آخرا کرز میں باطل کے ہر چیز کو اگل کر پچینک دے گی اور آخری فرد حساب میں ہر باطل پرست دیکھ لے گا کہ جو کوششیں اس نے اس شجر غبیث کی کاشت اور آب یاری میں صرف کیں وہ سب ضائع ہو گئیں۔

تیسرا مطلب یہ ہے کہ خدا نے اس ساری کائنات کو بر بناۓ حق پیدا کیا ہے اور اپنے ذاتی حق کی بنابر ہی وہ اس پر فرمائی روائی کر رہا ہے۔ اس کا حکم یہاں اس لیے چلتا ہے کہ وہی اپنی پیدا کی ہوئی کائنات میں حکمرانی کا حق رکھتا ہے۔ دوسروں کا حکم اگر بظاہر چلتا نظر بھی آتا ہو تو اس سے دھوکا نہ کھاؤ، فی الحقیقت نہ ان کا حکم چلتا ہے، نہ جل سلتا ہے، کیونکہ کائنات کی کسی چیز پر بھی ان کا کوئی حق نہیں ہے کہ وہ اس پر اپنا حکم چلا میں۔

[۲۹] صور پھونکنے کی صحیح کیفیت کیا ہوگی، اس کی تفصیل ہماری سمجھ سے باہر ہے۔ قرآن سے جو کچھ ہمیں معلوم ہوا ہے وہ صرف اتنا ہے کہ قیامت کے روز اللہ کے حکم سے ایک مرتبہ صور پھونکا جائے گا اور سب ہلاک ہو جائیں گے۔ پھر نہ معلوم کتنی حدت بعد، جسے اللہ ہی جانتا ہے، دوسرا صور پھونکا جائے گا اور تمام اولین و آخرین انسانوں زندہ ہو کر اپنے آپ کو میدان حرث میں پائیں گے۔ پہلے صور پر سارا نظام کا نات درہم ہو گا اور دوسرے صور پر ایک دوسرا نظام نئی صورت اور نئے قوانین کے ساتھ قائم ہو جائے گا۔

يَوْمَ يُسَقَّخُ فِي الصُّورِ عِلْمُ الْغَيْبِ وَالشَّهادَةُ وَهُوَ الْحَكِيمُ الْخَيْرُ^{۴۷}
وَإِذْ قَالَ إِبْرَاهِيمُ لِأَبِيهِ أَزْرَأَتْتَ خُذْ أَصْنَامًا إِلَهَةً^{۴۸}
إِنِّي آمِنُ بِكَ وَقَوْمَكَ فِي ضَلَالٍ مُّبِينٍ^{۴۹} وَكَذَلِكَ نُرِي

کی ہو گی، [۴۸] وہ غیب اور شہادت [۴۹] ہر چیز کا عالم ہے اور دناؤ اور باخبر ہے۔ ابراہیم کا واقعہ یاد کرو جب کہ اس نے اپنے باپ آزر سے کہا تھا ”کیا تو بتوں کو خدا بناتا ہے؟“ [۵۰] میں تو تجھے اور تیری قوم کو محلی گمراہی میں پاتا ہوں۔“ ابراہیم کو ہم اسی طرح

[۴۸] یہ مطلب نہیں ہے کہ آج پادشاہی اس کی نہیں ہے۔ بلکہ مطلب یہ ہے کہ اس روز جب پرودہ اٹھایا جائے گا اور حقیقت بالکل سامنے آجائے گی تو معلوم ہو جائے گا کہ وہ سب جو با اختیار نظر آتے تھے، یا سمجھے جاتے تھے، بالکل بے اختیار ہیں اور پادشاہی کے سارے اختیارات اسی ایک خدا کے لیے ہیں جس نے کائنات کو پیدا کیا ہے۔

[۴۹] غیب = وہ سب کچھ جو مخلوقات سے پوشیدہ ہے۔

شہادت = وہ سب کچھ جو مخلوقات کے لیے ظاہر و معلوم ہے۔

[۵۰] یہاں حضرت ابراہیم کے واقعہ کا ذکر اس امرکی تائید اور شہادت میں پیش کیا جا رہا ہے کہ جس طرح اللہ کی بخشی ہوئی ہدایت سے آج محمد ﷺ نے اور آپ کے ساتھیوں نے شرک کا انکار کیا ہے اور سب مصنوعی خداوں سے منہ موزکر صرف ایک مالک کائنات کے آگے سراط اعut خم کر دیا ہے، اسی طرح کل یہی کچھ ابراہیم علیہ السلام بھی کرچکے ہیں۔ اور جس طرح آج محمد ﷺ اور ان پر ایمان لانے والوں سے ان کی جاہل قوم جھگڑا ہی ہے اسی طرح کل حضرت ابراہیم علیہ السلام سے بھی ان کی قوم بھی جھگڑا کرچکے ہے۔ اور کل جو جواب حضرت ابراہیم نے اپنی قوم کو دیا تھا آج محمد ﷺ اور ان کے پیروں کی طرف سے ان کی قوم کو بھی وہی جواب ہے۔ محمد ﷺ اس راستے پر ہیں جو نوحؑ اور ابراہیم اور نسل ابراہیم کے تمام انبیاء کا راستہ رہا ہے۔ اب جو لوگ ان کی پیروی سے انکار کر رہے ہیں انھیں معلوم ہو جانا چاہیے کہ وہ انبیاء کے طریقہ سے ہٹ کر ضلالت کی راہ پر جا رہے ہیں۔

یہاں یہ بات اوس سمجھنی چاہیے کہ عرب کے لوگ بالعموم حضرت ابراہیم کو پناپیشو اور مقتدا مانتے تھے۔ خصوصاً قریش کے تو فخر و ناز کی ساری بنیاد یہ تھی کہ وہ ابراہیم علیہ السلام کی اولاد اور ان کے تعمیر کردہ خانہ خدا کے خادم ہیں۔ اس لیے ان کے سامنے حضرت ابراہیم کے عقیدہ تو حید کا اور شرک سے ان کے انکار اور مشرک قوم سے ان کی نزع اکاذ کرنے کے معنی یہ تھے کہ قریش کا سارا سرماہی فخر و ناز اور کفار عرب کا اپنے مشرکانہ دین پر سارا اطمینان ان سے چھین لیا جائے، اور ان پر ثابت کر دیا جائے کہ آج مسلمان اس مقام پر ہیں جس پر حضرت ابراہیم تھے اور تمہاری حیثیت وہ ہے جو حضرت ابراہیم سے لڑنے والی جاہل قوم کی تھی۔ یہ بالکل ایسا ہی ہے جیسے کوئی شیخ عبد القادر جیلانی رحمۃ اللہ علیہ کے معتقدوں اور قادری النسب پیروز ادوں کے سامنے حضرت شیخ کی اصل تعلیمات اور ان کی زندگی کے واقعات پیش کر کے یہ ثابت کر دے کہ جن بزرگ کے قم نام لیوا ہو، تمہارا اپنا طریقہ ان کے بالکل خلاف ہے۔ اور تم نے آج انہی گمراہ لوگوں کی حیثیت اختیار کر لی ہے جن کے خلاف تمہارے مقدتاً تمام عمر جہاد کرتے رہے۔

إِبْرَاهِيمَ مَلَكُوتَ السَّمَوَاتِ وَالْأَرْضِ وَلِيَكُونَ مِنَ الْمُؤْمِنِينَ ۚ فَلَمَّا جَنَّ عَلَيْهِ الَّيلُ رَأَ كَوْكَبًا ۝ قَالَ هَذَا

زمین اور آسمانوں کا نظام سلطنت دکھاتے ہیں^[۵۱] تھے اور اس لیے دکھاتے تھے کہ وہ یقین کرنے والوں میں سے ہوجائے^[۵۲] چنانچہ جب رات اس پر طاری ہوئی تو اس نے ایک تارا دیکھا۔ کہا یہ میرا رب ہے۔

[۵۱] یعنی جس طرح تم لوگوں کے سامنے آثار کائنات نمایاں ہیں اور اللہ کی نشانیاں تمھیں دکھائی جائی ہیں، اسی طرح ابراہیم کے سامنے بھی یہی آثار تھے اور یہی نشانیاں تھیں۔ مگر تم لوگ انھیں دیکھنے پر بھی انہوں کی طرح کچھ نہیں دیکھتے اور ابراہیم نے انھیں آنکھیں کھول کر دیکھا۔ اور انہی نشانات سے وہ حقیقت تک پہنچ گیا۔

[۵۲] اس مقام کو اور قرآن کے ان دوسرے مقامات کو جہاں حضرت ابراہیم سے ان کی قوم کی نزاع کا ذکر آیا ہے، اچھی طرح سمجھنے کے لیے ضروری ہے کہ حضرت ابراہیم کی قوم کے مذہبی و تمدنی حالات پر ایک نظر ڈال لی جائے۔ جدید اثری حقیقتات کے سلسلہ میں نصرف وہ شہر دریافت ہو گیا ہے جہاں حضرت ابراہیم پیدا ہوئے تھے، بلکہ دوسرے ایسی میں اس علاقے کے لوگوں کی جو حالت تھی اس پر بھی بہت کچھ روشنی پڑی ہے۔ سر لیونارڈ وولی (Sir Leonard Woolley) نے اپنی کتاب ("Abraham", London, 1935) میں اس حقیقتات کے جو بتائج شائع کیے ہیں ان سے معلوم ہوتا ہے کہ ۲۰۰ قبل مسیح کے الگ بھگ زمانہ میں، جسے اب عام طور پر محققین حضرت ابراہیم کے ظہور کا زمانہ تسلیم کرتے ہیں، ریاست کے صدر مقام شہر اور کی آبادی ڈھانی لاکھ کے قریب تھی اور بعد نہیں کہ پانچ لاکھ ہو۔ بڑا صنعتی و تجارتی مرکز تھا۔ یہاں کے لوگوں کا نقطہ نظر خالص مادہ پرستانہ تھا۔ دولت کمانا اور زیادہ سے زیادہ آسائش فراہم کرنا ان کا سب سے بڑا مقصود حیات تھا۔ سودخواری کثرت سے پھیل ہوئی تھی۔ آبادی تین طبقوں پر مشتمل تھی:

{ان میں سے پہلے طبقہ کو جسے عمیکو کہا جاتا تھا} خاص امتیازات حاصل تھے۔ ان کے فوجداری اور دیوانی حقوق دوسروں سے مختلف تھے، اور ان کی جان و مال کی قیمت دوسروں سے بڑھ کر تھی۔

یہ شہر اور یہ معاشرہ تھا جس میں حضرت ابراہیم نے آنکھیں کھوئیں۔ ان کا اور ان کے خاندان کا جو حال ہمیں تکمود میں ملتا ہے اس سے معلوم ہوتا ہے کہ وہ عمیکو طبقہ کے ایک فرد تھے اور ان کا باپ ریاست کا سب سے بڑا عہدہ دار تھا۔ (دیکھو سورہ بقرہ، حاشیہ ۲۹۰) اُر کے کتبات میں تقریباً ۵ ہزار خداوں کے نام ملتے ہیں۔ ملک کے مختلف شہروں کے الگ الگ خدا تھے۔ ہر شہر کا ایک خاص محافظ خدا ہوتا تھا جو ربُّ البلد، مہاد یہ، یا رئیسِ الْاَلَّهِ سَمْجَحا جاتا تھا اور اس کا احترام دوسرے معبودوں سے زیادہ ہوتا تھا۔ اُر کا ربُّ البلد ”بنّاڑ“ (چاند دیوتا) تھا۔ دوسرابڑا شہر کا ربُّ البلد ”شماش“ (سورج دیوتا) تھا۔ ان بڑے خداوں کے ماتحت بہت سے چھوٹے خدا بھی تھے جو زیادہ تر آسمانی تاروں اور ستاروں میں سے اور کم تر زمین سے منتخب کیے گئے تھے۔

”بنّاڑ“ کا بات اُر میں سب سے اوپری پہاڑی پر ایک عالی شان عمارت میں نصب تھا۔ اسی کے قریب ”بنّاڑ“ کی بیوی ”نن گل“ کا معبد تھا۔ بنّاڑ کے معبد کی شان ایک شاہی محل سرا کی تھی۔ اس کی خواب گاہ میں روزانہ رات کو ایک پوچارن جا کر اس کی دلہن بنیت تھی۔ مندر میں بکثرت عورتیں دیوتا کے نام پر وقف تھیں اور ان کی حیثیت دیوادیسیوں (Religious Prostitutes) کی تھی۔

نار محض دیوتا ہی نہ تھا بلکہ ملک کا سب سے بڑا زمین دار، سب سے بڑا تاجر، سب سے بڑا کارخانہ دار اور ملک کی سیاسی زندگی کا

رَبِّيْ حَفَلَمَّاً أَفَلَ قَالَ لَا أُحِبُّ الْأَفْلِينَ ۝ فَلَمَّا رَأَ الْقَمَرَ
بَازِغًا قَالَ هَذَا رَبِّيْ حَفَلَمَّاً أَفَلَ قَالَ لَمَّا لَيْلَنْ لَمْ يَهْدِنِي سَارِيْ
لَا كُونَ مِنَ الْقَوْمِ الضَّالِّينَ ۝ فَلَمَّا رَأَ الشَّمْسَ بَازِغَةً
قَالَ هَذَا رَبِّيْ هَذَا أَكْبَرُ حَفَلَمَّاً أَفَلَتْ قَالَ يُقَوْمِرِيْ
بَرِّيْ ءِمَّمَا تُشْرِكُونَ ۝ إِنِّي وَجَهْتُ وَجْهِي لِلَّذِي فَطَرَ

مگر جب وہ ڈوب گیا تو بولا ڈوب جانے والوں کا تو میں گرویدہ نہیں ہوں۔ پھر جب چاند چکتا نظر آیا تو کہا یہ ہے میرا رب۔ مگر جب وہ بھی ڈوب گیا تو کہا اگر میرے رب نے میری رہنمائی نہ کی ہوتی تو میں بھی گمراہ لوگوں میں شامل ہو گیا ہوتا۔ پھر جب سورج کو روشن دیکھا تو کہا یہ ہے میرا رب، یہ سب سے بڑا ہے۔ مگر جب وہ بھی ڈوبتا ابراہیم کپاراٹھا ”اے برادر ان قوم! میں ان سب سے بیزار ہوں جنہیں تم خدا کا شریک ٹھیراتے ہو۔“ [۵۳] میں نے تو یکسو ہو کر اپنا رخ اس ہستی کی طرف کر لیا

سب سے بڑا حکم بھی تھا۔ بکثرت باغ، مکانات، اور زمینیں اس کے مندر کے لیے وقف تھیں۔ ملک کی سب سے بڑی عدالت مندرجہ میں تھی۔ پوخاری اس کے نجت تھے اور ان کے فیصلے ”خدا“ کے فیصلے سمجھے جاتے تھے۔ خود شاہی خاندان کی حاکیت بھی نمارہ سے ماخوذ تھی۔ اصل بادشاہ نثار تھا اور فرمائ روانے ملک اس کی طرف سے حکومت کرتا تھا۔ اس تعلق سے بادشاہ خود بھی معبدوں میں شامل ہو جاتا تھا اور خداوں کے مانداں کی پرستش کی جاتی تھی۔

اُرکا شاہی خاندان جو حضرت ابراہیم کے زمان میں حکمران تھا، اس کے بانی اذل کا نام اُرکو تھا۔ اُسی سے اس خاندان کو ”نگو“ کا نام ملا جو عربی میں جا کر نہر وہ ہو گیا۔ حضرت ابراہیم علیہ السلام کی بھرثت کے بعد اس خاندان اور اس قوم پر مسلسل تباہی نازل ہوئی شروع ہوئی۔ ان تباہیوں نے نار کے ساتھ اُر کے لوگوں کا عقیدہ متزلزل کر دیا کیونکہ وہ ان کی حفاظت نہ کر سکا۔

یہاب تک کی اثری تحقیقات کے نتائج اگر صحیح ہیں تو ان سے یہ بات بالکل واضح ہو جاتی ہے کہ حضرت ابراہیم کی قوم میں شرک حکم ایک مذہبی عقیدہ اور بہت پرستانہ عبادات کا مجموعہ ہی نہ تھا بلکہ درحقیقت اس قوم کی پوری معاشی، تہذیبی، سیاسی اور معاشرتی زندگی کا نظام اسی عقیدے پر مبنی تھا۔ اس کے مقابلہ میں حضرت ابراہیم تو حیدر کی جدوجہود لے کر اٹھے تھے اس کا اثر صرف بتوں کی پرستش ہی پر نہ پڑتا تھا بلکہ {اس پورے نظام پر پڑتا تھا}۔

[۵۳] یہاں حضرت ابراہیم کے اس ابتدائی تفکر کی کیفیت بیان کی گئی ہے جو منصب نبوت پر سرفراز ہونے سے پہلے ان کے لیے حقیقت تک پہنچنے کا ذریعہ بنا۔ اس میں بتایا گیا ہے کہ ایک صحیح اللام غور سیم النظر انسان، جس نے سراسر شرک کے ماحول میں آنکھیں کھوئی تھیں، اور جسے تو حیدر کی تعلیم کہیں سے حاصل نہ ہو سکتی تھی، کس طرح آثار کائنات کا مشاہدہ کر کے اور ان پر نور و فکر اور ان سے صحیح استدلال کر کے امر حق معلوم کرنے میں کامیاب ہو گیا۔ اوپر قوم ابراہیم کے جو حالات بیان کیے گئے ہیں ان پر ایک نظر ڈالنے سے یہ معلوم ہو جاتا ہے کہ حضرت ابراہیم نے جب ہوش سنبھالا تھا تو ان کے گرد و پیش ہر طرف چاند، سورج اور تاروں کی خدائی کے ڈنے

نیک رہے تھے۔ اس لیے قدرتی طور پر حضرت ابراہیم کی جتوئے حقیقت کا آغاز اسی سوال سے ہونا چاہیے تھا کہ کیا فی الواقع ان میں سے کوئی رب ہو سکتا ہے؟ اسی مرکزی سوال پر انہوں نے غور و فکر کیا اور آخر کار اپنی قوم کے سارے خداوں کو ایک اٹل قانون کے تحت غلاموں کی طرح گردش کرتے دیکھ کر وہ اس نتیجہ پر پہنچ گئے کہ جن جن کے رب ہونے کا دعویٰ کیا جاتا ہے ان میں سے کسی کے اندر بھی ربوبیت کا شانہ پہنچنیں ہے، رب صرف وہی ایک ہے جس نے ان سب کو پیدا کیا اور بنندگی پر مجبور کیا ہے۔

اس قصہ کے الفاظ سے عام طور پر لوگوں کے ذہن میں ایک شبہ پیدا ہوتا ہے۔ {اور وہ یہ کہ حضرت ابراہیم نے} یہ غور و فکر تو سن رشد کو پہنچنے کے بعد ہی کیا ہو گا۔ پھر یہ قصہ اس طرح کیوں بیان کیا گیا ہے کہ جب رات ہوئی تو یہ دیکھا اور دن نکلا تو یہ دیکھا؟ گویا اس خاص واقعہ سے پہلے انھیں یہ چیزیں دیکھنے کا اتفاق نہ ہوا تھا، حالانکہ ایسا ہونا صریحاً مستبعد ہے۔ یہ شبہ بعض لوگوں کے لیے اس قدر ناقابل حل بن گیا کہ اسے رفع کرنے کی کوئی صورت انھیں اس کے سوا نظر نہ آئی کہ حضرت ابراہیم کی پیدائش اور پروردش کے متعلق ایک غیر معمولی قصہ تصنیف کریں۔ چنانچہ بیان کیا جاتا ہے کہ حضرت ابراہیم کی پیدائش اور پروردش ایک غار میں ہوئی تھی جہاں سن رشد کو پہنچنے تک وہ چاند، تاروں اور سورج کے مشاہدے سے محروم رکھ گئے تھے۔ حالانکہ بات بالکل صاف ہے اور اس کو سمجھنے کے لیے اس نوعیت کی کسی داستان کی ضرورت نہیں ہے۔ نیوٹن کے متعلق مشہور ہے کہ اس نے باغ میں ایک سیب کو درخت سے گرتے دیکھا اور اس سے اس کا ذہن اچانک اس سوال کی طرف متوجہ ہو گیا کہ اشیاء آخر زمین پر ہی کیوں گرا کرتی ہیں، یہاں تک کہ غور کرتے کرتے وہ قانون جذب و کشن کے استنباط تک پہنچ گیا۔ ظاہر ہے کہ {اس واقعہ سے پہلے نیوٹن نے زمین پر چیزوں کو بارہا گرتے دیکھا ہو گا پھر کیا وجہ ہے کہ اس خاص تاریخ سے پہلے اس کے ذہن نے اس طرح کام نہیں کیا؟}

اس کا جواب اگر کچھ ہو سکتا ہے تو یہی کہ غور و فکر کرنے والا ذہن ہمیشہ ایک طرح کے مشاہدات سے ایک ہی طرح متأثر نہیں ہوا کرتا۔ بارہا ایسا ہوتا ہے کہ آدمی ایک چیز کو ہمیشہ دیکھتا رہتا ہے اور اس کے ذہن میں کوئی حرکت پیدا نہیں ہوتی، مگر ایک وقت اسی چیز کو دیکھ کر یا کیا یک ذہن میں ایک کھٹک پیدا ہو جاتی ہے جس سے فکر کی تو تیس ایک خاص مضمون کی طرف کام کرنے لگتی ہیں۔ یا پہلے سے کسی سوال کی تحقیق میں ذہن الجھر ہا ہوتا ہے اور یا کیک روزمرہ ہی کے مشاہدات میں سے کسی ایک چیز پر نظر پڑتے ہی تھی کا وہ سراہا تھلگ جاتا ہے جس سے ساری الجھنیں سمجھتی چل جاتی ہیں۔ ایسا ہی معاملہ حضرت ابراہیم کے ساتھ بھی پیش آیا۔ راتیں روز آتی تھیں اور گزر جاتی تھیں۔ سورج اور چاند اور تارے سب ہی آنکھوں کے سامنے ڈوبتے اور ابھرتے رہتے تھے۔ لیکن وہ ایک خاص دن تھا جب ایک تارے کے مشاہدے نے ان کے ذہن کو اس راہ پر ڈال دیا جس سے بالآخر وہ تو حیدر الدا کی مرکزی حقیقت تک پہنچ کر رہے۔

اس سلسلہ میں ایک اور سوال بھی پیدا ہوتا ہے۔ وہ یہ کہ جب حضرت ابراہیم نے تارے کو اور پھر چاند کو اور سورج کو دیکھ کر کہا، یہ میرا رب ہے تو کیا اس وقت عارضی طور پر ہی سکی، وہ شرک میں مبتلا نہ ہو گئے تھے؟ اس کا جواب یہ ہے کہ ایک طالب حق اپنی جتوئی راہ میں سفر کرتے ہوئے پہنچ کی جن منزلوں پر غور و فکر کے لیے ٹھیک رہتا ہے، ان پر اس کا ٹھیکرنا بہ سلسلہ طلب و جتوئی ہوتا ہے نہ کہ بصورت فیصلہ۔ اصلاً یہ ٹھیکر اوسا می و استفہا می ہوا کرتا ہے نہ کہ حکمی۔ طالب جب ان میں سے کسی منزل پر رک کر کہتا ہے کہ ”ایسا ہے“، تو دراصل یہ اس کی آخری رائے نہیں ہوتی بلکہ اس کا مطلب یہ ہوتا ہے کہ ”ایسا ہے؟“ اور تحقیق سے اس کا جواب نہیں میں پا کر وہ آگے بڑھ جاتا ہے۔ اس لیے یہ خیال کرنا بالکل غلط ہے کہ اشائے راہ میں جہاں جہاں وہ ٹھیکر تارہ باہ وہ عارضی طور پر کفر یا شرک میں مبتلا رہا۔

السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ ﴿٤﴾ وَحَاجَةُ
قَوْمٌ طَقَالَ أَتُحَاجِّوْنِي فِي اللَّهِ وَقَدْ هَدَنِ طَوْلَانَ أَخَافُ
مَا تُشْرِكُونَ بِهِ إِلَّا أَن يَسْأَءَ رَبِّي شَيْئًا طَوْلَانَ سَرِّي كُلَّ
شَيْئٍ عِلْمًا طَقَالَ تَذَكَّرُونَ وَكَيْفَ أَخَافُ مَا أَشْرَكْتُمْ
وَلَا تَخَافُونَ أَنَّكُمْ أَشْرَكْتُمْ بِاللَّهِ مَا لَمْ يُنَزِّلْ بِهِ عَلَيْكُمْ
سُلْطَنًا طَقَالَ فَآمِنُ الْفَرِيقَيْنَ أَحَقُّ بِالْأَمْنِ إِنْ كُنْتُمْ تَعْلَمُونَ ﴿٥﴾
الَّذِينَ أَمْنُوا وَلَمْ يُلْبِسُوا إِيمَانَهُمْ بِظُلْمٍ أُولَئِكَ لَهُمُ
الْأَمْنُ وَهُمْ مُهْتَدُونَ ﴿٦﴾ وَتِلْكَ حُجَّتْنَا أَتَيْنَاهَا إِبْرَاهِيمَ

جس نے زمین اور آسمانوں کو پیدا کیا ہے اور میں ہرگز شرک کرنے والوں میں سے نہیں ہوں۔“ اس کی قوم اس سے جھگڑے نے لگی تو اس نے قوم سے کہا ”کیا تم لوگ اللہ کے معاملہ میں مجھ سے جھگڑتے ہو؟ حالانکہ اس نے مجھے راہ راست دکھادی ہے۔ اور میں تمہارے ٹھیرائے ہوئے شریکوں سے نہیں ڈرتا، ہاں اگر میرا رب کچھ چاہے تو وہ ضرور ہو سکتا ہے۔ میرے رب کا علم ہر چیز پر چھایا ہوا ہے، پھر کیا تم ہوش میں نہ آوے گے؟“ [۵۵] اور آخر میں تمہارے ٹھیرائے ہوئے شریکوں سے کیسے ڈروں جب کہ تم اللہ کے ساتھ ان چیزوں کو خداوی میں شریک بناتے ہوئے نہیں ڈرتے جن کے لیے اس نے تم پر کوئی سند نازل نہیں کی ہے؟ ہم دونوں فریقوں میں سے کون زیادہ بے خوفی و اطمینان کا مستحق ہے؟ بتاؤ اگر تم کچھ علم رکھتے ہو۔ حقیقت میں تو امن انہی کے لیے ہے اور راہ راست پر وہی ہیں جو ایمان لائے اور جنہوں نے اپنے ایمان کو ظلم کے ساتھ آ لو دہ نہیں کیا۔“ [۵۵]

یہ تھی ہماری وہ جدت جو ہم نے ابراہیمؑ کو اس کی قوم کے مقابلہ میں عطا کی۔

[۵۲] اصل میں لفظ تَذَكَّر استعمال ہوا ہے جس کا صحیح مفہوم یہ ہے کہ ایک شخص جو غفلت اور بھلاوے میں پڑا ہو وہ چوک کر اس چیز کو یاد کر لے جس سے وہ غافل تھا۔ اسی لیے ہم نے اَفَلَا تَذَكَّرُونَ کا یہ ترجمہ کیا ہے۔ حضرت ابراہیمؑ کے ارشاد کا مطلب یہ تھا کہ تم جو کچھ کر رہے ہو، تمہارا اصلی و حقیقی رب اس سے بے خبر نہیں ہے، اس کا علم ساری چیزوں پر وسیع ہے، پھر کیا اس حقیقت سے واقف ہو کر بھی تحسیں ہوش نہ آئے گا؟ ۱

[۵۳] یہ پوری تقریر اس بات پر شاہد ہے کہ وہ قوم اللہ فاطر السموات والا رض کی ہستی کی منکرنے تھی بلکہ اس کا اصلی جرم اللہ کے ساتھ دوسروں کو خداوی صفات اور خداوندان حقوق میں شریک قرار دینا تھا۔ اذل تو حضرت ابراہیمؑ خود ہی فرماتے ہیں کہ تم اللہ کے ساتھ

عَلَىٰ قَوْمِهِ نَرَقَعُ دَرَجَتٍ مَّنْ نَشَاءُ طَإِنَّ رَبَّكَ حَكِيمٌ عَلَيْهِ^{٤٧}
 وَوَهَبْنَا لَهُ إِسْحَاقَ وَيَعْقُوبَ طَكْلَاهَدِينَا حَوْحَاهَدِينَا
 مِنْ قَبْلُ وَمِنْ ذِرَيْتِهِ دَأْدَ وَسُلَيْمَانَ وَأَيُّوبَ وَيُوسُفَ
 وَمُوسَى وَهَرُونَ طَوَكَذِلَكَ نَجْزِي الْمُحْسِنِينَ^{٤٨} طَوَكَذِلَكَ نَجْزِي الْمُحْسِنِينَ^{٤٩} وَزَكَرِيَا
 وَيَحْيَى وَعِيسَى وَإِلْيَاسَ طَمْلَشِ مِنَ الصَّلِحِينَ^{٥٠} طَمْلَشِ مِنَ الصَّلِحِينَ^{٥١} وَإِسْمَاعِيلَ
 وَإِلْيَسَعَ وَيُونُسَ وَلُوطًا طَكْلَاهَ فَضَلَّنَا عَلَى الْعَلَمِينَ^{٥٢} طَكْلَاهَ فَضَلَّنَا عَلَى الْعَلَمِينَ^{٥٣} وَمِنْ

ہم جسے چاہتے ہیں بلند مرتبے عطا کرتے ہیں جتنی یہ ہے کہ تمہارا رب نہایت دانا اور علیم ہے۔

پھر ہم نے ابراہیم کو اسحاق اور یعقوب جیسی اولادی اور ہر ایک کو راہ راست دکھائی (وہی راہ راست جو) اس سے پہلے نوح کو دکھائی تھی۔ اور اسی کی نسل سے ہم نے داؤد، سلیمان، ایوب، یوسف، موسیٰ اور ہارون کو (ہدایت بخشی)۔ اس طرح ہم نیکوکاروں کو ان کی نیکی کا بدلہ دیتے ہیں۔ (اسی کی اولاد سے) زکریا، یحیٰ اور الیاس کو (راہ یاب کیا) ہر ایک ان میں سے صالح تھا۔ (اسی کے خاندان سے) اسماعیل، اسمعیل، اور یونس اور لوط کو (راستہ دکھایا)۔ ان میں سے ہر ایک کو ہم نے تمام دنیا والوں پر فضیلت عطا کی۔

دوسری چیزوں کو شریک کرتے ہو۔ دوسرے جس طرح آپ ان لوگوں کو خطاب کرتے ہوئے اللہ کا ذکر فرماتے ہیں، یہ انداز ہیان صرف انہی لوگوں کے مقابلہ میں اختیار کیا جا سکتا ہے جو اللہ کے نفس وجود سے منکر نہ ہوں۔ لہذا ان مفسرین کی رائے درست نہیں ہے جنہوں نے اس مقام پر اور حضرت ابراہیم کے سلسلہ میں دوسرے مقامات پر قرآن کے بیانات کی تفسیر اس مفرود حصہ پر کی ہے کہ قوم ابراہیم اللہ کی منکر یا اس سے ناواقف تھی اور صرف اپنے معبودوں ہی کو خدا کی بالکلیہ مالک سمجھتی تھی۔

آخری آیت میں یہ جو فقرہ ہے کہ ”جنہوں نے اپنے ایمان کو ظلم کے ساتھ آلوہ نہیں کیا“، اس میں لفظ ظلم سے بعض صحابہ کو غلط فہمی ہوئی تھی کہ شاید اس سے مراد معصیت ہے۔ لیکن نبی ﷺ نے خود اصرحت فرمادی کہ دراصل یہاں ظلم سے مراد شرک ہے۔ لہذا اس آیت کا مطلب یہ ہوا کہ جو لوگ اللہ کو مانیں اور اپنے اس ماننے کو کسی مشرکانہ عقیدہ و عمل سے آلوہ نہ کریں، امن صرف انہی کے لیے ہے اور وہی راہ راست پر ہیں۔

اس موقع پر یہ جان لینا بھی لمحپی سے خالی نہ ہوگا کہ یہ واقعہ جو حضرت ابراہیم کی عظیم اشان پیغمبر انہ زندگی کا نقطہ آغاز ہے، باعثیں میں کوئی جگہ نہیں پاس کا ہے۔ البتہ علمود میں اس کا ذکر موجود ہے۔ لیکن اس میں دو باتیں قرآن سے مختلف ہیں۔ ایک یہ کہ وہ حضرت ابراہیم کی جتوئے حقیقت کو سورج سے شروع کر کے تاروں تک اور پھر خدا تک لے جاتی ہے۔ دوسرے اس کا بیان ہے کہ حضرت ابراہیم نے جب سورج کو ہذا رَبِّی کہا تو ساتھ ہی اس کی پرستش بھی کرڈا ای اسی طرح چاند کو بھی انہوں نے ہذا رَبِّی کہ کہ اس کی پرستش کی۔

أَبَاةِهِمْ وَذُرِّيَّتِهِمْ وَلِأَخْوَانِهِمْ وَاجْتَبَيْنَهُمْ وَهَدَيْنَهُمْ إِلَى
صِرَاطٍ مُسْتَقِيمٍ ۝ ذَلِكَ هُدَى اللَّهِ يَهْدِي مَنْ يَشَاءُ
مِنْ عِبَادِهِ ۝ وَلَوْ أَشْرَكُوا الْعَبِيدَ عَنْهُمْ مَا كَانُوا يَعْمَلُونَ ۝
أُولَئِكَ الَّذِينَ أَتَيْنَهُمُ الْكِتَابَ وَالْحُكْمَ وَالْتَّبُوةَ ۝ فَإِنْ
يَكْفُرُ بِهَا هُؤُلَاءِ فَقَدْ وَكَلَّنَا بِهَا قَوْمًا يُسُوِّبُهَا بِكُفَّارِنَ ۝
أُولَئِكَ الَّذِينَ هَدَى اللَّهُ فِيهِمْ رَحْمَةً أَفْتَدِهُ ۝ قُلْ لَا
۝ أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَلَمِينَ ۝

نیزان کے آبا اجداد اور ان کی اولاد اور ان کے بھائی بندوں میں سے بہتوں کو ہم نے نوازا، انھیں اپنی خدمت کے لیے چلن لیا اور سیدھے راستے کی طرف ان کی رہنمائی کی۔ یہ اللہ کی ہدایت ہے جس کے ساتھ وہ اپنے بندوں میں سے جس کی چاہتا ہے رہنمائی کرتا ہے۔ لیکن اگر کہیں ان لوگوں نے شرک کیا ہوتا تو ان کا سب کیا کرایا غارت ہو جاتا۔ [۵۷] وہ لوگ تھے جن کو ہم نے کتاب اور حکم اور نبوت [۵۸] عطا کی تھی۔ اب اگر یہ لوگ اس کو مانے سے انکار کرتے ہیں تو (پروا نہیں) ہم نے کچھ اور لوگوں کو یعنی سونپ دی ہے جو اس سے منکرنہیں ہیں۔ [۵۹] اے بنی! وہی لوگ اللہ کی طرف سے ہدایت یافتہ تھے، انہی کے راستے پر تم چلو، اور کہہ دو کہ میں (اس تبلیغ و ہدایت کے) کام پر تم سے کسی اجر کا طالب نہیں ہوں، یہ تو ایک عام فیضت ہے تمام دنیا والوں کے لیے۔

[۵۶] یعنی جس شرک میں تم لوگ بنتلا ہو اگر کہیں وہ بھی اسی میں بنتلا ہوئے ہوتے تو یہ مرتبے ہرگز نہ پا سکتے تھے۔ ممکن تھا کہ کوئی شخص کامیاب ڈاکزنی کر کے فاتح کی حیثیت سے دنیا میں شہرت پالیتا، یا زر پرستی میں کمال پیدا کر کے قارون کا سانام پیدا کر لیتا، یا کسی اور صورت سے دنیا کے بدکاروں میں نامور بدکار بن جاتا۔ لیکن یہ امام ہدایت اور امام امتحین ہونے کا شرف اور یہ دنیا بھر کے لیے خیر و صلاح کا سرچشمہ ہونے کا مقام تو کوئی بھی نہ پاسکتا اگر شرک سے محظی اور خالص خدا پرستی کی راہ پر ثابت قدم نہ ہوتا۔

[۵۷] یہاں انبیاء علیہم السلام کو تین چیزیں عطا کیے جانے کا ذکر کیا گیا ہے۔ ایک کتاب یعنی اللہ کا ہدایت نامہ۔ دوسرا حکم یعنی اس ہدایت نامہ کا صحیح فہم، اور اس کے اصولوں کو معاملات زندگی پر منطبق کرنے کی صلاحیت، اور مسائل حیات میں فیصلہ کرنے کا قائم کرنے کی خدادادقابلیت۔ تیسرا نبوت، یعنی یہ منصب کہ وہ اس ہدایت نامہ کے مطابق خلق اللہ کی رہنمائی کریں۔

[۵۸] مطلب یہ ہے کہ اگر یہ کافر و شرک لوگ اللہ کی اس ہدایت کو قبول کرنے سے انکار کرتے ہیں تو کردیں، ہم نے اہل ایمان کا ایک ایسا گروہ پیدا کر دیا ہے جو اس نبوت کی قدر کرنے والا ہے۔

وَمَا قَدْ رُواَ اللَّهُ حَقّاً قَدْ رَأَى ذَقَالُوا مَا أَنْزَلَ اللَّهُ عَلَى بَشَرٍ مِّنْ
شَيْءٍ طَقْلٌ مَّنْ أَنْزَلَ الْكِتَبَ الَّذِي جَاءَ بِهِ مُوسَى نُورًا وَ
هُدًى لِلنَّاسِ تَجْعَلُونَهُ قَرَاطِيسَ تَبُدُّ وَنَهَا وَتَخْفُونَ كَثِيرًا
وَعِلْمٌ تَمَّ مَا لَمْ تَعْلَمُوا أَنْتُمْ وَلَا أَنَا بِكُمْ قُلِ اللَّهُ لَا شَرَّ ذَرْهُمْ

[۵۹] ان لوگوں نے اللہ کا بہت غلط اندازہ لگایا جب کہا کہ اللہ نے کسی بشر پر کچھ نازل نہیں کیا ہے۔
ان سے پوچھو، پھر وہ کتاب جسے موسیٰ لیا تھا، جو تمام انسانوں کے لیے روشنی اور ہدایت تھی، جسے تم پارہ پارہ
کر کے رکھتے ہو، کچھ دکھاتے ہو اور بہت کچھ چھپا جاتے ہو، اور جس کے ذریعہ سے تم کو وہ علم دیا گیا جو نہ تھیں
حاصل تھا اور نہ تمہارے باپ دادا کو، آخر اس کا نازل کرنے والا کون تھا؟^[۶۰] بس اتنا کہہ دو کہ اللہ،

[۶۰] پچھلے سلسہ بیان اور بعد کی جوابی تقریر سے صاف مترشح ہوتا ہے کہ یہ قول یہودیوں کا تھا۔ چونکہ نبی ﷺ کا دعویٰ یہ تھا کہ
میں نبی ہوں اور مجھ پر کتاب نازل ہوئی ہے، اس لیے قدرتی طور پر کفار قریش اور دوسرے مشرکین عرب اس دعوے کی تحقیق کے لیے
یہود و نصاریٰ کی طرف رجوع کرتے تھے اور ان سے پوچھتے تھے کہ تم کبھی اہل کتاب ہو، پیغمبروں کو مانتے ہو، بتاؤ کیا واقعی اس شخص پر اللہ کا
کلام نازل ہوا ہے؟ پھر جو کچھ جواب دہیتے اسے نبی ﷺ کے سرگرم مخالفین جگہ جگہ بیان کر کے لوگوں کو برگشۂ کرتے پھرتے تھے۔ اسی
لیے یہاں یہودیوں کے اس قول کو، جسے مخالفین اسلام نے جبت بنا کر دکھاتا، انقل کر کے اس کا جواب دیا جا رہا ہے۔

شبکیا جاسکتا ہے کہ ایک یہودی جو خود توراة کو خدا کی طرف سے نازل شدہ کتاب مانتا ہے، یہ کیسے کہہ سکتا ہے کہ خدا نے کسی بشر پر
کچھ نازل نہیں کیا۔ لیکن یہ شبیخ نہیں ہے، اس لیے کہ ضداور ہٹ دھرمی کی بنا پر بسا اوقات آدمی کسی دوسرے کی پچی باتوں کو درکرنے کے
لیے ایسی باتیں بھی کہہ جاتا ہے جن سے خود اس کی اپنی مسلمہ صادقوں پر بھی زد پڑ جاتی ہے۔ یہ لوگ محمد ﷺ کی نبوت کو درکرنے پر تسلی
ہوئے تھے اور اپنی مخالفت کے جوش میں اس قدر انداز ہے ہو جاتے تھے کہ حضورؐ کی رسالت کی تردید کرتے خود رسالت ہی کی تردید
کر گزرتے تھے۔

اور یہ جو فرمایا کہ لوگوں نے اللہ کا بہت غلط اندازہ لگایا جب یہ کہا، تو اس کا مطلب یہ ہے کہ انہوں نے اللہ کی حکمت اور اس کی
قدرت کا اندازہ کرنے میں غلطی کی ہے۔ جو شخص یہ کہتا ہے کہ خدا نے کسی بشر پر علم حق اور ہدایت نامہ زندگی نازل نہیں کیا ہے وہ یا تو بشر پر
نزول وحی کو ناممکن سمجھتا ہے اور خدا کی قدرت کا غلط انداز ہے، یا پھر وہ یہ سمجھتا ہے کہ خدا نے انسان کو ذہانت کے تھیار اور تصرف کے
اختیارات تو دے دیے مگر اس کی صحیح رہنمائی کا کوئی انتظام نہ کیا، بلکہ اسے دنیا میں انہاد ہند کام کرنے کے لیے یونہی چھوڑ دیا، اور یہ خدا
کی حکمت کا غلط انداز ہے۔

[۶۱] یہ جواب چونکہ یہودیوں کو دیا جا رہا ہے اس لیے موسیٰ علیہ السلام پر توراة کے نزول کو دلیل کے طور پر پیش کیا گیا ہے، کیوں
کہ وہ خود اس کے قائل تھے۔ ظاہر ہے کہ ان کا یہ تسلیم کرنا کہ حضرت موسیٰ پر توراة نازل ہوئی تھی، ان کے اس قول کی آپ سے آپ تردید
کر دیتا ہے کہ خدا نے کسی بشر پر کچھ نازل نہیں کیا۔ نیز اس سے کم از کم اتنی بات تو ثابت ہو جاتی ہے کہ بشر پر خدا کا کلام نازل ہو سکتا ہے
اور ہو چکا ہے۔

فِيْ خَوْصِهِمْ يَلْعَبُونَ ۚ ۖ وَهَذَا كِتَابٌ أَنْزَلْنَاهُ مُبَرَّكٌ مُصَدِّقٌ
الَّذِي بَيْنَ يَدَيْهِ وَلِتُنذِرَ أُمَّةَ الْقُرْبَى وَمَنْ حَوْلَهَا وَالَّذِينَ
يُؤْمِنُونَ إِلَّا خِرَّةٌ يُؤْمِنُونَ بِهِ وَهُمْ عَلَى صَلَاتِهِمْ يَحَاوِفُونَ ۚ ۖ
وَمَنْ أَظْلَمُ مِمَّنْ أَفْتَرَى عَلَى اللَّهِ كَذِبًا أَوْ قَالَ أُوْحِيَ إِلَيَّ وَلَمْ
يُوْحَ إِلَيْهِ شَيْءٌ وَمَنْ قَالَ سَأُنْزِلَ مِثْلَ مَا أَنْزَلَ اللَّهُ وَلَوْتَرَى

پھر انھیں اپنی دلیل بازیوں سے کھینے کے لیے چھوڑ دو۔ (اسی کتاب کی طرح) یہ ایک کتاب ہے جسے ہم نے نازل کیا ہے۔ بڑی خیر و برکت والی ہے۔ اس چیز کی تصدیق کرتی ہے جو اس سے پہلے آئی تھی۔ اور اس لیے نازل کی گئی ہے کہ اس کے ذریعہ سے تم بستیوں کے اس مرکز (مکہ) اور اس کے اطراف میں رہنے والوں کو متنبہ کرو۔ جو لوگ آخرت کو مانتے ہیں وہ اس کتاب پر ایمان لاتے ہیں اور ان کا حال یہ ہے کہ اپنی نمازوں کی پابندی کرتے ہیں۔ [۱] اور اس شخص سے بڑا خالم اور کون ہو گا اللہ پر جھوٹا بہتان لکھ رہے، یا کہے کہ مجھ پر وحی آئی ہے درآں حالے کہ اس پر کوئی وحی نازل نہ کی گئی ہو، یا جو اللہ کی نازل کردہ چیز کے مقابلہ میں کہے کہ میں بھی ایسی چیز نازل کر کے دکھا دوں گا؟ کاش تم

[۲۱] پہلی دلیل اس بات کے ثبوت میں تھی کہ بشر پر خدا کا کلام نازل ہو سکتا ہے اور عملًا ہوا بھی ہے۔ اب یہ دوسرا دلیل اس بات کے ثبوت میں ہے کہ یہ کلام جو محمد ﷺ پر نازل ہوا ہے یہ خدا ہی کا کلام ہے۔ اس حقیقت کو ثابت کرنے کے لیے چار باتیں شہادت کے طور پر پیش کی گئی ہیں:

ایک یہ کہ یہ کتاب بڑی خیر و برکت والی ہے، یعنی اس میں انسان کی فلاح و بہود کے لیے، بہترین اصول پیش کیے گئے ہیں۔ عقائد صحیح کی تعلیم ہے، بھلاکیوں کی ترغیب ہے، اخلاق فاضل کی تلقین ہے، پاکیزہ زندگی پر سرکرنے کی ہدایت ہے، اور پھر یہ جہالت، خود غرضی، تنگ نظری، ظلم، نجاش اور دوسرا ان برائیوں سے، جن کا انبار تم لوگوں نے کتب مقدسہ کے مجموعہ میں بھر رکھا ہے، بالکل پاک ہے۔

دوسرے یہ کہ اس سے پہلے خدا کی طرف سے جو ہدایت نامے آئے تھے یہ کتاب ان سے الگ ہٹ کر کوئی مختلف ہدایت پیش نہیں کرتی بلکہ اسی چیز کی تصدیق و تائید کرتی ہے جو ان میں پیش کی گئی تھی۔

تیسرا یہ کہ کتاب اسی مقصد کے لیے نازل ہوئی ہے جو ہر زمانہ میں اللہ کی طرف سے کتابوں کے نزول کا مقصد رہا ہے، یعنی غفلت میں پڑے ہوئے لوگوں کو چونکا اور کچھ روی کے انجام بدے سے خبردار کرنا۔

چوتھے یہ کہ اس کتاب کی دعوت نے انسانوں کے گروہ میں سے ان لوگوں کو نہیں سمیانا جو دنیا پرست اور خواہش نفس کے بندے ہیں، بلکہ ایسے لوگوں کو اپنے گرد جمع کیا ہے جن کی نظر حیات دنیا کی تنگ سرحدوں سے آگے تک جاتی ہے، اور پھر اس کتاب سے متاثر ہو کر جو انقلاب ان کی زندگی میں رونما ہوا ہے اس کی سب سے زیادہ نمایاں علمات یہ ہے کہ وہ انسانوں کے درمیان اپنی خدا پرستی کے اعتبار سے ممتاز ہیں۔ کیا یہ خصوصیات اور یہ تباہ کسی ایسی کتاب کے ہو سکتے ہیں جسے کسی جھوٹے انسان نے گھر لیا ہو جو اپنی تصنیف کو خدا کی طرف منسوب کر دینے کی انہماً مجرمانہ جمارت تک کر گزرے؟

إِذَا الظَّلَمُونَ فِي غَمَرَاتِ الْمَوْتِ وَالْمَلَائِكَةُ بَاسْطُوا أَيْدِيهِمْ^{٤٣}
 أَخْرِجُوا أَنفُسَكُمْ الْيَوْمَ تُجْزَوْنَ عَذَابَ الْهُوْنِ إِمَّا كُنْتُمْ تَقُولُونَ
 عَلَى اللَّهِ غَيْرَ الْحَقِّ وَكُنْتُمْ عَنْ أَيْتِهِ شَتَّكِبُونَ^{٤٤} وَلَقَدْ جَنَّتُمُونَا
 فُرَادَى كَمَا خَلَقْنَاكُمْ أَوْلَ مَرَّةٍ وَتَرَكْتُمْ مَا خَوَلْنَكُمْ وَرَأَءَ
 طُهُورِكُمْ وَمَا نَزَّلَ مَعَكُمْ شَفَعَاءَ كُمْ الَّذِينَ زَعَمُوكُمْ أَنَّهُمْ فِيْكُمْ
 شَرِكُوا لَقَدْ تَقَطَّعَ بَيْنَكُمْ وَضَلَّ عَنْكُمْ مَا كُنْتُمْ تَرْعِمُونَ^{٤٥}
 إِنَّ اللَّهَ فِيْلُقُ الْحَبِّ وَالْوَوْنِ طَيْخُرُجُ الْحَيَّ مِنَ الْمَيِّتِ وَمُخْرُجُ
 الْمَيِّتِ مِنَ الْحَيَّ طَالِكُمُ اللَّهُ فَإِنِّيْ تُؤْفِكُونَ^{٤٦} فَالْفُقُ الْأُصْبَاحَ
 وَجَعَلَ الَّيْلَ سَكَنًا وَالشَّمْسَ وَالْقَمَرَ حُسْبَانًا ذَلِكَ تَقْدِيرٌ

ظالمون کو اس حالت میں دیکھ سکو جب کہ وہ سکرات موت میں ڈپکیاں کھا رہے ہو تے ہیں اور فرشتے ہاتھ بڑھا بڑھا کر کھہ رہے ہو تے ہیں کہ ”لاو، نکالا پنی جان، آج تمہیں ان باتوں کی پاداش میں ذلت کا عذاب دیا جائے گا جو تم اللہ پر تمہتر کھ کر ناقش کا کرتے تھے اور اس کی آیات کے مقابلہ میں سرکشی دکھاتے تھے۔“ (اور اللہ فرمائے گا) ”لواب تم دیے ہی تین تہباہمارے سامنے حاضر ہو گئے جیسا ہم نے تمہیں پہلی مرتبہ اکیلا پیدا کیا تھا، جو کچھ ہم نے تمہیں دنیا میں دیا تھا وہ سب تم پیچھے چھوڑ آئے ہو، اور اب ہم تمہارے ساتھ تمہارے ان سفارشیوں کو بھی نہیں دیکھتے جن کے متعلق تم سمجھتے تھے کہ تمہارے کام بنانے میں ان کا بھی کچھ حصہ ہے، تمہارے آپس کے سب رابطہ ٹوٹ گئے اور وہ سب تم سے گم ہو گئے جن کا تم زعم رکھتے تھے۔“^{۴۷}

دانے اور گھٹھلی کو پھاڑنے والا اللہ ہے۔^{۴۸} وہی زندہ کو مردہ سے نکالتا ہے اور وہی مردہ کو زندہ سے خارج کرنے والا ہے۔^{۴۹} یہ سارے کام کرنے والا تو اللہ ہے، پھر تم کدھر بکھے چلے جا رہے ہو؟ پردہ شب کو چاک کر کے وہی صحیح نکالتا ہے۔ اسی نے رات کو سکون کا وقت بنایا ہے۔ اسی نے چاندا اور سورج کے طلوع و غروب کا حساب مقرر کیا ہے۔ یہ سب اسی

[۴۲] یعنی زمین کہ تھوڑی میں بیچ کو پھاڑ کر اس سے درخت کی کوپیں نکالنے والا۔

[۴۳] زندہ کو مردہ سے نکالنے کا مطلب بے جان مادہ سے زندہ مخلوقات کو پیدا کرنا ہے، اور مردہ کو زندہ سے خارج کرنے کا مطلب جان دار اجسام میں سے بے جان مادوں کو خارج کرنا۔

الْعَزِيزُ الْعَلِيُّ ۖ وَهُوَ الَّذِي جَعَلَ لَكُمُ النُّجُومَ لِتَهتَدُوا بِهَا
فِي ظُلْمِتِ الْبَرِّ وَالْبَحْرِ ۚ قَدْ فَصَلَنَا الْأُلْيَاتِ لِقَوْمٍ يَعْلَمُونَ ۗ
وَهُوَ الَّذِي أَنْشَأَكُمْ مِّنْ نَفْسٍ وَاحِدَةً فَمُسْتَقْرٌ وَمُسْتَوْدَعٌ ۗ
قَدْ فَصَلَنَا الْأُلْيَاتِ لِقَوْمٍ يَقْفَهُونَ ۗ وَهُوَ الَّذِي أَنْزَلَ مِنَ
السَّمَاءِ مَاءً فَأَخْرَجْنَا بِهِ بَيْتَ كُلِّ شَيْءٍ فَأَخْرَجْنَا مِنْهُ خَضْرًا
تُخْرِجُ مِنْهُ حَبَّاً مُتَرَاكِيًّا ۗ وَمِنَ النَّخْلِ مِنْ طَلْعَهَا قِنْوَانٌ
دَائِنَيْهُ ۗ وَجَنْتِيٌّ مِنْ أَعْنَابٍ وَالرَّزِيْعُونَ وَالرَّمَانَ مُشْتَبِهَهَا وَغَيْرَ

زبردست قدرت اور علم رکھنے والے کے ٹھیرائے ہوئے اندازے ہیں۔ اور وہی ہے جس نے تمہارے لیے تاروں کو صحر اور سمندر کی تاریکیوں میں راستہ معلوم کرنے کا ذریعہ بنایا۔ دیکھو ہم نے نشانیاں کھول کر بیان کردی ہیں ان لوگوں کے لیے جو علم رکھتے ہیں۔^[۲۳] اور وہی ہے جس نے ایک جان سے تم کو پیدا کیا۔ پھر ہر ایک کے لیے ایک جائے قرار ہے اور ایک اس کے سونپنے جانے کی جگہ۔ یہ نشانیاں ہم نے واضح کر دی ہیں ان لوگوں کے لیے جو سمجھ بوجھ رکھتے ہیں۔^[۲۴] اور وہی ہے جس نے آسمان سے پانی برسایا، پھر اس کے ذریعے سے ہر قسم کی بنا تات اگائی، پھر اس سے ہرے ہرے کھیت اور درخت پیدا کیے، پھر ان سے تہ برتہ چڑھے ہوئے دانے نکالے اور کھجور کے شگوفوں سے چلوں کے گچھے کے گچھے کے گچھے پیدا کیے جو بوجھ کے مارے جھکے پڑتے ہیں، اور انگور، زیتون اور انار کے باغ لگائے جن کے پھل ایک دوسرے سے ملتے جلتے بھی ہیں اور پھر ہر ایک کی

[۲۴] یعنی اس حقیقت کی نشانیاں کہ خدا صرف ایک ہے، کوئی دوسرا نہ خدائی کی صفات رکھتا ہے، نہ خدائی کے اختیارات میں حصہ دار ہے، اور نہ خدائی کے حقوق میں سے کسی حق کا مستحق ہے۔ مگر ان نشانیوں اور علامتوں سے حقیقت تک پہنچنا جاہلوں کے بس کی بات نہیں، اس دولت سے بہرہ و صرف وہی لوگ ہو سکتے ہیں جو علمی طریق پر آثار کائنات کا مشاہدہ کرتے ہیں۔

[۲۵] یعنی نسل انسانی کی ابتداء ایک تنفس سے کی۔

[۲۶] یعنی نوع انسانی کی تخلیق، اور اس کے اندر مردوزن کی تفریق اور تنازل کے ذریعے سے اس کی افزائش، اور حرم مادر میں انسانی پچھکھلی کھلی نشانیاں آدمی کے سامنے آئیں گی جن سے وہ اس حقیقت کو پہچان سکتا ہے جو اپر بیان ہوئی ہے۔ مگر ان نشانیوں سے یہ معرفت حاصل کرنا انہی لوگوں کا کام ہے جو سمجھ بوجھ سے کام لیں۔ جانوروں کی طرح زندگی بس کرنے والے، جو صرف اپنی خواہشات سے اور انھیں پورا کرنے کی تدبیروں ہی سے غرض رکھتے ہیں، ان نشانیوں میں کچھ بھی نہیں دیکھ سکتے۔

مُتَشَابِهٍ ط أَنْظُرُوا إِلَى شَمَرٍةٍ إِذَا أَثْمَرَ وَيَنْعِهٌ ط إِنَّ فِي ذِلِّكُمْ
لَا يُتِي لِقَوْمٍ يُؤْمِنُونَ ۝ وَجَعَلُوا لِلَّهِ شَرَكًا إِلَّا جُنَاحٌ وَخَلَقَهُمْ
وَخَرَقُوا لَهُ بَنِينَ وَبَنْتَمْ بِغَيْرِ عِلْمٍ ط سُبْحَنَهُ وَتَعَلَّى عَمَّا
يَصِفُونَ ۝ بَدِيعُ السَّمَاوَاتِ وَالْأَرْضِ ط أَنَّ يَكُونُ لَهُ وَلَدٌ وَلَمْ
تَكُنْ لَّهُ صَاحِبَةٌ ط وَخَلَقَ كُلَّ شَيْءٍ وَهُوَ بِكُلِّ شَيْءٍ عَلِيمٌ ۝
ذِلِّكُمُ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ ۝
وَهُوَ عَلَى كُلِّ شَيْءٍ وَّكِيلٌ ۝ لَا تُدْرِكُهُ الْأَبْصَارُ وَهُوَ يُدْرِكُ
الْأَبْصَارَ ۝ وَهُوَ الْأَطِيفُ الْخَيْرُ ۝ قَدْ جَاءَكُمْ بَصَارُ مِنْ

خصوصیات جدا جدا بھی ہیں۔ یہ درخت جب پھلتے ہیں تو ان میں پھل آنے اور پھران کے پکنے کی کیفیت ذرا غور کی نظر سے دیکھو، ان چیزوں میں نشانیاں ہیں ان لوگوں کے لیے جو ایمان لاتے ہیں۔ اس پر بھی لوگوں نے جنوں کو اللہ کا شریک ٹھیرا دیا^[۶۷] حالانکہ وہ ان کا خالق ہے، اور بے جانے بوجھے اس کے لیے بیٹھے اور بیٹھاں تصنیف کر دیں،^[۶۸] حالانکہ وہ پاک اور بالاتر ہے ان بالتوں سے جو یہ لوگ کہتے ہیں یہ وہ تو آسمانوں اور زمین کا موجہ ہے۔ اس کا کوئی بیٹھا کیسے ہو سکتا ہے جب کہ کوئی اس کی شریک زندگی ہی نہیں ہے۔ اس نے ہر چیز کو پیدا کیا ہے اور وہ ہر چیز کا علم رکھتا ہے۔ یہ ہے اللہ تمہارا رب، کوئی خدا اس کے سوانحیں ہے، ہر چیز کا خالق، لہذا تم اسی کی بندگی کرو اور وہ ہر چیز کا کفیل ہے۔ نگاہیں اس کو نہیں پاسکتیں اور وہ نگاہوں کو پالیتا ہے، وہ نہایت باریک میں اور باخبر ہے۔
دیکھو، تمہارے پاس تمہارے رب کی طرف سے بصیرت کی روشنیاں آگئی ہیں،

[۶۷] یعنی اپنے وہم و مگان سے یہ ٹھیرا لیا کہ کائنات کے انتظام میں اور انسان کی قسمت کے بنانے اور لگاؤ نے میں اللہ کے ساتھ دوسرا پوشیدہ ہستیاں بھی شریک ہیں، کوئی بارش کا دیوتا ہے تو کوئی رو سیدیگی کا، کوئی دولت کی دیوی ہے تو کوئی بیماری کی، وغیرہ ایک من الخرافات۔ اس قسم کے لغو اعتقادات دنیا کی تمام مشرک قوموں میں ارواح اور شیاطین اور راکشوشوں اور دیوتاؤں اور دیویوں کے متعلق پائے جاتے رہے ہیں۔

[۶۸] جہلائے عرب فرشتوں کو خدا کی بیٹیاں کہتے تھے۔ اسی طرح دنیا کی دوسرا مشرک قوموں نے بھی خدا سے سلسہ نسب چلایا ہے اور پھر دیوتاؤں اور دیویوں کی ایک پوری نسل اپنے وہم سے پیدا کر دی ہے۔

**رَبِّكُمْ جَفَّهُنْ أَبْصَرَ فَلَنْفَسُهُجَ وَمَنْ عَمَى فَعَلَيْهَا طَوْمَاً أَنَا
عَلَيْكُمْ بِحَقِيقَتِهِ وَكَذِلِكَ نُصَرِّفُ الْأُلَيْتِ وَلِيَقُولُوا دَرَسْتَ
وَلِنَبِيَّنَهُ لِقَوْمٍ يَعْلَمُونَ إِتَّبَعْ مَا أَوْحَى إِلَيْكَ مِنْ رَبِّكَجَ
لَا إِلَهَ إِلَّا هُوَجَ وَأَعْرَضْ عَنِ الْمُشْرِكِينَ وَلَوْ شَاءَ اللَّهُ**

[۶۹] اب جو بینائی سے کام لے گا اپنا ہی بھلا کرے گا اور جواندھا بنے گا خون قسان اٹھائے گا، میں تم پر کوئی پاسبان نہیں ہوں۔

اس طرح ہم اپنی آیات کو بار بار مختلف طریقوں سے بیان کرتے ہیں اور اس لیے کرتے ہیں کہ یہ لوگ کہیں ”تم کسی سے پڑھ آئے ہو“، اور جو لوگ علم رکھتے ہیں ان پر ہم حقیقت کو روشن کر دیں۔ اے نبی! اس وحی کی پیروی کیے جاؤ جو تم پر تمہارے رب کی طرف سے نازل ہوئی ہے کیونکہ اس ایک رب کے سوا کوئی اور خدا نہیں ہے۔ اور ان مشرکین کے پیچھے نہ پڑو۔ اگر اللہ کی مشیت ہوتی تو (وہ خود ایسا بندوبست کر سکتا تھا کہ)

[۷۰] یہ فقرہ اگرچہ اللہ ہی کا کلام ہے مگر نبی کی طرف سے ادا ہو رہا ہے۔ جس طرح سورہ فاتحہ ہے تو اللہ کا کلام مگر بندوں کی زبان سے ادا ہوتا ہے۔ قرآن مجید میں جس طرح مخاطب بار بار بدلتے ہیں کہ کبھی نبی سے خطاب ہوتا ہے، کبھی اہل ایمان سے، کبھی اہل کتاب سے، کبھی کفار و مشرکین سے، کبھی قریش کے لوگوں سے، کبھی اہل عرب سے اور کبھی عام انسانوں سے، حالانکہ اصل غرض پوری نوع انسانی کی ہدایت ہے، اسی طرح متكلّم بھی بار بار بدلتے ہیں کہ کہیں متكلّم خدا ہوتا ہے، کہیں وحی لانے والا فرشتہ، کہیں فرشتوں کا گروہ، کہیں نبی، اور کہیں اہل ایمان، حالانکہ ان سب صورتوں میں کلام وہی ایک خدا کا کلام ہوتا ہے۔

”میں تم پر پاسبان نہیں ہوں“ یعنی میرا کام بس اتنا ہی ہے کہ اس روشنی کو تمہارے سامنے پیش کر دوں۔ اس کے بعد آنکھیں کھول کر دیکھنا یا نہ دیکھنا تمہارا اپنا کام ہے۔ میرے پرد یہ خدمت نہیں کی گئی ہے کہ جنہوں نے خود آنکھیں بند کر رکھی ہیں ان کی آنکھیں زبردستی کھولوں اور جو کچھ وہ نہیں دیکھتے وہ انھیں دکھا کر ہی چھوڑوں۔

[۷۱] یہ وہی بات ہے جو سورہ بقرہ کو عن ۳ میں فرمائی گئی ہے کہ مچھر اور مکڑی وغیرہ چیزوں کی تمثیلیں سن کر حق کے طالب تو اس صداقت کو پالیتے ہیں جو ان تمثیلیوں کے پیرا یہ میں بیان ہوئی ہے، مگر جن پرانا کار کا تعصب مسلط ہے وہ طنز سے کہتے ہیں کہ بھلا اللہ کے کلام میں ان حقیر چیزوں کے ذکر کا کیا کام ہو سکتا ہے۔ اسی مضمون کو یہاں ایک دوسرے پیرا یہ میں بیان کیا گیا ہے۔ کہنے کا مدد عایہ ہے کہ یہ کلام لوگوں کے لیے آزمائش بن گیا ہے جس سے کھوٹے اور کھرے انسان میزیز ہو جاتے ہیں۔ ایک طرح کے انسان وہ ہیں جو اس کلام کو سن کر یا پڑھ کر اس کے مقصد و مدة عا پر غور کرتے ہیں اور جو حکمت و نصیحت کی باتیں اس میں فرمائی گئی ہیں ان سے فائدہ اٹھاتے ہیں۔ مخالف اس کے ایک دوسری طرح کے انسانوں کا حال یہ ہے کہ اسے سنتے اور پڑھنے کے بعد ان کا ذہن مغز کلام کی طرف متوجہ ہونے کے بجائے اس ٹول میں لگ جاتا ہے کہ آخر یا ای انسان یہ مضامین لا یا کہاں سے ہے، اور چونکہ مخالفانہ تعصب پہلے سے ان کے دل پر قبضہ کیے ہوئے ہوتا ہے اس لیے ایک خدا کی طرف سے نازل شدہ ہونے کے امکان کو چھوڑ کر باقی تمام ممکن التصور صورتیں وہ اپنے ذہن سے تجویز کرتے ہیں اور انھیں اس طرح بیان کرتے ہیں کہ گویا انھوں نے اس کتاب کے ماذکی تحقیق کر لی ہے۔

مَا أَشْرَكُوا وَمَا جَعَلْنَاهُ عَلَيْهِمْ حَفِظًا وَمَا أَنْتَ عَلَيْهِمْ
بِوَكِيلٍ ۝ وَلَا تَسْبُوا الَّذِينَ يَدْعُونَ مِنْ دُونِ اللَّهِ فِيَسْبُوا
اللَّهَ عَدًّا وَأَبْغَيْرِ عِلْمٍ كُذَلِكَ رَيَّنَا لِكُلِّ أُمَّةٍ عَمَلَهُمْ صِنْمَرَّ
إِلَى رَيْهُمْ مَرْجِعُهُمْ فَيَنْتَهُمْ بِمَا كَانُوا يَعْمَلُونَ ۝ وَاقْسُمُوا

یہ لوگ شرک نہ کرتے۔ تم کو ہم نے ان پر پاسبان مقرر نہیں کیا ہے اور نہ تم ان پر حوالہ دار ہو۔^[۱] اور (اے مسلمانو!) یہ لوگ اللہ کے سوا جن کو پکارتے ہیں انھیں گالیاں نہ دو، کہیں ایسا نہ ہو کہ یہ شرک سے آگے بڑھ کر جہالت کی بنا پر اللہ کو گالیاں دینے لگیں۔^[۲] ہم نے تو اسی طرح ہر گروہ کے لیے اس کے عمل کو خوش نما بنا دیا ہے،^[۳] پھر انھیں اپنے رب تھی کی طرف پلٹ کر آتا ہے، اس وقت وہ انھیں بتا دے گا کہ وہ کیا کرتے رہے ہیں۔

[۱] مطلب یہ ہے کہ تمھیں داعی اور مبلغ بنا یا گیا ہے، کوتوال نہیں بنا یا گیا۔ تمہارا کام صرف یہ ہے کہ لوگوں کے سامنے اس روشنی کو پیش کر دو اور انہیں حق کا حق ادا کرنے میں اپنی حد تک کوئی کسر اٹھانے رکھو۔ اب اگر کوئی اس حق کو قبول نہیں کرتا تو نہ کرے۔ تم کو نہ اس کام پر مامور کیا گیا ہے کہ لوگوں کو حق پرست بنا کر ہی رہو، اور نہ تمہاری ذمہ داری و جواب دی میں یہ بات شامل ہے کہ تمہارے حلقة نبوت میں کوئی شخص باطل پرست نہ رہ جائے۔ لہذا اس فکر میں خواہ منخواہ اپنے ذہن کو پریشان نہ کرو کہ انہوں کو کس طرح بینا بنا جائے اور جو آنکھیں کھول کر نہیں دیکھنا چاہتے انھیں کیسے دیکھایا جائے۔ اگر فی الواقع حکمت اللہ کا تقاضا یہی ہوتا کہ دنیا میں کوئی شخص باطل پرست نہ رہنے دیا جائے تو اللہ کو یہ کام تم سے لیئے کی کیا ضرورت تھی؟ کیا اس کا ایک ہی تکونی اشارہ تمام انسانوں کو حق پرست نہ بنا سکتا تھا؟ مگر وہاں تو مقصود سرے سے یہ ہے ہی نہیں۔ مقصود تو یہ ہے کہ انسان کے لیے حق اور باطل کے انتخاب کی آزادی باقی رہے اور پھر حق کی روشنی اس کے سامنے پیش کر کے اس کی آزمائش کی جائے کہ وہ دونوں چیزوں میں سے کس کو انتخاب کرتا ہے۔ پس تمہارے لیے صحیح طرز عمل یہ ہے کہ جو روشنی تمھیں دیکھادی گئی ہے اس کے اجائے میں سیدھی راہ پر خود چلتے رہو اور دوسروں کو اس کی دعوت دیتے رہو۔ جو لوگ اس دعوت کو قبول کر لیں انھیں سینے سے لگاؤ اور ان کا ساتھ نہ چھوڑو خواہ وہ دنیا کی نگاہ میں کیسے ہی تھیر ہوں۔ اور جو اسے قبول نہ کریں ان کے پیچھے نہ پڑو۔ جس انجام بدکی طرف وہ خود جانا چاہتے ہیں اور جانے پر مصر ہیں اس کی طرف جانے کے لیے انھیں چھوڑ دو۔

[۲] یقیحت نبی ﷺ کے پیروؤں کو کی گئی ہے کہ اپنی تبلیغ کے جوش میں وہ بھی اتنے بے قابو نہ ہو جائیں کہ مناظرے اور بحث و تکرار سے معاملہ بڑھتے بڑھتے غیر مسلموں کے عقائد پر بحث حملے کرنے اور ان کے پیشواؤں اور معبدوؤں کو گالیاں دینے تک نوبت پہنچ جائے، کیونکہ یہ چیز ان کو حق سے قریب لانے کے بجائے اور زیادہ دور پھینک دے گی۔

[۳] یہاں پھر اس حقیقت کو ملحوظ رکھنا چاہیے جس کی طرف اس سے پہلے بھی ہم اپنے حواسی میں اشارہ کر چکے ہیں کہ جو امور تو انیں نظرت کے تحت رونما ہوتے ہیں اللہ تعالیٰ انھیں اپنا فعل قرار دیتا ہے، کیونکہ وہی ان تو انیں کا مقرر کرنے والا ہے اور جو کچھ ان تو انیں کے تحت رونما ہوتا ہے وہ اسی کے امر سے رونما ہوتا ہے۔ جس بات کو اللہ تعالیٰ یوں بیان فرماتا ہے کہ ہم نے ایسا کیا ہے اسی کو اگر ہم انسان بیان کریں تو اس طرح کہیں گے کہ فطرۃ ایسا ہی ہوا کرتا ہے۔

بِاللَّهِ جَهْدَ أَيْمَانِهِ لَئِنْ جَاءَتْهُمْ أَيْةٌ لَّيُؤْمِنُنَّ بِهَا طَقْلُ
إِنَّمَا الْأُلْيَاتُ عِنْدَ اللَّهِ وَمَا يُشْعِرُ كُمْ لَا أَنَّهَا إِذَا جَاءَتْ
لَا يُؤْمِنُونَ ۝ وَنَقْلِبُ أَفْدَاهُمْ وَأَبْصَارَهُمْ كَمَا لَمْ
يُؤْمِنُوا بِهِ أَوَّلَ مَرَّةً ۝ وَنَذَرُهُمْ فِي طُغْيَانِهِمْ يَعْمَهُونَ ۝
وَلَوْ أَنَّنَا نَزَّلْنَا إِلَيْهِمُ الْمَلَكَةَ وَكُلُّهُمُ الْهَوْنَى
وَحَشَرْنَا عَلَيْهِمُ كُلَّ شَيْءٍ قَبْلًا مَا كَانُوا لِيُؤْمِنُوا إِلَّا أَنْ يَشَاءَ

یہ لوگ کڑی کڑی فتنیں کھا کھا کر کہتے ہیں کہ اگر کوئی نشافی^[۷۳] (یعنی مجذہ) ہمارے سامنے آجائے تو ہم اس پر ایمان لے آئیں گے۔ اے بنی! ان سے کہو کہ ”نشانیاں تو اللہ کے اختیار میں ہیں“،^[۷۴] اور تمہیں کیسے سمجھایا جائے کہ اگر نشانیاں آ بھی جائیں تو یہ ایمان لانے والے نہیں^[۷۵]۔ ہم اسی طرح ان کے دلوں اور زنگا ہوں کو پھیر رہے ہیں جس طرح یہ پہلی مرتبہ اس (کتاب) پر ایمان نہیں لائے تھے^[۷۶]۔ ہم انھیں ان کی سرکشی ہی میں بھکنے کے لیے چھوڑے دیتے ہیں^[۷۷]

اگر ہم فرشتے بھی ان پر نازل کر دیتے اور مردے ان سے با تین کرتے اور دنیا بھر کی چیزوں کو ہم ان کی آنکھوں کے سامنے جمع کر دیتے تب بھی یہ ایمان لانے والے نہ تھے، إلَّا يَكُونُ

[۷۸] نشافی سے مراد کوئی ایسا صریح محسوس مجذہ ہے جسے دیکھ کر بنی علیت اللہ کی صداقت اور آپ کے مامور سن اللہ ہونے کو مان لینے کے سوا کوئی چارہ نہ رہے۔

[۷۹] یعنی نشانیوں کے پیش کرنے اور بنانے کی قدرت مجھے حاصل نہیں ہے، ان کا اختیار تو اللہ کو ہے، چاہے دھائے اور نہ چاہے نہ دھائے۔

[۸۰] یہ خطاب مسلمانوں سے ہے جو بے تاب ہو ہو کر تمنا کرتے تھے اور کبھی کبھی زبان سے بھی اس خواہش کا اظہار کر دیتے تھے کوئی ایسی نشافی ظاہر ہو جائے جس سے ان کے گمراہ بھائی راہ راست پر آ جائیں۔ ان کی اسی تمنا اور خواہش کے جواب میں ارشاد ہو رہا ہے کہ آختمیں کس طرح سمجھایا جائے کہ ان لوگوں کا ایمان لا کا نکی نشافی کے ظہور پر موقوف نہیں ہے۔

[۸۱] یعنی ان کے اندر وہی ذہنیت کام کیے جا رہی ہے جس کی وجہ سے انہوں نے پہلی مرتبہ محمد علیت اللہ کی دعوت سن کر اسے مانے سے انکا رکر دیا تھا۔ ان کے نقطہ نظر میں ابھی تک کوئی تغیر و تعلق نہیں ہوا ہے۔ وہی عقل کا پھیر اور نظر کا بھینگا پن جو انھیں اس وقت صحیح سمجھنے اور صحیح دیکھنے سے روک رہا تھا آج بھی ان پر اسی طرح مسلط ہے۔

اللَّهُ وَلِكَنَّ أَكْثَرَهُمْ يَجْهَلُونَ ۝ وَكَذَلِكَ جَعَلْنَا لِكُلِّ بَيْتٍ
عَدُّوا شَيْطَانَ إِلَّا نُسٍ وَالْجِنَّ يُوْحِي بَعْضُهُمُ إِلَى بَعْضٍ
زُخْرُفَ الْقَوْلِ عَرُورًا وَلَوْشَاءَ رَبِّكَ مَا فَعَلْوَهُ فَذُرْهُمْ

[۷۸] میشت الہی یہی ہو (کہ یہ ایمان لا میں) [۷۸] مگر اکثر لوگ نادانی کی باتیں کرتے ہیں۔ اور ہم نے تو اس طرح ہمیشہ شیطان انسانوں اور شیطان جنوں کو ہر بھی کا دشمن بنایا ہے جو ایک دوسرے پر خوش آئند باتیں دھوکے اور فریب کے طور پر القا کرتے رہے ہیں۔ [۷۹] اگر تمہارے رب کی میشت یہ ہوتی کہ وہ ایسا نہ کریں تو وہ کبھی نہ کرتے۔ [۸۰] پس تم انھیں

[۷۸] یعنی یہ لوگ اپنے اختیار و انتخاب سے تحقق کو باطل کے مقابلہ میں ترجیح دے کر قبول کرنے والے ہیں نہیں۔ اب ان کے حق پرست بننے کی صرف ایک ہی صورت باقی ہے اور وہ یہ کہ عمل تحقیق و تکوین سے جس طرح تمام بے اختیار مخلوقات کو حق پرست پیدا کیا گیا ہے اسی طرح انھیں بھی بے اختیار کر کے جعلی و پیدائشی حق پرست بناؤ الاجاء۔ مگر یہ اس حکمت کے خلاف ہے جس کے تحت اللہ نے انسان کو پیدا کیا ہے۔ لہذا تمہارا یہ توقع کرنا غضول ہے کہ اللہ تعالیٰ براہ راست اپنی تکوینی ممانعت سے ان کو مومن بنائے گا۔

[۷۹] یعنی آج اگر شیاطین جن و انس متفق ہو کر تمہارے مقابلہ میں ایڑی چوٹی کا زور لگا رہے ہیں تو گھبرا نے کی کوئی بات نہیں۔ یہ کوئی نئی بات نہیں ہے جو تمہارے ہی ساتھ پیش آ رہی ہو۔ ہر زمانہ میں ایسا ہی ہوتا آیا ہے کہ جب کوئی پیغمبر دنیا کو راہ راست دکھانے کے لیے اخھا تو تمام شیطانی قوتیں اس کے مشن کو ناکام کرنے کے لیے کمر بستہ ہو گئیں۔

”خوش آئند باتوں“ سے مراد وہ تمام چالیں اور تکلوک و شبہات و اعتراضات ہیں جن سے یہ لوگ عوام کو دائیٰ حق اور اس کی دعوت کے خلاف بھڑکانے اور اسکانے کا کام لیتے ہیں۔ پھر ان سب باتوں کو بحیثیت مجموعی دھوکے اور فریب سے تعبیر کیا گیا ہے۔ کیونکہ حق سے لڑنے کے لیے جو تھکیا بھی مغلیقین حق استعمال کرتے ہیں وہ نہ صرف دوسروں کے لیے بلکہ خود ان کے لیے بھی حقیقت کے اعتبار سے محض ایک دھوکا ہوتے ہیں اگرچہ بظاہر وہ ان کو نہایت مفید اور کامیاب تھکیار نظر آتے ہیں۔

[۸۰] یہاں ہماری سابق تشریحات کے علاوہ یہ حقیقت بھی اچھی طرح ذہن نہیں ہو جانی چاہیے کہ قرآن کی رو سے اللہ تعالیٰ کو میشت اور اس کی رضا میں بہت بڑا فرق ہے جس کو نظر انداز کر دینے سے بالعموم شدید غلط فہمیاں واقع ہوتی ہیں۔ کسی چیز کا اللہ کی میشت اور اس کے اذن کے تحت رونما ہونا لازمی طور پر یہ معنی نہیں رکھتا کہ اللہ اس سے راضی بھی ہے اور اسے پسند بھی کرتا ہے۔ دنیا میں کوئی واقعہ کبھی صدور میں نہیں آتا جب تک اللہ اس کے صدور کا اذن نہ ہے اور اپنی عظیم الشان ایکسیم میں اس کے صدور کی گنجائش نہ نکالے اور اس باب کو اس حد تک مساعدہ کر دے کہ وہ واقعہ صادر ہو سکے۔ کسی چور کی چوری، کسی قاتل کا قتل، کسی ظالم و مفسد کا ظلم و فساد اور کسی کافروں مشرک کا کفر و شرک اللہ کی میشت کے بغیر ممکن نہیں ہے۔ اور اسی طرح کسی مومن اور کسی متقی انسان کا ایمان و تقویٰ بھی میشت الہی کے بغیر محال ہے۔ دونوں قسم کے واقعات یکساں طور پر میشت کے تحت رونما ہوتے ہیں۔ مگر پہلی قسم کے واقعات سے اللہ راضی نہیں ہے اور اس کے برعکس دوسری قسم کے واقعات کو اس کی رضا اور اس کی پسندیدگی و محبوبیت کی سند حاصل ہے۔ اگرچہ آخر کار کسی خیر عظیم ہی کے لیے فرمائ روانے کا نات کی میشت کام کر رہی ہے، لیکن اس خیر عظیم کے ظہور کا راستہ نور و ظلت، خیر و شر اور صلاح و فساد کی مختلف قوتوں کے

وَمَا يَقْتَرُونَ ۝ وَلَتَصْنَعِي إِلَيْهِ أَفْدَهُ الَّذِينَ لَا يُؤْمِنُونَ
بِالْأُخْرَةِ وَلِيَرْضُوا وَلِيَقْتَرِفُوا مَا هُمْ مُقْتَرِفُونَ ۝ أَفَغَيْرَ
اللَّهُ أَبْتَغَى حَكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَضَّلًا

ان کے حال پر چھوڑ دو کہ اپنی افتر اپر دا زیال کرتے رہیں۔ (یہ سب کچھ ہم انھیں اسی لیے کرنے دے رہے ہیں کہ) جو لوگ آخرت پر ایمان نہیں رکھتے ان کے دل اس (خوش نماد ہو کے) کی طرف مائل ہوں اور وہ اس سے راضی ہو جائیں اور ان برائیوں کا اکتساب کریں جن کا اکتساب وہ کرنا چاہتے ہیں۔ پھر جب حال یہ ہے تو کیا میں اللہ کے سوا کوئی اور فیصلہ کرنے والا تلاش کروں، حالانکہ اس نے پوری تفصیل کے ساتھ تمہاری طرف کتاب نازل کر دی ہے؟ [۸۱]

ایک دوسرے کے مقابلہ میں نبرد آزمائونے ہی سے صاف ہوتا ہے۔ اس لیے اپنی بزرگ تر مصلحتوں کی بنا پر وہ طاعت اور معصیت، ابراہیمیت اور نمرودیت، موسویت اور فرعونیت، آدمیت اور شیطنت، دونوں کو اپنا اپنا کام کرنے کا موقع دیتا ہے۔ اس نے اپنی ذی اختیار خلوق (جن اور انسان) کو خیر اور شر میں سے کسی ایک کے اختیار کر لینے کی آزادی عطا کر دی ہے۔ جو چاہے اس کا رگہ عالم میں اپنے لیے خیر کا کام پسند کر لے اور جو چاہے شر کا کام۔ دونوں قسم کے کارکنوں کو، جس حد تک خدائی مصلحتیں اجازت دیتی ہیں، اس باب کی تائید نصیب ہوتی ہے۔ لیکن اللہ کی رضا اور اس کی پسندیدگی صرف خیر ہی کے لیے کام کرنے والوں کو حاصل ہے اور اللہ کو مجبوب یہی بات ہے کہ اس کے بندے اپنی آزادی اختیاب سے فائدہ اٹھا کر خیر کو اختیار کریں نہ کہ شر کو۔

اس کے ساتھ یہ بات اور سمجھ لینی چاہیے کہ یہ جو اللہ تعالیٰ دشمنان حق کی مخالفانہ کارروائیوں کا ذکر کرتے ہوئے اپنی مشیت کا بار بار حوالہ دیتا ہے اس سے مقصود رصل نبی ﷺ کو اور آپ کے ذریعہ سے اہل ایمان کو، یہ سمجھانا ہے کہ تمہارے کام کی نوعیت فرشتوں کے کام کی سی نہیں ہے جو کسی مزاحمت کے بغیر احکام الہی کی تعمیل کر رہے ہیں۔ بلکہ تمہارا اصل کام شریروں اور باغیوں کے مقابلہ میں اللہ کے پسند کردہ طریقہ کو غالب کرنے کے لیے جدوجہد کرنا ہے۔ اللہ اپنی مشیت کے تحت ان لوگوں کو بھی کام کرنے کا موقع دے رہا ہے جنہوں نے اپنی سعی و جہد کے لیے خود اللہ سے بغاوت کے راستے کو اختیار کیا ہے، اور اسی طرح وہ تم کو بھی، جنہوں نے طاعت و بندگی کے راستے کو اختیار کیا ہے، کام کرنے کا پورا موقع دیتا ہے۔ اگرچہ اس کی رضا اور ہدایت و رہنمائی اور تائید و نصرت تمہارے ہی ساتھ ہے، کیونکہ تم اس پہلو میں کام کر رہے ہو جسے وہ پسند کرتا ہے، لیکن تھیس یا توقع نہ رکھنی چاہیے کہ اللہ تعالیٰ اپنی فوق الفطری مداخلت سے ان لوگوں کو ایمان لانے پر مجبور کر دے گا جو ایمان نہیں لانا چاہتے، یا ان شیاطین جن و انس کو زرد دستی تمہارے راستے سے ہٹا دے گا جنہوں نے اپنے دل و دماغ کو اور دست و پا کی قوتوں کو اور اپنے وسائل و ذرائع کو حق کی راہ روکنے کے لیے استعمال کرنے کا فیصلہ کر لیا ہے۔ نہیں، اگر تم نے واقعی حق اور نیکی اور صداقت کے لیے کام کرنے کا عزم کیا ہے تو تمہیں باطل پرستوں کے مقابلہ میں سخت کشمکش اور جدوجہد کر کے اپنی حق پرستی کا ثبوت دینا ہو گا۔ ورنہ مجرموں کے زور سے باطل کو مٹانا اور حق کو غالب کرنا ہوتا تو تمہاری ضرورت ہی کیا تھی، اللہ خود ایسا انتظام کر سکتا تھا کہ دنیا میں کوئی شیطان نہ ہوتا اور کسی شرک و کفر کے ظہور کا امکان نہ ہوتا۔

[۸۱] اس فقرہ میں تکلم نبی ﷺ ہیں اور خطاب مسلمانوں سے ہے۔ مطلب یہ ہے کہ جب اللہ نے اپنی کتاب میں صاف صاف یہ تمام حقیقتیں بیان کر دی ہیں اور یہ بھی فیصلہ کر دیا ہے کہ فوق الفطری مداخلت کے بغیر حق پرستوں کو فطری طریقوں ہی سے غلبہ حق

وَالَّذِينَ أَتَيْنَهُمُ الْكِتَبَ يَعْلَمُونَ أَنَّهُ مُنْزَلٌ مِّنْ رَّبِّكَ
بِالْحَقِّ فَلَا تَكُونُنَّ مِنَ الْمُمْتَرِينَ ۝ وَتَمَتْ كِلَمَتُ رَبِّكَ
صِدْقًا وَعَدْ لَأَنَّهُ لَا مُبَدِّلَ لِكِلَمَتِهِ ۝ وَهُوَ السَّمِيعُ الْعَلِيمُ ۝
وَإِنْ تُطِعْ أَكْثَرَ مَنْ فِي الْأَرْضِ يُضْلُلُكَ عَنْ سَبِيلِ اللَّهِ
إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَحْرُصُونَ ۝ إِنَّ رَبَّكَ
هُوَ أَعْلَمُ مَنْ يَضْلِلُ عَنْ سَبِيلِهِ ۝ وَهُوَ أَعْلَمُ بِالْمُهْتَدِينَ ۝

اور جن لوگوں کو ہم نے (تم سے پہلے) کتاب دی تھی وہ جانتے ہیں کہ یہ کتاب تمہارے رب ہی کی طرف سے حق کے ساتھ نازل ہوئی ہے لہذا تم شک کرنے والوں میں شامل نہ ہو۔^[۸۲] تمہارے رب کی بات سچائی اور انصاف کے اعتبار سے کامل ہے، کوئی اس کے فرماں کو تبدیل کرنے والا نہیں ہے اور وہ سب کچھ سنتا اور جانتا ہے۔

اور اے بنی! اگر تم ان لوگوں کی اکثریت کے کہنے پر چلو جو زمین میں بنتے ہیں تو وہ تمہیں اللہ کے راستے سے بھنکا دیں گے۔ وہ تو محض گمان پر چلتے اور قیاس آرائیاں کرتے ہیں۔^[۸۳] درحقیقت تمہارا رب زیادہ بہتر جانتا ہے کہ کون اس کے راستے سے ہٹا ہوا ہے اور کون سیدھی راہ پر ہے۔

کی جدوجہد کرنی ہوگی، تو کیا اب میں اللہ کے سوا کوئی اور ایسا صاحب امر تلاش کروں جو اللہ کے اس فیصلہ پر نظر ثانی کرے اور ایسا کوئی مجزہ بھیج جس سے یہ لوگ ایمان لانے پر مجبور ہو جائیں؟
[۸۲] یعنی یہ کوئی نئی بات نہیں ہے جو واقعات کی توجیہ میں آج گھٹری گئی ہو۔ تمام وہ لوگ جو کتب آسمانی کا علم رکھتے ہیں اور جنہیں انہیا علیہم السلام کے مشن سے واقفیت حاصل ہے، اس بات کی شہادت دیں گے کہ یہ کچھ قرآن میں بیان کیا جا رہا ہے ٹھیک ٹھیک امر حنف ہے اور وہ ازلی وابدی حقیقت ہے جس میں کبھی فرق نہیں آیا ہے۔

[۸۳] یعنی بیشتر لوگ جو دنیا میں بنتے ہیں علم کے بجائے قیاس و گمان کی پیروی کر رہے ہیں اور ان کے عقائد، تخلیقات، فلسفے، اصول زندگی اور قوانین عمل سب کے سب قیاس آرائیوں پر مبنی ہیں۔ بخلاف اس کے اللہ کا راستہ، یعنی دنیا میں زندگی بسر کرنے کا وہ طریقہ جو اللہ کی رضا کے مطابق ہے، لازماً صرف وہی ایک ہے جس کا علم اللہ نے خود دیا ہے نہ کہ وہ جس کو لوگوں نے بطور خودا پنے قیاسات سے تجویز کر لیا ہے۔ لہذا کسی طالب حق کو یہ زندگی کھانا چاہیے کہ دنیا کے بیشتر انسان کس راستہ پر جا رہے ہیں بلکہ اسے پوری ثابت قدمی کے ساتھ اس راہ پر چلنا چاہیے جو اللہ نے بتائی ہے، چاہے اس راستہ پر چلنے کے لیے وہ دنیا میں اکیلا ہی رہ جائے۔

فَكُلُّا مِهَادٍ كِرَاسِمُ اللَّهِ عَلَيْهِ أَنْ كُنْتُمْ بِإِيمَانِهِ مُؤْمِنِينَ^{۱۸}
 وَمَا لَكُمْ أَلَا تَأْكُلُوا مِهَادٍ كِرَاسِمُ اللَّهِ عَلَيْهِ وَقَدْ فَصَلَ
 لَكُمْ مَا حَرَمَ عَلَيْكُمْ إِلَّا مَا اضْطُرِرْتُمُ إِلَيْهِ وَإِنَّ كَثِيرًا
 لَيُضِلُّونَ بِأَهْوَاءِهِمْ بِغَيْرِ عِلْمٍ إِنَّ رَبَّكَ هُوَ أَعْلَمُ
 بِالْمُعْتَدِلِينَ^{۱۹} وَذُرُّوا أَطْاهِرَ الْأُثُمِ وَبَاطِنَةَ طِينَ
 يَكْسِبُونَ الْأُثُمَ سِيجَرَوْنَ بِمَا كَانُوا يَقْتَرِفُونَ^{۲۰} وَلَا تَأْكُلُوا
 مِهَادَ الْمُرْيَذِ كِرَاسِمُ اللَّهِ عَلَيْهِ وَإِنَّهُ لَفِسْقٌ طِينَ وَإِنَّ الشَّيَاطِينَ

[۸۳] پھر اگر تم لوگ اللہ کی آیات پر ایمان رکھتے ہو تو جس جانور پر اللہ کا نام لیا گیا ہواں کا گوشت کھاؤ۔ آخر کیا وجہ ہے کہ تم وہ چیز نہ کھاؤ جس پر اللہ کا نام لیا گیا ہو؟ حالانکہ جن چیزوں کا استعمال حالت اضطرار کے سواد و سری تمام حالتوں میں اللہ نے حرام کر دیا ہے ان کی تفصیل و تتمییز بتا چکا ہے^{۲۱}۔ [۸۴] بشرط لوگوں کا حال یہ ہے کہ علم کے بغیر محض اپنی خواہشات کی بنا پر گمراہ کن باتیں کرتے ہیں، ان حد سے گزرنے والوں کو تمہارا رب خوب جانتا ہے۔ تم کھلے گناہوں سے بھی بچوادور چھپے گناہوں سے بھی، جو لوگ گناہ کا اکتساب کرتے ہیں وہ اپنی اس کمائی کا بدلہ پا کر رہیں گے۔ اور جس جانور کو اللہ کا نام لے کر ذبح نہ کیا گیا ہواں کا گوشت نہ کھاؤ، ایسا کرنا فسق ہے۔ شیاطین اپنے ساتھیوں کے

[۸۴] من جملہ ان غلط طریقوں کے جو اکثر اہل زمین نے بطور خود قیاس و مگان سے تجویز کر لیے اور جنہیں مذہبی حدود و قوドی حیثیت حاصل ہو گئی، ایک وہ پابندیاں بھی ہیں جو کھانے پینے کی چیزوں میں مختلف قوموں کے درمیان پائی جاتی ہیں۔ بعض چیزوں کو لوگوں نے آپ ہی آپ حلal قرار دے لیا ہے حالانکہ اللہ کی نظر میں وہ حرام ہیں۔ اور بعض چیزوں کو انہوں نے خود حرام ٹھیرا لیا ہے حالانکہ اللہ نے انھیں حلال کیا ہے۔ خصوصیت کے ساتھ سب سے زیادہ جاہلائد بات جس پر پہلے بھی بعض گروہ مصر تھے اور آج بھی دنیا کے بعض گروہ مصر ہیں، وہ یہ ہے کہ اللہ کا نام لے کر جو جانور ذبح کیا جائے وہ تو ان کے نزدیک ناجائز ہے اور اللہ کے نام کے بغیر جذبے ذبح کیا جائے وہ بالکل ناجائز ہے۔ اسی کی تردید کرتے ہوئے اللہ تعالیٰ یہاں مسلمانوں سے فرم رہا ہے کہ اگر تم حقیقت میں اللہ پر ایمان لاۓ ہو اور اس کے احکام کو مانتے ہو تو ان تمام ادیام اور تعقیبات کو چھوڑ دو جو کفار و مشرکین میں پائے جاتے ہیں، ان سب پابندیوں کو توڑ دو جو خدا کی ہدایت سے بے نیاز ہو کر لوگوں نے خود عائد کر کھی ہیں، حرام صرف اسی چیز کو تجویز ہے خدا نے حرام کیا ہے اور حلال اسی کو تھیرا جس کو اللہ نے حلال قرار دیا ہے۔

[۸۵] ملاحظہ ہو سوہہ خل، آیت ۱۱۵۔ اس اشارہ سے ضمناً بھی محقق ہوا کہ سورہ خل اس سورہ سے پہلے نازل ہو چکی تھی۔

لَيُوْحُونَ إِلَىٰ أُولَئِكُمْ لِيُجَادِلُوكُمْ وَإِنْ أَطْعَمْهُمْ إِنَّكُمْ
لَمُشْرِكُونَ ﴿٢﴾ أَوَ مَنْ كَانَ مَيْتًا فَأَحْيَنَهُ وَجَعَلَنَا لَهُ نُوْرًا ﴿٣﴾
يَمْشِي بِهِ فِي النَّاسِ كَمَنْ مَثَلُهُ فِي الظُّلْمَتِ لَيْسَ بِخَارِجٍ
مِّنْهَا طَكَزْلَكَ زُبْنَ لِلْكُفَّارِينَ مَا كَانُوا يَعْمَلُونَ ﴿٤﴾ وَكَذَلِكَ

دلوں میں شکوک و اعتراضات القا کرتے ہیں تاکہ وہ تم سے بھگڑا کریں [۸۶] لیکن اگر تم نے ان کی اطاعت قبول کر لی تو یقیناً تم مشرک ہوئے [۸۷]

کیا وہ شخص جو پہلے مردہ تھا پھر ہم نے اسے زندگی بخشی [۸۸] اور اس کو وہ روشنی عطا کی جس کے اجائے میں وہ لوگوں کے درمیان زندگی کی راہ طے کرتا ہے اس شخص کی طرح ہو سکتا ہے جو تاریکیوں میں پڑا ہوا ہو اور کسی طرح ان سے نہ نکلتا ہو؟ [۸۹] کافروں کے لیے تو اسی طرح ان کے اعمال خوش نما بنادیے گئے ہیں، اور اسی طرح ہم نے

[۸۶] حضرت عبداللہ بن عباسؓ کی روایت ہے کہ علمائے یہود جملائے عرب کو نبی ﷺ پر اعتراض کرنے کے لیے جو سوالات سکھایا کرتے تھے ان میں سے ایک یہ بھی تھا کہ ”آخر یہ کیا معاملہ ہے کہ جسے خدامارے وہ تو حرام ہوا اور جسے ہم ماریں وہ حلال ہو جائے۔“ یہ ایک ادنیٰ سامنہ ہے اس ٹیکھی ذہنیت کا جوان نام نہاداہل کتاب میں پائی جاتی تھی۔ وہ اس قسم کے سوالات گھرگھر پیش کرتے تھے تاکہ عوام کے دلوں میں شبہات ڈالیں اور انھیں حق سے لڑنے کے لیے ہتھیار فراہم کر کے دیں۔

[۸۷] یعنی ایک طرف اللہ کی خداوندی کا اقرار کرنا اور دوسری طرف اللہ سے بپھرے ہوئے لوگوں کے احکام پر چلانا اور ان کے مقرر کیے ہوئے طریقوں کی پابندی کرنا شرک ہے۔ تو یہید یہ ہے کہ زندگی سراسر اللہ کی اطاعت میں بس رہو۔ اللہ کے ساتھ اگر دوسروں کو اعتقاد اُستقل بالذات مطاع مان لیا جائے تو یہ اعتقادی شرک ہے، اور اگر عملاً ایسے لوگوں کی اطاعت کی جائے جو اللہ کی ہدایت سے بے نیاز ہو کر خود امر و نبی کے مقابلہ بن گئے ہوں تو یہ عملی شرک ہے۔

[۸۸] یہاں موت سے مراد جہالت و بے شعوری کی حالت ہے، اور زندگی سے مراد علم و ادراک اور حقیقت شناسی کی حالت۔ جس شخص کو صحیح اور غلط کی تمیز نہیں اور جسے معلوم نہیں کہ راہ راست کیا ہے وہ طبیعتیات کے نقطہ نظر سے چاہے ذی حیات ہو گرہ حقیقت کے اعتبار سے اس کو انسانیت کی زندگی میسر نہیں ہے۔ وہ زندہ حیوان تو ضرور ہے مگر زندہ انسان نہیں۔ زندہ انسان درحقیقت صرف وہ شخص ہے جسے حق اور باطل، نیکی اور بدی، راستی اور نراستی کا شعور حاصل ہے۔

[۸۹] یعنی تم کس طرح یوقع کر سکتے ہو کہ جس انسان کو انسانیت کا شعور نصیب ہو چکا ہے اور جو علم کی روشنی میں ٹیکرے ہے راستوں کے درمیان حق کی سیدھی راہ کو صاف دیکھ رہا ہے وہ ان بے شعور لوگوں کی طرح دنیا میں زندگی بس رکرے گا جو نادانی و جہالت کی تاریکیوں میں بھکتے پھر رہے ہیں۔

[۹۰] یعنی جس لوگوں کے سامنے روشنی پیش کی جائے اور وہ اس کو قبول کرنے سے انکار کر دیں، جنھیں راہ راست کی طرف دعوت دی جائے اور وہ اپنے ٹیکرے ہے راستوں پر چلتے رہنے کو ترجیح دیں، ان کے لیے اللہ کا قانون یہی ہے کہ پھر انھیں تاریکی ہی اچھی معلوم ہونے لگتی ہے۔

جَعَلْنَا فِي كُلِّ قَرْيَةٍ أَكْبَرَ مُجْرِمِيهَا لِيَمْكُرُوا فِيهَا طَوْمَ
يَمْكُرُونَ إِلَّا بِأَنفُسِهِمْ وَمَا يَشْعُرُونَ ۝ وَإِذَا جَاءَتْهُمْ
آيَةٌ قَالُوا لَنْ نُؤْمِنَ حَتَّىٰ نُؤْثِي مِثْلَ مَا أُوتِيَ رَسُولُ اللَّهِ
اللَّهُ أَعْلَمُ حَيْثُ يَجْعَلُ رِسْلَتَهُ سَيِّصِيبُ الظَّالِمِينَ أَجْرَمُوا
صَغَارًا عِنْدَ اللَّهِ وَعَذَابٌ شَدِيدٌ بِمَا كَانُوا يَمْكُرُونَ ۝
فَمَنْ يُرِدُ اللَّهُ أَنْ يَهْدِيَهُ يَشْرَحُ صَدْرَهُ لِلْإِسْلَامِ
وَمَنْ يُرِدُ أَنْ يُضِلَّهُ يَجْعَلُ صَدْرَهُ ضَيِّقًا حَرَجًا كَائِنًا
يَصَّعَدُ فِي السَّمَاءِ كَذِلِكَ يَجْعَلُ اللَّهُ الرِّجْسَ عَلَى الظَّالِمِينَ

ہر بستی میں اس کے بڑے بڑے مجرموں کو لگا دیا ہے کہ وہاں اپنے مکروہ فریب کا جال پھیلائیں۔ دراصل وہ اپنے فریب کے جال میں آپ پھنستے ہیں، مگر انھیں اس کا شعور نہیں ہے۔

جب ان کے سامنے کوئی آیت آتی ہے تو وہ کہتے ہیں ”ہم نہ مانیں گے جب تک کہ وہ چیز خود ہم کو نہ دی جائے جو اللہ کے رسولوں کو دی گئی ہے۔“ [۹۱] اللہ زیادہ بہتر جانتا ہے کہ اپنی پیغامبری کا کام کس سے لے اور کس طرح لے۔ قریب ہے وہ وقت جب یہ مجرم اپنی مکاریوں کی پاداش میں اللہ کے ہاں ذلت اور سخت عذاب سے دوچار ہوں گے۔ پس (یہ حقیقت ہے کہ) جسے اللہ ہدایت بخشنے کا ارادہ کرتا ہے اس کا سینہ اسلام کے لیے کھول دیتا ہے اور جسے گمراہی میں ڈالنے کا ارادہ کرتا ہے اس کے سینے کو تگ کر دیتا ہے اور ایسا بھیجنتا ہے کہ (اسلام کا تصور کرتے ہی) اسے یوں معلوم ہونے لگتا ہے کہ گویا اس کی روح آسمان کی طرف پرواز کر رہی ہے۔ اس طرح اللہ (حق سے فرار اور نفرت کی)

وہ انہوں کی طرح ٹوپل ٹوپل کر چلتا اور ٹھوکریں کھا کھا کر گرنا پسند کرتے ہیں۔ ان کو جھاڑیاں ہی باخُ اور کانے ہی پھول نظر آتے ہیں۔ انھیں ہر بدر کاری میں مزا آتا ہے، ہر حادثت کو تحقیق سمجھتے ہیں، اور ہر فساد انگیز تحریک کے بعد اس سے بڑھ کر دوسرے فساد انگیز تحریک کے لیے وہ اس امید پر تیار ہو جاتے ہیں کہ پہلے اتفاق سے دیکھتے ہوئے انگارے پر ہاتھ پڑ گیا تھا تو اب کے لعل بد خشان ہاتھ آ جائے گا۔

[۹۲] یعنی ہم رسولوں کے اس بیان پر ایمان نہیں لائیں گے کہ ان کے پاس فرشتہ آیا اور خدا کا پیغام لایا، بلکہ ہم صرف اسی وقت ایمان لا سکتے ہیں جب کہ فرشتہ خود ہمارے پاس آئے اور برہ راست ہم سے کہے کہ یہ اللہ کا پیغام ہے۔

[۹۳] سینہ کھول دینے سے مراد اسلام کی صداقت پر پوری طرح مطمئن کر دینا اور شکوہ و شبہات اور تنذیب و تردود کو دور کر دینا ہے۔

لَا يُؤْمِنُونَ ﴿١١٥﴾ وَهَذَا صَرَاطُ رَبِّكَ مُسْتَقِيمًا قَدْ فَصَّلْنَا
الْأُلْيَاتِ لِقَوْمٍ يَذْكَرُونَ ﴿١١٦﴾ لَهُمْ دَارُ السَّلَمِ عِنْدَ رَبِّهِمْ
وَهُوَ وَلِيُّهُمْ بِمَا كَانُوا يَعْمَلُونَ ﴿١١٧﴾ وَيَوْمَ يَحْشُرُهُمْ
جَمِيعًا يَمْعَشُرُ الْجِنَّةَ قَدْ أَسْتَكْثَرْتُمْ مِنَ الْإِنْسَانِ ﴿١١٨﴾ وَقَالَ
أَوْلَيَعْهُمْ مِنَ الْإِنْسَانِ رَبَّنَا أَسْتَمْتَعُ بَعْضُنَا بِبَعْضٍ وَبَلَغْنَا
أَجَلَنَا الَّذِي أَجَلْنَا لَنَا طَقَّاَنَ الْتَّارِمَثُونَ كُمْ خَلِدِينَ
فِيهَا إِلَّا مَا شَاءَ اللَّهُ طِإِنَّ رَبَّكَ حَكِيمٌ عَلِيمٌ ﴿١١٩﴾ وَكَذَلِكَ

ناپاکی ان لوگوں پر مسلط کر دیتا ہے جو ایمان نہیں لاتے، [الف] ۹۲ حالانکہ یہ راستہ تمہارے رب کا سیدھا راستہ ہے اور اس کے نشانات ان لوگوں کے لیے واضح کر دیے گئے ہیں جو صحیح قبول کرتے ہیں۔ ان کے رب کے پاس ان کے لیے سلامتی کا گھر ہے [۹۳] اور وہ ان کا سپر پست ہے اس صحیح طرز عمل کی وجہ سے جو انہوں نے اختیار کیا۔ جس روز اللہ ان سب لوگوں کو گھیر کر جمع کرے گا، اس روزہ جنوں [۹۴] سے خطاب کر کے فرمائے گا کہ ”اے گروہ جن! تم نے تو نوع انسانی پر خوب ہاتھ صاف کیا۔“ انسانوں میں سے جوان کے رفیق تھے وہ عرض کریں گے ”پورا دگار! ہم میں سے ہر ایک نے دوسرا کو خوب استعمال کیا ہے،“ [۹۵] اور اب ہم اس وقت پر آپنچے ہیں جو تو نے ہمارے لیے مقرر کر دیا تھا۔“ اللہ فرمائے گا ”اچھا باب آگ تھہاراٹھکانا ہے، اس میں تم ہمیشہ رہو گے۔“ اس سے بچیں گے صرف وہی جنہیں اللہ بچانا چاہے گا، بے شک تمہارا رب دانا اور علیم ہے۔ [۹۶]

[الف] اس فقرے سے یہ بات واضح ہو گئی کہ جو لوگ ایمان نہیں لاتے اللہ انہیں کا سینہ اسلام کے لیے تنگ کر دیتا ہے اور انہیں ہدایت بخشی کا ارادہ نہیں کرتا۔

[۹۳] ”سلامتی کا گھر“ یعنی جنت جہاں انسان ہر آفت سے محفوظ اور ہر خرابی سے مامون ہو گا۔

[۹۴] یہاں جنوں سے مراد شیاطین جن ہیں۔

[۹۵] یعنی ہم میں سے ہر ایک نے دوسرے سے ناجائز فائدے اٹھائے ہیں، ہر ایک دوسرے کو فریب میں بتلا کر کے اپنی خواہشات پوری کرتا رہا ہے۔

[۹۶] یعنی اگرچہ اللہ کو اختیار ہے کہ جسے چاہے سزا دے اور جسے چاہے معاف کر دے، مگر یہ سزا اور معافی بلا وجہ معمول، مجرد خواہش کی بنا پر نہیں ہو گی بلکہ علم اور حکمت پر مبنی ہو گی۔ خدا معاف اسی جرم کو کرے گا جس کے تعلق وہ جانتا ہے کہ وہ خود اپنے جرم کا ذمہ دار نہیں ہے اور جس سے تعلق اس کی حکمت یہ فیصلہ کرے گی کہ اسے سزا نہ دی جانی چاہیے۔

١٥

نُوْرٌ بَعْضُ الظَّلَمِيْنَ بَعْضًا إِمَّا كَانُوا يَكُسِّبُوْنَ^[٩٧]
 يَمْعَشُرَ الْجِنَّ وَالإِنْسِ أَلَمْ يَا تِكْمُ رُسُلٌ مِّنْكُمْ
 يَقْصُّوْنَ عَلَيْكُمْ أَيْتُ وَيُنْذِرُونَكُمْ لِقَاءَ يَوْمَ حِسْكُمْ
 هَذَا طَقَانُوا شَهِدُنَا عَلَى آنفُسِنَا وَغَرَّتْهُمُ الْحَيَاةُ
 الدُّنْيَا وَشَهِدُوْا عَلَى آنفُسِهِمْ آنَهُمْ كَانُوا كُفَّارِيْنَ^[٩٨]
 ذَلِكَ أَنْ لَمْ يَكُنْ رَبِّكَ مُهْلِكَ الْقُرْبَى بِطُلْمٍ وَآهْلُهَا
 غُفْلُوْنَ^[٩٩] وَلِكُلِّ دَرَجَتٍ مِّمَّا عَمِلُوا طَ وَمَا رَبِّكَ

دیکھو، اس طرح ہم (آخرت میں) ظالموں کو ایک دوسرے کا ساتھی بنائیں گے اس کمالی کی وجہ سے جو وہ (دنیا میں ایک دوسرے کے ساتھ مل کر) کرتے تھے^[٩٤] (اس موقع پر اللہ ان سے یہ بھی پوچھ گا کہ) ”اے گروہ جن و انس، کیا تمہارے پاس خود تم میں سے ایسے رسول نہیں آئے تھے جو تم کو میری آیات سناتے اور اس دن کے انجام سے ڈراتے تھے؟“ وہ کہیں گے ”ہاں، ہم اپنے خلاف خود گواہی دیتے ہیں۔“^[٩٨] آج دنیا کی زندگی نے ان لوگوں کو دھوکے میں ڈال رکھا ہے، مگر اس وقت وہ خود اپنے خلاف گواہی دیں گے کہ وہ کافر تھے۔^[٩٩] (یہ شہادت ان سے اس لیے لی جائے گی کہ یہ ثابت ہو جائے کہ تمہارا رب بتیوں کو ظلم کے ساتھ تباہ کرنے والا نہ تھا جب کہ ان کے باشندے حقیقت سے ناواقف ہوں۔^[١٠٠] ہر شخص کا درجہ اس کے عمل کے لحاظ سے ہے اور تمہارا رب [٩٧] یعنی جس طرح وہ دنیا میں گناہ سمیٹنے اور برائیوں کا اکتساب کرنے میں ایک دوسرے کے شریک تھے اسی طرح آخرت کی سزا پانے میں بھی وہ ایک دوسرے کے شریک حال ہوں گے۔

[٩٨] یعنی ہم اقرار کرتے ہیں کہ آپ کی طرف سے رسول پر رسول آتے اور ہمیں حقیقت سے خبردار کرتے رہے، مگر یہ ہمارا پناہ قصور تھا کہ ہم نے ان کی پلات نہ مانی۔

[٩٩] یعنی بے خبر اور ناواقف نہ تھے بلکہ کافر تھے۔ وہ خود تسلیم کریں گے کہ حق ہم تک پہنچا تھا مگر ہم نے خود اسے قبول کرنے سے انکار کر دیا تھا۔

[١٠٠] یعنی اللہ اپنے بندوں کو یہ موقع نہیں دینا چاہتا کہ وہ اس کے مقابلے میں یہ احتجاج کر سکیں کہ آپ نے ہمیں حقیقت سے تو آگاہ کیا نہیں، اور نہ ہم کو صحیح راستہ بتانے کا کوئی انتظام فرمایا، مگر جب ناواقفیت کی بتا پر ہم غلط راہ پر چل پڑے تو اب آپ ہمیں پکڑتے ہیں۔ اسی جھت کو قطع کر دینے کے لیے اللہ تعالیٰ نے پیغمبر پھیلے اور کتابیں نازل کیں تاکہ جن و انس کو صاف صاف خبر دار کر دیا جائے۔ اب اگر لوگ غلط راستوں پر چلتے ہیں اور اللہ ان کو سزا دیتا ہے تو اس کا الزام خود ان پر ہے نہ کہ اللہ پر۔

بِغَافِلٍ عَمَّا يَعْمَلُونَ ﴿١٣﴾ وَرَبُّكَ الْغَنِيُّ ذُو الرَّحْمَةِ طَانْ
يَسَايِدُهِ بِكُمْ وَيَسْتَخْلِفُ مِنْ بَعْدِ كُمْ مَا يَشَاءُ كَمَا
أَنْشَأَ كُمْ مِنْ ذِرَّةٍ قَوْمٌ أَخْرِينَ ﴿١٤﴾ إِنَّ مَا تُوَعدُونَ
لَا تِلْقَى لَا وَمَا أَنْتُمْ بِمُعْجِزِينَ ﴿١٥﴾ قُلْ يَقُولُمْ أَعْمَلُوا عَلَى

لوگوں کے اعمال سے بے خبر نہیں ہے۔ تمہارا رب بے نیاز ہے اور مہربانی اس کا شیوه ہے۔^[۱۰۱] اگر وہ چاہے تو تم لوگوں کو لے جائے اور تمہاری جگہ دوسرے جن لوگوں کو چاہے لے آئے جس طرح اس نے تمہیں کچھ اور لوگوں کی نسل سے اٹھایا ہے۔ تم سے جس چیز کا وعدہ کیا جا رہا ہے وہ یقیناً آنے والی ہے۔^[۱۰۲] اور تم خدا کو عاجز کر دینے کی طاقت نہیں رکھتے۔ اے نبی! کہہ دو کہ لوگو! تم اپنی جگہ عمل کرتے رہو

^[۱۰۱] ”تمہارا رب بے نیاز ہے۔“ یعنی اس کی کوئی غرض تم سے انکی ہوئی نہیں ہے، اس کا کوئی مفاد تم سے وابستہ نہیں ہے کہ تمہاری نافرمانی سے اس کا کچھ بگڑ جاتا ہو، یا تمہاری فرمان برداری سے اس کو کوئی فائدہ پہنچ جاتا ہو۔ تم سب مل کرخت نافرمان بن جاؤ تو اس کی بادشاہی میں ذرہ برا بر کی نہیں کر سکتے، اور سب کے سب مل کر اس کے مطمع فرمان اور عبادت گزار بن جاؤ تو اس کے ملک میں کوئی اضافہ نہیں کر سکتے۔ وہ نہ تمہاری سلامیوں کا محتاج ہے اور نہ تمہاری نذر و نیاز کا۔ اپنے بے شمار خزانے نم پر لٹا رہا ہے۔ بغیر اس کے کہ ان کے بدلہ میں اپنے لیے تم سے کچھ چاہے۔

”مہربانی اس کا شیوه ہے۔“ یہاں موقع محل کے لحاظ سے اس فقرے کے دو مفہوم ہیں۔ ایک یہ کہ تمہارا رب تم کو راہ راست پر چلنے کی جو تلقین کرتا ہے اور حقیقت نفس الامری کے خلاف طرز عمل اختیار کرنے سے جو منع کرتا ہے اس کی وجہ نہیں ہے کہ تمہاری راست روی سے اس کا کوئی فائدہ اور غلط روی سے اس کا کوئی نقصان ہوتا ہے، بلکہ اس کی وجہ دراصل یہ ہے کہ راست روی میں تمہارا اپنا فائدہ اور غلط روی میں تمہارا اپنا نقصان ہے۔ لہذا یہ سراسر اس کی مہربانی ہے کہ وہ تمہیں اس صحیح طرز عمل کی تعلیم دیتا ہے جس سے تم بلند مدارج تک ترقی کرنے کے قابل بن سکتے ہو اور اس غلط طرز عمل سے روکتا ہے جس کی بد دلت تم پست مراتب کی طرف تزلیل کرتے ہو۔ دوسرے یہ کہ تمہارا رب سخت گیر نہیں ہے، تم کو سزاد ہی نہیں میں اسے کوئی لطف نہیں آتا ہے، وہ تمہیں کچھ نہ اور مارنے پر تلا ہو نہیں ہے کہ ذرا تم سے قصور سرزد ہو اور وہ تمہاری خبر لے ڈالے۔ درحقیقت وہ اپنی تمام مخلوقات پر نہایت مہربان ہے، غایت درج کے حرم و کرم کے ساتھ خدائی کر رہا ہے، اور یہی اس کا معاملہ انسانوں کے ساتھ بھی ہے۔ اسی لیے وہ تمہارے قصور پر قصور معاف کرتا چلا جاتا ہے۔ تم فرمائیاں کرتے ہو، گناہ کرتے ہو، جرم کا ارتکاب کرتے ہو، اس کے رزق سے پل کر بھی اس کے احکام سے منہ موڑتے ہو، مگر وہ حلم اور عفو ہی سے کام لیے جاتا ہے اور تمہیں منجھنے اور سمجھنے اور اپنی اصلاح کر لینے کے لیے مہلت پر مہلت دیے جاتا ہے۔ ورنہ اگر وہ تخت گیر ہوتا تو اس کے لیے کچھ مشکل نہ تھا کہ تمہیں دنیا سے رخصت کر دیتا اور تمہاری جگہ کسی دوسری قوم کو اٹھا کھڑا کرتا، یا سارے انسانوں کو ختم کر کے کوئی اور مخلوق پیدا کر دیتا۔

^[۱۰۲] یعنی قیامت، جس کے بعد تمام اگلے بچھلے انسان از سر نوزمہ کیے جائیں گے اور اپنے رب کے سامنے آخری فسطیل کے لیے پیش ہوں گے۔

مَكَانِتُكُمْ إِنِّي عَامِلٌ فَسَوْفَ تَعْلَمُونَ لَا مَنْ تَكُونُ لَهُ
عَاقِبَةُ الدَّارِ إِنَّ اللَّهَ لَا يُفْلِحُ الظَّلِمُونَ ۝ وَجَعَلُوا اللَّهَ
مِمَّا ذَرَ أَمِنَ الْحَرْثٍ وَالْأَنْعَامِ نَصِيبًا فَقَاتُوا
هُذَا اللَّهُ بِزَعْمِهِمْ وَهُذَا الشَّرَكَاءُ فَمَا كَانَ

اور میں بھی اپنی جگہ عمل کر رہا ہوں، [۱۰۳] عنقریب تمہیں معلوم ہو جائے گا کہ انجمام کا رس کے حق میں بہتر ہوتا ہے، بہر حال یہ حقیقت ہے کہ ظالم کچھی فلاخ نہیں پاسکتے۔

ان لوگوں نے [۱۰۴] اللہ کے لیے خود اسی کی پیدا کی ہوئی کھیتیوں اور مویشیوں میں سے ایک حصہ مقرر کیا ہے اور کہتے ہیں یہ اللہ کے لیے ہے، بزم خود، اور یہ ہمارے ٹھیراے ہوئے شرکیوں کے لیے [۱۰۵] پھر جو حصہ ان کے

[۱۰۳] یعنی اگر میرے سمجھانے سے تم نہیں سمجھتے اور اپنی غلط روی سے بازنہیں آتے تو جس راہ پر تم چل رہے ہو چلے جاؤ، اور مجھے اپنی راہ چلنے کے لیے چھوڑ دو، انجمام کا رجوب کچھی ہو گا وہ تمہارے سامنے بھی آجائے گا اور میرے سامنے بھی۔

[۱۰۴] اور کا سلسلہ تقریب اس بات پر تمام ہوا تھا کہ اگر یہ لوگ نصیحت قبول کرنے کے لیے تیار نہیں ہیں اور اپنی جاہلیت پر اصرار ہی کیے جاتے ہیں تو ان سے کہہ دو کہ اچھا، اپنے طریقہ پر عمل کرتے رہو اور میں اپنے طریقہ پر عمل کروں گا، قیامت ایک دن ضرور آنی ہے، اس وقت تمہیں معلوم ہو جائے گا کہ اس روشن کا کیا انجام ہوتا ہے، بہر حال یہ خوب سمجھ لو کو وہاں ظالموں کو فلاخ نصیب نہ ہوگی۔ اس کے بعد اس جاہلیت کی کچھ تشریع کی جاتی ہے جس پر وہ لوگ اصرار کر رہے تھے اور جسے چھوڑنے پر کسی طرح آمادہ نہ ہوتے تھے۔ اور انھیں بتایا جا رہا ہے کہ تمہارا وہ ”ظلم“ کیا ہے جس پر قائم رہتے ہوئے تم کسی فلاخ کی امید نہیں کر سکتے۔

[۱۰۵] اس بات کے وہ خود قائل تھے کہ زمین اللہ کی ہے اور کھیتیاں وہی اگاتا ہے۔ نیز ان جانوروں کا خالق بھی اللہ ہی ہے جن سے وہ اپنی زندگی میں خدمت لیتے ہیں۔ لیکن ان کا اتصور یقیناً کہ ان پر اللہ کا یہ فضل ان دیویوں اور دیوتاؤں اور فرشتوں اور جنات، اور آسمانی ستاروں اور بزرگان سلف کی ارواح کے طفیل و برکت سے ہے جو ان پر نظر کرم رکھتے ہیں۔ اس لیے وہ اپنے کھیتوں کی پیداوار اور اپنے جانوروں میں سے دو حصے نکالتے تھے۔ ایک حصہ اللہ کے نام کا، اس شکریہ میں کہ اس نے یہ کھیت اور یہ جانور انھیں بخشے۔ اور دوسرا حصہ اپنے مقبیلہ یا خاندان کے سر پرست معبدوں کی زندرو نیاز کا تاکہ ان کی مہربانیاں ان کے شامل حال رہیں۔ اللہ تعالیٰ سب سے پہلے ان کے اسی ظلم پر گرفت فرماتا ہے کہ یہ سب مویشی ہمارے پیدا کیے ہوئے اور ہمارے عطا کردہ ہیں، ان میں یہ دوسروں کی زندرو نیاز کیسی؟ یہ نک حرایتی نہیں تو کیا ہے کہ تم اپنے محنت کے احسان کو، جو اس نے سراسر خود اپنے فضل و کرم سے تم پر کیا ہے، دوسروں کی مداخلت اور ان کے توسط کا نتیجہ قرار دیتے ہو اور شکریہ کے استحقاق میں انھیں اس کے ساتھ شریک کرتے ہو۔ پھر اشارتاً دوسرا گرفت اس بات پر بھی فرمائی ہے کہ یہ اللہ کا حصہ جو انھوں نے مقرر کیا ہے یہ بھی بزم خود کر لیا ہے، اپنے شارع خود بن بیٹھے ہیں، آپ ہی جو حصہ چاہتے ہیں اللہ کے لیے مقرر کر لیتے ہیں اور جو چاہتے ہیں دوسروں کے لیے طے کر دیتے ہیں۔ حالانکہ اپنی بخشش کا اصل مالک و مختار خود اللہ ہے اور یہ بات اسی کی شریعت کے مطابق طے ہوئی چاہیے کہ اس بخشش میں سے کتنا حصہ اس کے شکریہ کے لیے نکالا جائے اور باقی میں کون کون حق دار

**لِشَرِّ كَائِنِهِمْ فَلَا يَصِلُ إِلَى اللَّهِ وَمَا كَانَ اللَّهُ فَهُوَ
يَصِلُ إِلَى شُرَكَائِهِمْ طَسَاءَ مَا يَحْكُمُونَ وَكَذَلِكَ
زَيْنَ لِكَثِيرٍ مِنَ الْمُشْرِكِينَ قَتْلَ أَوْلَادَهُمْ**

[۱۰۶] شہیرائے ہوئے شریکوں کے لیے ہے وہ تو اللہ کو نہیں پہنچا مگر جو اللہ کے لیے ہے وہ ان کے شریکوں کو پہنچ جاتا ہے۔ کیسے برے فصلے کرتے ہیں یا لوگ!

[۱۰۷] اور اسی طرح بہت سے مشرکوں کے لیے ان کے شریکوں نے اپنی اولاد کے قتل کو خوش نما بنادیا ہے۔

ہیں۔ پس درحقیقت اس خود مختار ان طریقہ سے جو حصہ یا لوگ اپنے زعم باطل میں خدا کے لیے نکالتے ہیں اور فقراء و مساکین وغیرہ پر خیرات کرتے ہیں وہ بھی کوئی نیکی نہیں ہے۔ خدا کے ہاں اس کے مقبول ہونے کی بھی کوئی وجہ نہیں۔

[۱۰۸] یہ لطیف طنز ہے ان کی اس حرکت پر کہ وہ خدا کے نام سے جو حصہ نکالتے تھے اس میں بھی طرح طرح کی چالبازیاں کر کے کمی کرتے رہتے تھے اور ہر صورت سے اپنے خود ساختہ شریکوں کا حصہ بڑھانے کی کوشش کرتے تھے، جس سے ظاہر ہوتا تھا کہ جو لوچپی انھیں اپنے ان شریکوں سے ہے وہ خدا نہیں ہے۔ مثلاً جو غلے یا پچل وغیرہ خدا کے نام پر نکالے جاتے ان میں سے اگر کچھ گر جاتا تو وہ شریکوں کے حصے میں شامل کر دیا جاتا تھا، اور اگر شریکوں کے حصہ میں سے گرتا، یا خدا کے حصے میں مل جاتا تو اسے انہی کے حصہ میں واپس کیا جاتا۔ کھیت کا جو حصہ شریکوں کی نذر کے لیے مخصوص کیا جاتا تھا اگر اس میں سے پانی اس حصہ کی طرف پھوٹ بہتا جو خدا کی نذر کے لیے مختص ہوتا تو اس کی ساری پیداوار شریکوں کے حصہ میں داخل کر دی جاتی تھی، لیکن اگر اس کے برکس صورت پیش آتی تو خدا کے حصہ میں کوئی اضافہ نہ کیا جاتا۔ اگر کچھ خشک سالی کی وجہ سے نزوں یا زار کا غلہ خود استعمال کرنے کی ضرورت پیش آ جاتی تو خدا کا حصہ کھالیتے تھے مگر شریکوں کے حصہ کو ہاتھ لگاتے ہوئے ذرتے تھے کہ کہیں کوئی ملا نازل نہ ہو جائے۔ اگر کسی وجہ سے شریکوں کے حصہ میں کچھ کمی آ جاتی تو وہ خدا کے حصہ سے پوری کی جاتی تھی، لیکن خدا کے حصہ میں کمی ہوتی تو شریکوں کے حصہ میں سے ایک جب کچھ اس میں نہ ڈالا جاتا۔ اس طرز عمل پر کوئی نکتہ چینی کرتا تو جواب میں طرح طرح کی دل فریب تو جیہیں کی جاتی تھیں۔ مثلاً کہتے تھے کہ خدا تو غنی ہے، اس کے حصہ میں سے کچھ کم بھی ہو جائے تو اسے کیا پرواب ہو سکتی ہے۔ رہے یہ شریک، تو یہ بندے ہیں، خدا کی طرح غنی نہیں ہیں، اس لیے ذرا سی کمی بیشی پر کچھ ان کے ہاں گرفت ہو جاتی ہے۔

ان توهہات کی اصل جڑ کیا تھی، اس کو سمجھنے کے لیے یہ جان لینا بھی ضروری ہے کہ جہلائے عرب اپنے مال میں سے جو حصہ خدا کے نکالتے تھے، وہ فقیروں، مسکینوں، مسافروں اور تیہوں وغیرہ کی مدد میں صرف کیا جاتا تھا، اور جو حصہ شریکوں کی نزوں یا زار کے لیے نکالتے تھے وہ یا تو براہ راست مذہبی طبقوں کے پیش میں جاتا تھا یا آستانوں پر چڑھاوے کی صورت میں پیش کیا جاتا اور اس طرح بالواسطہ مجاہدوں اور پوچاریوں تک پہنچ جاتا تھا۔ اسی لیے ان خود غرض مذہبی پیشواؤں نے صدیوں کی مسلسل تلقین سے ان جاہلوں کے دل میں یہ بات بھائی تھی کہ خدا کے حصہ میں کمی کی ہو جائے تو کچھ مضا کھہ نہیں، مگر ”خدا کے پیاروں“ کے حصہ میں کمی نہ ہونی چاہیے بلکہ حتی الامکان کچھ بیشی ہی ہوتی رہے تو بہتر ہے۔

[۱۰۹] یہاں ”شریکوں“ کا لفظ ایک دوسرے معنی میں استعمال ہوا ہے جو اپر کے معنی سے مختلف ہے۔ اوپر کی آیت میں جنہیں ”شریک“ کے لفظ سے تعبیر کیا گیا تھا وہ ان کے معبدوں تھے جن کی برکت یا سفارش یا تو سط کو یا لوگ نعمت کے حصول میں مدگار بحثتے تھے اور

شُرَكَاءُهُمْ لِيُرْدُ وَهُمْ وَلِيُلْسُوا عَلَيْهِمْ دِينَهُمْ

تاکہ ان کو ہلاکت میں بیٹلا کریں^[۱۰۸] اور ان پر ان کے دین کو مشتبہ بنادیں^[۱۰۹]-

شکر نعمت کے استحقاق میں انھیں خدا کے ساتھ حصہ دار بناتے تھے۔ بخلاف اس کے آس آیت میں "شریک" سے مراد وہ انسان ہیں جنھوں نے قتل اولاد کی رسم ایجاد کی تھی اور وہ شیطان ہیں جنھوں نے اس ظالمانہ رسم کو ان لوگوں کی نگاہ میں ایک جائز اور پسندیدہ فعل بنادیا تھا۔ انھیں شریک کہنے کی وجہ یہ ہے کہ اسلام کے نقطہ نظر سے جس طرح پرستش کا سختق تہما اللہ تعالیٰ ہے، اسی طرح بندوں کے لیے قانون بنانے اور جائز دنایا جائز کی حدیں مقرر کرنے کا حق دار بھی صرف اللہ ہے۔ لہذا جس طرح کسی دوسرے کے آگے پرستش کے افعال میں سے کوئی فعل کرنا اسے خدا کا شریک بنانے کا ہم معنی ہے، اسی طرح کسی کے خود ساختہ قانون کو برحق سمجھتے ہوئے اس کی پابندی کرنا اور اس کے مقرر کیے ہوئے حدود کو واجب الاطاعت مانا بھی اسے خدا میں اللہ کا شریک قرار دینے کا ہم معنی ہے۔ یہ دونوں افعال ہر حال شرک ہیں، خواہ ان کا مرتكب ان ہستیوں کو زبان سے اللہ اور رب کہنے یا جن کے آگے وہ نذر و نیاز پیش کرتا ہے یا جن کے مقرر کیے ہوئے قانون کو واجب الاطاعت مانتا ہے۔

قتل اولاد کی تین صورتیں اہل عرب میں رائج تھیں اور قرآن میں تنہیں کی طرف اشارہ کیا گیا ہے:

(۱) لڑکیوں کا قتل، اس خیال سے کہ کوئی ان کا داماد نہ بنے، یا قبائلی لڑکیوں میں وہ دشمن کے ہاتھ مدد پڑیں، یا کسی دوسرے سبب سے وہ ان کے لیے سبب عار نہ بنیں۔

(۲) بچوں کا قتل، اس خیال سے کہ ان کی پرورش کا بارہنا اٹھایا جائے گا اور ذرا رائع معاش کی کمی کے سبب سے وہ ناقابل برداشت بوجھ بن جائیں گے۔

(۳) بچوں کو اپنے مجبودوں کی خوشنودی کے لیے بھینٹ چڑھانا۔

^[۱۰۸] ہلاکت کا لفظ تہماۃ متنی خیز ہے۔ اس سے مراد داخلی ہلاکت بھی ہے کہ جو انسان منگ دلی اور شفاوت کی اس حد کو پہنچ جائے کہ اپنی اولاد کو اپنے ہاتھ سے قتل کرنے لگا اس میں جو ہر انسانیت تو در کنار جو ہر حیوانیت تک باقی تھیں رہتا۔ اور نواعی و دو قمی ہلاکت بھی قتل اولاد کا لازمی نہیں بلکہ اس کا گھٹنا اور آبادی کا کم ہونا ہے، جس نے نوع انسانی کو بھی نقصان پہنچا ہے، اور وہ قوم بھی تباہی کے گڑھے میں گرتی ہے جو اپنے حامیوں اور اپنے تمدن کے کارکنوں اور اپنی میراث کے وارثوں کو پیدا نہیں ہونے دیتی، یا پیدا ہوتے ہی خود اپنے ہاتھوں انھیں ختم کر دیاتی ہے۔ اور اس سے مراد انجامی ہلاکت بھی ہے کہ جو شخص معموم بچوں پر ظلم کرتا ہے، اور جو اپنی انسانیت کو بلکہ اپنی حیوانی فطرت تک کویوں الٹی چھری سے ذبح کرتا ہے، اور جو نوع انسانی کے ساتھ اور خود اپنی قوم کے ساتھ یہ دشمنی کرتا ہے، وہ اپنے آپ کو خدا کے شدید عذاب کا مستحق بتاتا ہے۔

^[۱۰۹] زمانہ جاہلیت کے عرب اپنے آپ کو حضرت ابراہیم و اساعیل کا پیرو کہتے اور سمجھتے تھے اور اس بنا پر ان کا خیال یہ تھا کہ جس مذہب کا وہ اتباع کر رہے ہیں وہ خدا کا پسندیدہ مذہب ہی ہے۔ لیکن جو دین ان لوگوں نے حضرت ابراہیم و اساعیل سے سیکھا تھا اس کے اندر بعد کی صدیوں میں مذہبی پیشوائی، قبائل کے سردار، خاندانوں کے بڑے بوڑھے اور مختلف لوگ طرح طرح کے عقائد اور اعمال اور رسوم کا اضافہ کرتے چلے گئے جنہیں آنے والی نسلوں نے اصل مذہب کا جز سمجھا اور عقیدت مندی کے ساتھ ان کی پیروکی۔ چونکہ روایات میں، یا تاریخ میں، یا کسی کتاب میں ایسا کوئی ریکارڈ حفظ نہ تھا جس سے معلوم ہوتا کہ اصل مذہب کیا تھا اور بعد میں کیا چیزیں کس زمانہ میں کس نے کس طرح اضافہ کیں، اس وجہ سے اہل عرب کے لیے ان کا پورا دین مشتبہ ہو کرہ گیا تھا۔ نہ کسی چیز کے متعلق یقین کے ساتھ بھی کہہ سکتے تھے کہ یہ اس اصل دین کا جز ہے جو خدا کی طرف سے آیا تھا، اور نہ بھی جانتے تھے کہ یہ بدعتات اور غلط رسوم ہیں جو بعد میں لوگوں نے بڑھا دیں۔ اسی صورت حال کی ترجیحی اس نظرے میں کی گئی ہے۔

وَلَوْ شَاءَ اللَّهُ مَا فَعَلُواْ فَذَرْهُمْ وَمَا يَفْتَرُونَ ﴿١٢﴾
 وَقَاتُواْ هَذِهِ الْأَنْعَامَ وَحَرَثُ حِجَرًا لَا يَطْعَمُهَا إِلَّا مَنْ
 نَّشَاءُ بِزَعْمِهِمْ وَأَنْعَامٌ حُرِّمَتْ طُهُورُهَا وَأَنْعَامٌ لَا
 يَدْكُرُونَ اسْمَ اللَّهِ عَلَيْهَا أَفْتَرَاهُ عَلَيْهِ طَسِيحَرِزُّهُمْ
 بِهَا كَانُواْ يَفْتَرُونَ ﴿١٣﴾ وَقَاتُواْ مَا فِي بُطُونِهِ هَذِهِ الْأَنْعَامِ

اگر اللہ چاہتا تو یہ ایسا نہ کرتے، ہذا انھیں چھوڑ دو کہ اپنی افترا پر دازیوں میں لگ رہیں۔^[۱۰] کہتے ہیں یہ جانور اور یہ کھیت محفوظ ہیں، انھیں صرف وہی لوگ کھا سکتے ہیں جنھیں ہم کھلانا چاہیں، حالانکہ یہ پابندی ان کی خود ساختہ ہے۔^[۱۱] پھر کچھ جانور ہیں جن پر سواری اور بار برداری حرام کر دی گئی ہے اور کچھ جانور ہیں جن پر یہ اللہ کا نام نہیں لیتے،^[۱۲] اور یہ سب کچھ انہوں نے اللہ پر افترا کیا ہے،^[۱۳] عنقریب اللہ انھیں ان افترا پر دازیوں کا بدلہ دے گا۔ اور کہتے ہیں کہ جو کچھ ان جانوروں کے پیٹ میں ہے

[۱۰] یعنی اگر اللہ چاہتا کہ وہ کبھی نہ کر سکتے تھے، لیکن چونکہ اللہ کی میت یہی تھی کہ جو شخص جس راہ پر جانا چاہتا ہے اسے جانے کا موقع دیا جائے، اسی لیے یہ سب کچھ ہوا۔ پس اگر یہ لوگ تمہارے سمجھانے سے نہیں مانتے اور ان افترا پر دازیوں ہی پر انھیں اصرار ہے تو جو کچھ یہ کرنا چاہتے ہیں کرنے والے ان کے پیچھے پڑنے کی کچھ ضرورت نہیں۔

[۱۱] اہل عرب کا قاعدہ تھا کہ بعض جانوروں کے متعلق یا بعض کھیتیوں کی پیداوار کے متعلق منت مان لیتے تھے کہ یہ فلاں آستانے یا فلاں حضرت کی نیاز کے لیے مخصوص ہیں۔ اس نیاز کو ہر ایک نہ کھا سکتا تھا بلکہ اس کے لیے ان کے ہاں ایک مفصل ضابطہ تھا جس کی رو سے مختلف نیازوں کو مختلف قسم کے مخصوص لوگ ہی کھا سکتے تھے۔ اللہ تعالیٰ ان کے اس فعل کو نہ صرف مشرکانہ افعال میں شمار کرتا ہے، بلکہ اس پہلو پر بھی تنبیہ فرماتا ہے کہ یہ ضابط ان کا خود ساختہ ہے۔ یعنی جس خدا کے رزق میں سے وہ یہ متنیں مانتے اور نیازیں کرتے ہیں اس نے نہ ان منتوں اور نیازوں کا حکم دیا ہے اور نہ ان کے کھانے کے متعلق یہ پابندیاں عائد کی ہیں۔ یہ سب کچھ ان خود سرا اور باغی بندوں نے اپنے اختیار سے خود ہی تصنیف کر لیا ہے۔

[۱۲] روایات سے معلوم ہوتا ہے کہ اہل عرب کے ہاں بعض مخصوص منتوں اور نذریوں کے جانورا یے ہوتے تھے جن پر خدا کا نام لینا جائز نہ سمجھا جاتا تھا۔ ان پر سوار ہو کر حج کرنا منوع تھا، کیونکہ حج کے لیے لَبِيَكَ اللَّهُمَّ لَبِيَكَ کہنا پڑتا تھا۔ اسی طرح ان کا دودھ دو ہتھ وقت، یا ان پر سوار ہونے کی حالت میں، یا ان کو ذبح کرتے ہوئے، یا ان کو کھانے کے وقت اہتمام کیا جاتا تھا کہ خدا کا نام زبان پر نہ آئے۔

[۱۳] یعنی یہ قاعدے خدا کے مقرر کیے ہوئے نہیں ہیں، مگر وہ ان کی پابندی یہی سمجھتے ہوئے کر رہے ہیں کہ انھیں خدا نے مقرر کیا ہے، اور ایسا سمجھنے کے لیے ان کے پاس خدا کے کسی حکم کی سنن نہیں ہے بلکہ صرف یہ سند ہے کہ باپ دادا سے یونہی ہوتا چلا آ رہا ہے۔

خَالِصَةٌ لِّذُكْرِنَا وَمُحَرَّمٌ عَلَى آرْوَاحِنَا۝ وَإِنْ يَكُنْ
مَّيْدَنَةً فَهُمْ فِيهِ شُرَكَاءٌ۝ سَيَجْزِيْهُمْ وَصُفَّهُمْ۝ إِنَّهُ
حَكِيمٌ عَلِيْمٌ۝ قَدْ خَسِرَ الَّذِينَ قَاتَلُوا أَوْلَادَهُمْ سَفَهًا۝
بِغَيْرِ عِلْمٍ۝ وَحَرَمُوا مَارَزَقَهُمُ اللَّهُ۝ افْتَرَآءٌ عَلَى اللَّهِ۝
لَهُ۝ قَدْ ضَلَّوْا وَمَا كَانُوا مُهْتَدِينَ۝ وَهُوَ الَّذِي أَنْشَأَ
جَنَّتٍ مَّعْرُوشَةٍ۝ وَغَيْرَ مَعْرُوشَةٍ۝ وَالثَّخْلَ وَالرِّزْعَ

یہ ہمارے مردوں کے لیے مخصوص ہے اور ہماری عورتوں پر حرام، لیکن اگر وہ مرد ہو تو دونوں اس کے کھانے میں شریک ہو سکتے ہیں۔ [۱۱۳] یہ باتیں جوانہوں نے گھر لی ہیں ان کا بدله اللہ انھیں دے کر رہے گا۔ یقیناً وہ حکیم ہے اور سب باتوں کی اسے خبر ہے۔ یقیناً خسارے میں پڑ گئے وہ لوگ جنہوں نے اپنی اولاد کو جہالت و نادانی کی بنا پر قتل کیا اور اللہ کے دیے ہوئے رزق کو اللہ پر افترا پردازی کر کے حرام خییر الیا۔ یقیناً وہ بھٹک گئے اور ہر گزوہ را راست پانے والوں میں سے نہ تھے۔ [۱۱۴] وہ اللہ ہی ہے جس نے طرح طرح کے باعث اور تاکستان [۱۱۵] اور نخلستان پیدا کیے، کھیتیاں اگائیں

[۱۱۳] اہل عرب کے ہاں نذریوں اور منتوں کے جانوروں کے متعلق جو خود ساختہ شریعت بنی ہوئی تھی اس کی ایک دفعہ یہ بھی تھی کہ ان جانوروں کے پیٹ سے جو بچ پیدا ہواں کا گوشت صرف مرد کھا سکتے ہیں، عورتوں کے لیے ان کا کھانا جائز نہیں۔ لیکن اگر وہ بچہ مرد ہو یا مرجائے تو اس کا گوشت کھانے میں مرد و عورت سب شریک ہو سکتے ہیں۔

[۱۱۴] یعنی کرچہ وہ لوگ جنہوں نے یہ حرام و راجح گھرے تھے تمہارے باپ دادا تھے، تمہارے نبھی بزرگ تھے، تمہارے پیشووا اور سردار تھے، لیکن حقیقت بہر حال حقیقت ہے، ان کے ایجاد کیے ہوئے غلط طریقے صرف اس لیے صحیح اور مقدس نہیں ہو سکتے کہ وہ تمہارے اسلاف اور بزرگ تھے۔ جن ظالموں نے قتل اولاد جیسے وحشیانہ فعل کو سرم بنا یا ہو، جنہوں نے خدا کے دیے ہوئے رزق کو خواہ نہوا خدا کے بندوں پر حرام کیا ہو، جنہوں نے دین میں اپنی طرف سے نئی نئی باتیں شامل کر کے خدا کی طرف منسوب کی ہوں، وہ آخر فلاح یا ب اور راست روکیے ہو سکتے ہیں۔ چاہے وہ تمہارے اسلاف اور بزرگ ہی کیوں نہ ہوں، بہر حال تھے وہ گمراہ اور اپنی اس گمراہی کا برانجام بھی وہ دیکھ کر رہیں گے۔

[۱۱۵] اصل میں جَنَّتٍ مَّعْرُوشَةٍ۝ وَغَيْرَ مَعْرُوشَةٍ۝ کے الفاظ استعمال کیے گئے ہیں جن سے مراد و طرح کے باعث ہیں، ایک وہ جن کی بیلیں ٹیوں پر چڑھائی جاتی ہیں، دوسرا وہ جن کے درخت خود اپنے تنوں پر کھڑے رہتے ہیں۔ ہماری زبان میں باع کا لفظ صرف دوسری قسم کے باغوں کے لیے استعمال ہوتا ہے اس لیے ہم نے جَنَّتٍ غَيْرَ مَعْرُوشَةٍ کا ترجمہ ”باغ“ کیا ہے اور جَنَّتٍ مَّعْرُوشَةٍ کے لیے ”تاکستان“ (یعنی انگوری باغ) کا لفظ اختیار کیا ہے۔

مُخْتَلِفًا أُكْلُهُ وَالرِّيْتُونَ وَالرِّمَانَ مُتَشَابِهًا
وَغَيْرُ مُتَشَابِهٖ كُلُّوا مِنْ شَمَرَةٍ إِذَا أَثْمَرَ وَاتْوَاحَقَهُ
يَوْمَ حَصَادٍ ۝ وَلَا تُسْرِفُوا إِنَّهُ لَا يُحِبُّ الْمُسْرِفِينَ ۝^[١٣]
وَمِنَ الْأَنْعَامِ حَمُولَةً وَفَرْشًا طَلُوكُلُّوا مِمَّا رَزَقَكُمُ اللَّهُ
وَلَا تَتَّبِعُوا خُطُوطَ الشَّيْطَنِ ۝ إِنَّهُ لَكُمْ عَدُوٌّ وَمُمْبِيْنَ ۝^[١٤]
ثَمَنِيَّةً أَرْوَاجٍ مِنَ الصَّانِ اثْنَيْنِ وَمِنَ الْمَعْزِ اثْنَيْنِ
قُلْ إِنَّ اللَّهَ كَرِيْنَ حَرَمَ أَمِرُ الْأَنْثَيْنِ أَمَّا اشْتَهَلْتُ عَلَيْهِ

جن سے قسم کے مکولات حاصل ہوتے ہیں، زیتون اور انار کے درخت پیدا کیے جن کے پھل صورت میں مشابہ اور مزے میں مختلف ہوتے ہیں۔ کھاؤ ان کی پیداوار جب کہ یہ پھلیں، اور اللہ کا حق ادا کرو جب ان کی فصل کاٹو، اور حد سے نہ گزرو کہ اللہ حد سے گزرنے والوں کو پسند نہیں کرتا۔ پھر وہی ہے جس نے مویشیوں میں سے جانور بھی پیدا کیے جن سے سواری و بار برداری کا کام لیا جاتا ہے اور وہ بھی جو کھانے اور بچانے کے کام آتے ہیں۔^[۱۵] کھاؤ ان چیزوں میں سے جو اللہ نے تمہیں بخشی ہیں اور شیطان کی پیروی نہ کرو کہ وہ تمہارا اکلا دشمن ہے۔^[۱۶] یہ آٹھ زو ماڈہ ہیں، دو بھیڑ کی قسم سے اور دو بکری کی قسم سے، اے نبی! ان سے پوچھو کہ اللہ نے ان کے نژرام کیے ہیں یا مادہ، یا وہ بچے جو

[۱۷] اصل میں لفظ فرش استعمال ہوا ہے۔ جانوروں کو فرش کہنا یا تو اس رعایت سے ہے کہ وہ چھوٹے قد کے ہیں اور زیمن سے لگے ہوئے چلتے ہیں۔ یا اس رعایت سے کہ وہ ذبح کے لیے زمین پر لٹائے جاتے ہیں، یا اس رعایت سے کہ ان کی کھالوں اور ان کے بالوں سے فرش بنائے جاتے ہیں۔

[۱۸] سلمہ کلام پر نظر کرنے سے صاف معلوم ہوتا ہے کہ یہاں اللہ تعالیٰ تین باتیں ذہن نشین کرانا چاہتا ہے۔ ایک یہ کہ یہ باغ اور کھیت اور یہ جانور جو تم کو حاصل ہیں، یہ سب اللہ کے بخشے ہوئے ہیں، کسی دوسرے کا اس بخشش میں کوئی حصہ نہیں ہے، اس لیے بخشش کے شکریہ میں بھی کسی کا کوئی حصہ نہیں ہو سکتا۔ دوسرے یہ کہ جب یہ چیزیں اللہ کی بخشش ہیں تو ان کے استعمال میں اللہ ہی کے قانون کی پیروی ہوئی چاہیے۔ کسی دوسرے کو حق نہیں پہنچتا کہ ان کے استعمال پر اپنی طرف سے حدود مقرر کر دے۔ اللہ کے سوا کسی اور کی مقرر کردہ رسموں کی پابندی کرنا اور اللہ کے سوا کسی اور کے آگے شکر نعمت کی نذر پیش کرنا ہی حد سے گزرا ہے اور یہی شیطان کی پیروی ہے۔ تیسرا یہ کہ یہ سب چیزیں اللہ نے انسان کے کھانے پینے اور استعمال کرنے ہی کے لیے پیدا کی ہیں، اس لیے پیدا نہیں کیں کہ انھیں خواہ مخواہ حرام کر لیا جائے۔ اپنے اوہام اور قیاسات کی بنا پر جو پابندیاں لوگوں نے خدا کے رزق اور اس کی بخشی ہوئی چیزوں کے استعمال پر عائد کر لی ہیں وہ سب منشاء الہی کے خلاف ہیں۔

أَرْحَامُ الْأُنْثَيَيْنِ طَبَّسُونِي بِعِلْمٍ إِنْ كُنْتُمْ صَدِقِينَ ۝
وَمِنَ الْإِلَيْلِ اثْنَيْنِ وَمِنَ الْبَقْرِ اثْنَيْنِ ۝ قُلْ إِنَّ اللَّهَ كَوْنِ
حَرَمَ أَمِيرَ الْأُنْثَيَيْنِ أَمَّا أَشْتَمَلَتْ عَلَيْهِ أَرْحَامُ الْأُنْثَيَيْنِ ۝
أَمْ كُنْتُمْ شُهَدَاءَ إِذْ وَصَلَّمُ اللَّهُ بِهَذَا ۝ فَمَنْ أَظْلَمُ مِنَ
إِفْتَرَى عَلَى اللَّهِ كَذِبًا يُضْلِلُ النَّاسَ بِغَيْرِ عِلْمٍ ۝ إِنَّ اللَّهَ
لَا يَهْدِي الْقَوْمَ الظَّلِيمِينَ ۝ قُلْ لَا أَجِدُ فِي مَا أُوحِيَ إِلَيَّ
مُعْرَمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ
دَمَّا مَسْفُوحًا أَوْ لَحْمَ خَنْزِيرٍ فَإِنَّهُ رِجْسٌ أَوْ فِسْقًا

بھیڑوں اور بکریوں کے پیٹ میں ہوں؟ ٹھیک ٹھیک علم کے ساتھ مجھے بتاؤ اگر تم پچھے ہو۔ [۱۱۹] اور اسی طرح دو اونٹ کی قسم سے ہیں اور دو گائے کی قسم سے۔ پوچھو، ان کے نر اللہ نے حرام کیے ہیں یا مادہ، یا وہ بچے جو اونٹی اور گائے کے پیٹ میں ہوں؟ [۱۲۰] کیا تم اس وقت حاضر تھے جب اللہ نے ان کے حرام ہونے کا حکم تھیں دیا تھا؟ پھر اس شخص سے بڑھ کر ظالم اور کون ہو گا جو اللہ کی طرف منسوب کر کے جھوٹی بات کہتا کہ علم کے بغیر لوگوں کی غلط راہ نہ مانی کرے۔ یقیناً اللہ ایسے ظالموں کو راہ راست نہیں دکھاتا ہے۔

اے نبی! ان سے کہو کہ جو وحی میرے پاس آئی ہے اس میں تو میں کوئی چیز ایسی نہیں پاتا جو کسی کھانے والے پر حرام ہو، إِلَّا يَكُه وَه مَرْدَار ہو، یا بہایا ہوا خون ہو، یا سور کا گوشت ہو کہ وہ ناپاک ہے، یا فشق ہو کہ

[۱۱۹] یعنی مان و دہم یا آبائی روایات نہ پیش کرو بلکہ علم پیش کرو اگر وہ تمہارے پاس ہو۔

[۱۲۰] یہ سوال اس تفصیل کے ساتھ ان کے سامنے اس لیے پیش کیا گیا ہے کہ ان پر خود اپنے ان توبہات کی غیر معقولیت واضح ہو جائے۔ یہ بات کہ ایک ہی جانور کا نر طلاق ہو اور مادہ حرام، یا مادہ طلاق ہو اور زحرام، یا جانور خود طلاق ہو مگر اس کا چھ حرام، یہ صریحاً اسی نامعقول بات ہے کہ عقل سلیم اسے ماننے سے انکار کرتی ہے اور کوئی ذی عقل انسان یہ تصور نہیں کر سکتا کہ خدا نے ایسی لغویات کا حکم دیا ہو گا۔ پھر جس طریقے سے قرآن نے اہل عرب کو ان کے ان توبہات کی غیر معقولیت سمجھانے کی کوشش کی ہے بعینہ اسی طریقہ پر دنیا کی ان دوسری قوموں کو بھی ان کے توبہات کی لغویات پر متنبہ کیا جاسکتا ہے جن کے اندر کھانے پینے کی چیزوں میں حرمت و حللت کی غیر معقول پابندیاں اور چھوٹ چھات کی قیود پائی جاتی ہیں۔

اُهل لِعَيْرِ اللَّهِ بِهِ حَفَّمِ اَصْطُرَّغَيْرَ بَاِغَ وَلَا عَادَ

اللہ کے سوا کسی اور کے نام پر ذبح کیا گیا ہو۔^[۱۲] پھر جو شخص مجبوری کی حالت میں (کوئی چیز ان میں سے کھالے) بغیر اس کے کوہ نافرمانی کا ارادہ رکھتا ہو اور بغیر اس کے کوہ حضورت سے تجاوز کرے،

[۱۲۱] یہ مضمون سورہ بقرہ آیت ۲۷۳ اور سورہ مائدہ، آیت ۳ میں نظر پکا ہے، اور آگے سورہ نحل آیت ۱۱۵ میں آنے والا ہے۔ سورہ بقرہ کی آیت اور اس آیت میں بظاہر اتنا اختلاف پایا جاتا ہے کہ وہاں حضن ”خون“ کہا گیا ہے اور یہاں خون کے ساتھ منفوح کی قید لگائی گئی ہے، یعنی ایسا خون جو کسی جانور کو斬ی کر کے یاذبح کر کے نکالا گیا ہو۔ مگر دراصل یہ اختلاف نہیں بلکہ اس حکم کی تشریع ہے۔ اسی طرح سورہ مائدہ کی آیت میں ان چار چیزوں کے علاوہ چند اور چیزوں کی حرمت کا بھی ذکر ملتا ہے، یعنی وہ جانور جو گلا گھٹ کریا چوٹ کھا کر یا بلندی سے گر کر یا لکڑ کھا کر مراہو یا جسے کسی درندے نے پھاڑا ہو۔ لیکن فی الحقيقة یہ بھی اختلاف نہیں ہے بلکہ ایک تشریع ہے جس سے معلوم ہوتا ہے کہ جو جانور اس طور پر بلا ک ہوئے ہوں وہ بھی مردار کی تعریف میں آتے ہیں۔

اگرچہ فقہاءِ اسلام میں سے ایک گروہ اس بات کا قائل ہے کہ حیوانی غذاؤں میں سے بھی چار چیزیں حرام ہیں اور ان کے سوا ہر چیز کا کھانا جائز ہے۔ بھی مسلک حضرت عبداللہ بن عباسؓ اور حضرت عائشہؓ کا تھا۔ لیکن متعدد احادیث سے معلوم ہوتا ہے کہ نبی ﷺ نے بعض چیزوں کے کھانے سے یا تو منع فرمایا ہے یا ان پر کراہت کا اظہار فرمایا ہے۔ مثلاً پالتو گدھے، کچلیوں والے درندے اور پیجوں والے پرندے۔ اس وجہ سے اکثر فقہاء تحریم کو ان چار چیزوں تک حدود نہیں مانتے بلکہ دوسری چیزوں تک اسے وسیع قرار دیتے ہیں۔ مگر اس کے بعد پھر مختلف چیزوں کی حالت و حرمت میں فقہاء کے درمیان اختلاف ہوا ہے۔ مثلاً پالتو گدھے کو امام ابوحنیفہ، امام مالک اور امام شافعی حجۃ‌الله‌حرام قرار دیتے ہیں۔ لیکن بعض دوسرے فقہاء کہتے ہیں کہ وہ حرام نہیں ہے بلکہ کسی وجہ سے نبی ﷺ نے ایک موقع پر اس کی ممانعت فرمادی تھی۔ درندہ جانوروں اور شکاری پرندوں اور مردار غور حیوانات کو حقیقی مطلقاً حرام قرار دیتے ہیں۔ مگر امام مالکؓ اور اوزاعیؓ کے نزدیک شکاری پرندے حلال ہیں۔ لیٹھ کے نزدیک بلی حلال ہے۔ امام شافعیؓ کے نزدیک صرف و درندے حرام ہیں جو انسان پر حملہ کرتے ہیں، جیسے شیر، بھیڑیا، چیتا وغیرہ۔ عکرمؓ کے نزدیک کوئی کو اور بجود نوں حلال ہیں۔ اسی طرح حنفیہ تمام حشرات الارض کو حرام قرار دیتے ہیں، مگر ابن ابی سلیلؓ، امام مالک اور اوزاعیؓ حجۃ‌الله کے نزدیک سانپ حلال ہے۔

ان تمام مختلف اقوال اور ان کے دلائل پر غور کرنے سے یہ بات صاف معلوم ہوتی ہے کہ دراصل شریعتِ الہی میں قطعی حرمت ان چار بھی چیزوں کی ہے جن کا ذکر قرآن میں کیا گیا ہے۔ ان کے سوا دوسری حیوانی غذاؤں میں مختلف درجنوں کی کراہت ہے۔ جن چیزوں کی کراہت صحیح روایات کے مطابق نبی ﷺ سے ثابت ہے وہ حرمت کے درجے سے قریب تر ہیں اور جن چیزوں میں فقہاء کے درمیان اختلاف ہوا ہے ان کی کراہت ممکنہ ہے۔ رہی طبعی کراہت جس کی بنا پر بعض اشخاص بعض چیزوں کو کھانا پسند نہیں کرتے، یا طبقاتی کراہت جس کی بنا پر انسانوں کے بعض طبقے بعض چیزوں کو ناپسند کرتے ہیں، یا قومی کراہت جس کی بنا پر بعض قومیں بعض چیزوں سے نفرت کرتی ہیں، تو شریعتِ الہی کسی کو مجبور نہیں کرتی کہ وہ خواہ خواہ ہر اس چیز کو ضرورتی کھا جائے جو حرام نہیں کی گئی ہے۔ اور اسی طرح شریعت کسی کو یعنی بھی نہیں دیتی کہ وہ اپنی کراہت کو قانون قرار دے اور ان لوگوں پر الزم عائد کرے جو ایسی غذا کیں استعمال کرتے ہیں جنہیں وہ ناپسند کرتا ہے۔

فَإِنَّ رَبَّكَ عَفُورٌ رَّحِيمٌ ﴿٤٥﴾ وَعَلَى الَّذِينَ هَادُوا حَرَّمَنَا
كُلَّ ذِي ظُفْرٍ وَمِنَ الْبَقَرِ وَالْغَنِمِ حَرَّمْنَا عَلَيْهِمْ
شُحُومَهُمَا إِلَّا مَا حَمَلَتْ طَهُورُهُمَا أَوِ الْحَوَایَا أَوْ مَا اخْتَلَطَ
بِعَظْلِمٍ طَذْلِكَ جَزِينَهُمْ بِيَعْيِهِمْ سَبِيلٌ وَإِنَّا لَصَدِيقُونَ ﴿٤٦﴾

تو یقیناً تمہارا رب درگز رسمے کام لینے والا اور حرم فرمانے والا ہے۔ اور جن لوگوں نے یہودیت اختیار کی ان پر ہم نے سب ناخن والے جانور حرام کر دیے تھے، اور گائے اور بکری کی چربی بھی بجو اس کے جوان کی پیٹھ یا ان کی آنٹوں سے لگی ہوئی ہو یا ہڈی سے لگی رہ جائے۔ یہ ہم نے ان کی سرکشی کی سزا انھیں دی تھی [۱۲۲] اور یہ جو کچھ ہم کہہ رہے ہیں بالکل حق کہہ رہے ہیں۔

[۱۲۲] یہ مضمون قرآن مجید میں تین مقامات پر بیان ہوا ہے۔ سورہ آآل عمران میں فرمایا ”کھانے کی یہ ساری چیزیں (جو شریعت محمدی میں حلال ہیں) بنی اسرائیل کے لیے بھی حلال تھیں، البته بعض چیزیں ایسی تھیں جنہیں توراة کے نازل کیے جانے سے پہلے اسرائیل نے خدا پنے اور پر حرام کر لیا تھا۔“ ان سے کہو کہ لا و توراة اور پیش کرو اس کی کوئی عبارت اگر تم (اپنے اعتراض میں) پچھے ہو۔“ (آیت ۹۳)

پھر سورہ نساء میں فرمایا کہ بنی اسرائیل کے جرام کی بنی پر ”ہم نے بہت سی وہ پاک چیزیں ان پر حرام کر دیں جو پہلے ان کے لیے حلال تھیں۔“ (آیت ۱۲۰) اور یہاں ارشاد ہوا ہے کہ ان کی سرکشیوں کی پاداش میں ہم نے ان پر تمام ناخن والے جانور حرام کیے اور بکری اور گائے کی چربی بھی ان کے لیے حرام ٹھیک رہا۔ ان تینوں آیوں کو جمع کرنے سے معلوم ہوتا ہے کہ شریعت محمدی اور یہودی فتنے کے درمیان یہو اندھاؤں کی حل و حرمت کے معاملہ میں جو فرق پایا جاتا ہے وہ دو وجہ پر منی ہے:

ایک یہ کہ نزول توراة سے صدیوں پہلے حضرت یعقوب (اسرائیل) علیہ السلام نے بعض چیزوں کا استعمال چھوڑ دیا تھا اور ان کے بعد ان کی اولاد بھی ان چیزوں کی تارک رہی حتیٰ کہ یہودی فقهاء نے ان کو باقاعدہ حرام سمجھ لیا اور ان کی حرمت توراة میں لکھ لی۔ ان اشیاء میں اونٹ اور خرگوش اور سفاں شامل ہیں۔ آج باختمیل میں توراة کے جوازاء ہم کو ملتے ہیں ان میں ان تینوں چیزوں کی حرمت کا ذکر ہے (احbar: ۱۱-۱۲-۱۳: ۷)۔ لیکن قرآن مجید میں یہودیوں کو جو چیز دیا گیا تھا کہ لا و توراة اور دھا و یہ چیزیں کہاں حرام لکھی ہیں، اس سے معلوم ہوا کہ توراة میں ان احکام کا اضافہ اس کے بعد کیا گیا ہے۔ کیونکہ اگر اس وقت توراة میں یہ احکام موجود ہوتے تو بنی اسرائیل فوراً لا کر پیش کر دیتے۔

دوسرافرق اس وجہ پر منی ہے کہ اللہ کی نازل کی ہوئی شریعت سے جب یہودیوں نے بغاوت کی اور آپ اپنے شارع بن بیٹھے تو انہوں نے بہت سی پاک چیزوں کو اپنی موشگاں فیوں سے خود حرام کر لیا اور اللہ تعالیٰ نے سزا کے طور پر انھیں اس غلط فہمی میں مبتلا رہنے دیا۔ ان اشیاء میں ایک تو ناخن والے جانور شامل ہیں، یعنی شتر مرغ، قاز، بط وغیرہ۔ دوسرے گائے اور بکری کی چربی۔ باختیل میں ان دونوں فتنے کی حرمتیں کو احکام توراة میں داخل کر دیا گیا ہے۔ (احbar: ۱۱-۱۲-۱۳: ۱۲-۱۵-۱۶-۱۷-۱۸-۱۹-۲۰-۲۱-۲۲: ۱۱-۱۲-۱۳-۱۴-۱۵-۱۶-۱۷-۱۸-۱۹-۲۰-۲۱-۲۲-۲۳)

لیکن سورہ نساء سے معلوم ہوتا ہے کہ یہ چیزیں توراة میں حرام نہ تھیں بلکہ حضرت عیسیٰ علیہ السلام کے بعد حرام ہوئی ہیں، اور تاریخ بھی شہادت دیتی ہے کہ موجودہ یہودی شریعت کی تدوین دوسری صدی عیسوی کے آخر میں ربی یہودا کے ہاتھوں مکمل ہوئی ہے۔

فَإِنْ كَذَّبُوكَ فَقُلْ رَبُّكُمْ ذُو رَحْمَةٍ وَاسْعَةٌ وَلَا يُرَدُّ
بَأْسُهُ عَنِ الْقَوْمِ الْمُجْرِمِينَ ۝ سَيَقُولُ الَّذِينَ أَشْرَكُوا
لَوْ شَاءَ اللَّهُ مَا أَشْرَكْنَا وَلَا أَبَاوْنَا وَلَا حَرَّمْنَا مِنْ شَيْءٍ
كَذِيلَكَ كَذِيلَكَ الَّذِينَ مِنْ قَبْلِهِمْ حَتَّىٰ ذَاقُوا بِأَسْنَاطِ قُلْ
هَلْ عِنْدَكُمْ مِنْ عِلْمٍ فَتُخْرِجُوهُ لَنَا ۝ إِنْ تَتَّبِعُونَ إِلَّا
الظَّنَّ وَإِنْ أَنْتُمْ إِلَّا تَخْرُصُونَ ۝ قُلْ فَلِلَّهِ الْحُجَّةُ

اب اگر وہ تھیں جھلائیں تو ان سے کہہ دو کہ تمہارے رب کا دامن رحمت و سبق ہے اور مجرموں سے اس کے عذاب کو پھیرا نہیں جا سکتا۔ [۱۲۲]

یہ مشرک لوگ (تمہاری ان باتوں کے جواب میں) ضرور کہیں گے کہ ”اگر اللہ چاہتا تو نہ ہم شرک کرتے اور نہ ہمارے باپ دادا، اور نہ ہم کسی چیز کو حرام تھیڑاتے“، ایسی ہی باتیں بنانا کران سے پہلے کے لوگوں نے بھی حق کو جھٹلایا تھا یہاں تک کہ آخر کار ہمارے عذاب کا مزا انہوں نے چکھ لیا۔ ان سے کہو” کیا تمہارے پاس کوئی علم ہے جسے ہمارے سامنے پیش کر سکو؟“ تم تو محض مگان پر چل رہے ہو اور نری قیاس آرائیں کرتے ہو“ پھر کہو (تمہاری اس جھت کے مقابلہ میں) ”حقیقت رس جحت تو

ربا یہ سوال کہ پھر ان چیزوں کے متعلق یہاں اور سورہ نساء میں اللہ تعالیٰ نے حرمَنَ (ہم نے حرام کیا) کا لفظ کیوں استعمال کیا تو اس کا جواب یہ ہے کہ خدا تعالیٰ تحریم کی صرف یہی ایک صورت نہیں ہے کہ وہ کسی پیغمبر اور کتاب کے ذریعہ سے کسی چیز کو حرام کرے۔ بلکہ اس کی ایک صورت یہ بھی ہے کہ وہ اپنے باغی بندوں پر بناؤٹی شاراعون اور جعلی قانون سازوں کو مسلط کر دے اور وہ ان پر طبیات کو حرام کر دیں۔ پہلی قسم کی تحریم خدا کی طرف سے رحمت کے طور پر ہوتی ہے اور یہ دوسرا قسم کی تحریم اس کی پچنکار اور سزا کی حیثیت سے ہوا کرتی ہے۔

[۱۲۳] یعنی اگر تم اب بھی اپنی نافرمانی کی روشن سے بازاً جاؤ اور بندگی کے صحیح روایہ کی طرف پلٹ آ تو اپنے رب کے دامن رحمت کو اپنے لیے کشادہ پاؤ گے۔ لیکن اگر اپنی اسی مجرمانہ و با غیان روشن پر اڑے رہو گے تو خوب جان لو کہ اس کے غضب سے بھی پھر کوئی بچانے والانہیں ہے۔

[۱۲۴] یعنی وہ اپنے جرم اور اپنی غلط کاری کے لیے وہی پر انادر پیش کریں گے جو ہمیشہ سے مجرم اور غلط کار لوگ پیش کرتے رہے ہیں۔ وہ کہیں گے کہ ہمارے حق میں اللہ کی مشیت یہی ہے کہ ہم شرک کریں اور جنم چیزوں کو ہم نے حرام تھیڑا کھا ہے اُنھیں حرام تھیڑا میں۔ ورنہ اگر خدا نہ چاہتا کہ ہم ایسا کریں تو کیوں کر ممکن تھا کہ یہ افعال ہم سے صادر ہوتے۔ پس چونکہ ہم اللہ کی مشیت کے مطابق یہ سب کچھ کر رہے ہیں اس لیے درست کر رہے ہیں، اس کا الزام اگر ہے تو ہم نہیں، اللہ پر ہے۔ اور جو کچھ ہم کر رہے ہیں ایسا یہی کرنے پر مجبور ہیں کہ اس کے سوا کچھ اور کرنا ہماری قدرت سے باہر ہے۔

**الْبَالِغَةُ ۝ فَلَوْ شَاءَ لَهَدَ كُمْ أَجْمَعِينَ ۝ قُلْ هَلْمَرْ
شُهَدَاءَ كُمْ الَّذِينَ يَشْهَدُونَ أَنَّ اللَّهَ حَرَمَ هَذَا ۝ فَإِنْ
شَهِدُوا فَلَا تَشْهَدُ مَعَهُمْ ۝ وَلَا تَتَّبِعْ أَهْوَاءَ الَّذِينَ**

اللہ کے پاس ہے، بے شک اگر اللہ چاہتا تو تم سب کو ہدایت دے دیتا۔ [۱۲۵] ان سے کہو کہ ”لا و آپنے وہ گواہ جو اس بات کی شہادت دیں کہ اللہ ہی نے ان چیزوں کو حرام کیا ہے۔“ پھر اگر وہ شہادت دے دیں تو تم ان کے ساتھ شہادت نہ دینا، [۱۲۶] اور ہر گز ان لوگوں کی خواہشات کے پیچے نہ چنا

[۱۲۵] یہ ان کے عذر کا مکمل جواب ہے۔ اس جواب کو سمجھنے کے لیے اس کا تجویز کر کے دیکھنا چاہیے: پہلی بات یہ فرمائی کہ اپنی غلط کارکی و گمراہی کے لیے مشیت الہی کو معدترت کے طور پر پیش کرنا اور اسے بہانہ بن کر صحیح رہنمائی کو بقول کرنے سے انکار کرنا مجرموں کا قندیم شیوه رہا ہے، اور اس کا انجام یہ ہوا ہے کہ آخر کار وہ تباہ ہوئے اور حق کے خلاف چلے کا برانتیج انہوں نے دیکھ لیا۔ پھر فرمایا کہ یہ عذر جو تم پیش کر رہے ہو یہ دراصل علم حقیقت پر بنی نہیں ہے بلکہ محض اگمان اور تجھیہ ہے۔ تم نے محض مشیت کا لفظ کبیں سے سن لیا اور اس پر قیاسات کی ایک عمارت کھڑی کر لی۔ تم نے یہ سمجھا ہی نہیں کہ انسان کے حق میں فی الواقع اللہ کی مشیت کیا ہے۔ تم مشیت کے معنی یہ بھر رہے ہو کہ چورا گر مشیت الہی کے تحت چوری کر رہا ہے تو وہ مجرم نہیں ہے، کیونکہ اس نے یہ فعل خدا کی مشیت کے تحت کیا ہے۔ حالانکہ دراصل انسان کے حق میں خدا کی مشیت یہ ہے کہ وہ شکر اور کفر، ہدایت اور ضلالت، طاعت اور معصیت میں سے جو را بھی اپنے لیے منتخب کرے گا، خدا ہی راہ اس کے لیے کھول دے گا، اور پھر غلط یا صحیح، جو کام بھی انسان کرنا چاہے گا، خدا اپنی عالمگیر مصلحتوں کا لحاظ کرتے ہوئے جس حدک مناسب سمجھے گا اسے اس کام کا اذن اور اس کی توفیق پختش دے گا۔ لہذا اگر تم نے اور تمہارے باپ دادا نے مشیت الہی کے تحت شرک اور تحریم طبیات کی توفیق پائی تو اس کے یہ معنی ہرگز نہیں ہیں کہ تم لوگ اپنے ان اعمال کے ذمہ دار اور جواب دنہیں ہو۔ اپنے غلط انتخاب راہ اور اپنے غلط ارادے اور سُنّت کے ذمہ دار تو تم خود ہی ہو۔

آخر میں ایک ہی فقرے کے اندر کا نئے کی بات بھی فرمادی کہ فَلِلَّهِ الْحُجَّةُ الْبَالِغَةُ ۝ فَلَوْ شَاءَ لَهَدَ كُمْ أَجْمَعِينَ ۝ یعنی تم اپنی معدترت میں یہ جدت پیش کرتے ہو کہ ”اگر اللہ چاہتا تو ہم شرک نہ کرتے“، اس سے پوری بات ادا نہیں ہوتی۔ پوری بات کہنا چاہتے ہو تو یوں کہو کہ ”اگر اللہ چاہتا تو ہم سب کو ہدایت دے دیتا۔“ بالفاظ دیگر تم خود اپنے انتخاب سے راہ راست اختیار کرنے پر تیار نہیں ہو، بلکہ یہ چاہتے ہو کہ خدا نے جس طرح فرشتوں کو پیدا کی راست رو بنا یا تھا اس طرح تحسیں بھی بنادیتا۔ تو بے شک اگر اللہ کی مشیت انسان کے حق میں یہ ہوتی تو وہ ضرور ایسا کر سکتا تھا، لیکن یاں کی مشیت نہیں ہے، الہذا جس کریم ای کو تم نے اپنے خود پسند کیا ہے اسے اللہ بھی تھیں اسی میں پڑا رہنے دے گا۔

[۱۲۶] یعنی اگر وہ شہادت کی ذمہ داری کو سمجھتے ہوں اور جانتے ہوں کہ شہادت اسی بات کی دینی چاہیے جس کا آدمی کو علم ہو، تو وہ کبھی یہ شہادت دینے کی جرأت نہ کریں گے کہ کھانے پینے پر یہ قیود، جوان کے ہاں رسم کے طور پر رائج ہیں، اور یہ پابندیاں کہ فلاں چیز کو فلاں نہ کھائے اور فلاں چیز کو فلاں کاہاتھ نہ لگے، یہ سب خدا کی مقرر کردہ ہیں۔ لیکن اگر یہ لوگ شہادت کی ذمہ داری کو محسوں کی بغیر اتنی ڈھٹائی پر اتر آئیں کہ خدا کا نام لے کر جھوٹی شہادت دینے میں بھی تالی نہ کریں، تو ان کے اس جھوٹ میں تم ان کے ساتھی نہ ہو۔ کیونکہ ان سے یہ شہادت اس لیے طلب نہیں کی جا رہی ہے کہ اگر یہ شہادت دے دیں تو تم ان کی بات مان لو گے، بلکہ اس کی غرض صرف یہ ہے

كَذَّ بُوَا بِأَيْتِنَا وَالَّذِينَ لَا يُؤْمِنُونَ بِالْآخِرَةِ وَهُمْ يَرِيدُونَ
يَعْدِلُونَ ۖ قُلْ تَعَاوَلُوا أَتُلُّ مَا حَرَّمَ رَبُّكُمْ عَلَيْكُمْ أَلَا
تُشْرِكُوا بِهِ شَيْئًا وَإِنَّ الْوَالِدَيْنَ إِحْسَانًا ۚ وَلَا تَقْتُلُوا

جنہوں نے ہماری آیات کو جھٹالا یا ہے، اور جو آختر کے منکر ہیں، اور جو دوسروں کو اپنے رب کا ہمسر بناتے ہیں یہ

اے نبی! ان سے کہو کہ آدم میں تمھیں سناؤں تمہارے رب نے تم پر کیا پابندیاں عائد کی ہیں: [۱۲۷] یہ کہ اس کے

ساتھ کسی کو شریک نہ کرو، [۱۲۸] اور والدین کے ساتھ نیک سلوک کرو، [۱۲۹] اور اپنی اولاد کو مفلسی کے ڈر سے

کہ ان میں سے جن لوگوں کے اندر کچھ بھی راست بازی موجود ہے ان سے جب کہا جائے گا کہ کیا واقعی تم سچائی کے ساتھ اس بات کی شہادت دے سکتے ہو کہ یہ ضوابط خدا ہی کے مقرر کیے ہوئے ہیں تو وہ اپنی رسولوں کی حقیقت پر غور کریں گے، اور جب ان کے من جانب اللہ ہونے کا کوئی ثبوت نہ پائیں گے تو ان فضول رسولوں کی پابندی سے بازاً جائیں گے۔

[۱۲۷] یعنی تمہارے رب کی عائد کی ہوئی پابندیاں وہ نہیں ہیں جن میں تم اگر فرار ہو، بلکہ اصل پابندیاں یہ ہیں جو اللہ نے انسانی زندگی کو منضبط کرنے کے لیے عائد کی ہیں اور جو ہمیشہ سے شرائع الہیہ کی اصل الاصول رہی ہیں۔ (تفاہل کے لیے ملاحظہ ہو باہمیل کی کتاب خروج، باب ۲۰)

[۱۲۸] یعنی نہ خدا کی ذات میں کسی کو اس کا شریک ٹھیک نہیں، نہ اس کی صفات میں، نہ اس کے اختیارات میں، اور نہ اس کے حقوق میں۔

ذات میں شرک یہ ہے کہ جو ہر الہیت میں کسی کو حصہ دار قرار دیا جائے۔ مثلاً نصاریٰ کا عقیدہ متیث، مشرکین عرب کا فرشتوں کو خدا کی بیان قرار دینا، اور دوسرے مشرکین کا اپنے دیوتاؤں اور دیویوں کو اور اپنے شاہی خاندانوں کو جس آلبم کے افراد قرار دینا۔ یہ سب شرک فی الذات ہیں۔

صفات میں شرک یہ ہے کہ خدائی صفات جیسی کہ وہ خدا کے لیے ہیں، وہی ان کو یا ان میں سے کسی صفت کو کسی دوسرے کے لیے قرار دینا۔ مثلاً کسی کے متعلق یہ سمجھنا کہ اس پر غیب کی ساری حقیقتیں روشن ہیں، یادہ سب کچھ سنتا اور دیکھتا ہے، یادہ تمام نقصان اور تمام کمزوریوں سے منزہ اور بالکل بے خطاب ہے۔

اختیارات میں شرک یہ ہے کہ خدا ہونے کی حیثیت سے جو اختیارات صرف اللہ کے لیے خاص ہیں ان کو یا ان میں سے کسی کو اللہ کے سوا کسی اور کے لیے تسلیم کیا جائے۔ مثلاً فوق الفطری طریقے سے لفظ و ضرر پہنچانا، حاجت روائی و دستگیری کرنا، حمافظت و مگہبانی کرنا، دعا کیں سنبھالنا اور قصتوں کو بھانا اور بگاڑنا۔ نیز حرام و حلال اور جائز و ناجائز کی حدود مقرر کرنا اور انسانی زندگی کے لیے قانون و شرع تجویز کرنا۔ یہ سب خداوندی کے خصوصی اختیارات ہیں جن میں سے کسی کو غیر اللہ کے لیے تسلیم کرنا شرک ہے۔

حقوق میں شرک یہ ہے کہ خدا ہونے کی حیثیت سے بندوں پر خدا کے جو خصوصی حقوق ہیں وہ یا ان میں سے کوئی حق خدا کے سوا کسی اور کے لیے مانا جائے۔ مثلاً رکوع و مسعود، دست بستہ قیام، سلامی و آستانہ بوئی، شکر نعمت یا اعتراض برتری کے لیے نذر و نیاز اور قربانی، تقاضائے حاجات اور رفع مشکلات کے لیے منت، مصائب و مشکلات میں مدد کے لیے پکار جانا، اور ایسی ہی پرستش و تعظیم و تجدید کی دوسری تمام صورتیں اللہ کے خصوصی حقوق میں سے ہیں۔ اسی طرح ایسا محبوب ہونا کہ اس کی محبت پر دوسری سب محبتیں قربان کی جائیں، اور ایسا ممتحن تقویٰ و خشیت ہونا کہ غیب و شہادت میں اس کی ناراضی اور اس کے حکم کی خلاف ورزی سے ڈرا جائے، یہ بھی صرف اللہ کا حق ہے۔

أَوْلَادُكُمْ مِنْ أَمْلَاقِ طَهْرُنْ نَرْزُقُكُمْ وَرَأْيَا هُمْ حَوْجَ وَلَاتَقْرَبُوا
الْفَوَاحِشَ مَا ظَهَرَ مِنْهَا وَمَا بَطَنَ حَوْجَ وَلَا تَقْتُلُوا النَّفْسَ الَّتِي
حَرَمَ اللَّهُ إِلَّا بِالْحَقِّ ذَلِكُمْ وَضْلَكُمْ بِهِ لَعْنَكُمْ تَعْقِلُونَ ١٥

قتل نہ کرو، ہم تمھیں بھی رزق دیتے ہیں اور ان کو بھی دیں گے۔ اور بے شرمی کی باتوں کے قریب بھی نہ جاؤ [١٣٠] خواہ وہ کھلی ہوں یا چپھی، اور کسی جان کو جسے اللہ نے محترم ٹھیکرایا ہے بلاک نہ کرو مگر حق کے ساتھ۔ [١٣١] یہ باتیں ہیں جن کی ہدایت اس نے تمھیں کی ہے، شاید کہ تم سمجھ بوجھ سے کام لو۔

اور یہ بھی اللہ ہی کا حق ہے کہ اس کی غیر مشروط اطاعت کی جائے، اور اس کی بدایت کو صحیح و غلط کا معیار مانا جائے، اور کسی ایسی اطاعت کا حلقو اپنی گردن میں نہ ڈالا جائے جو اللہ کی اطاعت سے آزادیک مستغل اطاعت ہو اور جس کے حکم کے لیے اللہ کے حکم کی سنندہ ہو۔ ان حقوق میں سے جو حق بھی دوسرے کو دیا جائے گا وہ اللہ کا شریک ٹھیکرے گا خواہ اس کو خدائی ناموں سے کوئی نام دیا جائے یا نہ دیا جائے۔

[١٢٩] نیک سلوک میں ادب، تعظیم، اطاعت، رضا جوئی، خدمت، سب داخل ہیں۔ والدین کے اس حق کو قرآن میں ہر جگہ توحید کے حکم کے بعد بیان فرمایا گیا ہے جس سے صاف ظاہر ہے کہ خدا کے بعد بندوں کے حقوق میں سب سے مقدم حق انسان پر اس کے والدین کا ہے۔

[١٣٠] اصل میں لفظ ”فواحش“ استعمال ہوا ہے جس کا اطلاق ان تمام افعال پر ہوتا ہے جن کی برائی بالکل واضح ہے۔ قرآن میں زنا، عمل قوم لوٹ، برہنگی، جھوٹی تہمت، اور باپ کی منکوحہ سے نکاح کرنے کو فحش افعال میں شمار کیا گیا ہے۔ حدیث میں چوری اور شراب نوشی اور بھیک مانگنے کو من جملہ فواحش کہا گیا ہے۔ اسی طرح دوسرے تمام شرم ناک افعال بھی فواحش میں داخل ہیں اور ارشاد الہی یہ ہے کہ اس قسم کے افعال نہ علانیہ کیے جائیں نہ چھپ کر۔

[١٣١] یعنی انسانی جان، جو فی الاصل خدا کی طرف سے حرام ٹھیکرائی گئی ہے، بلاک نہ کی جائے مگر حق کے ساتھ۔ اب رہایہ سوال کہ ”حق کے ساتھ“ کا کیا مفہوم ہے، تو اس کی تین صورتیں قرآن میں بیان کی گئی ہیں، اور دو صورتیں اس پر زائد، تبی علیلۃ اللہ نے بیان فرمائی ہیں۔ قرآن کی بیان کردہ صورتیں یہ ہیں:

(۱) انسان کی دوسرے انسان کے قتل عمداً مجرم ہو اور اس پر قصاص کا حق قائم ہو گیا ہو۔

(۲) دین حق کے قیام کی راہ میں مزاحم ہو اور اس سے جنگ کیے بغیر چارہ نہ رہا ہو۔

(۳) دارالاسلام کے حدود میں بادمنی پھیلائے یا اسلامی نظام حکومت کو الٹنے کی سعی کرے۔

باقی دو صورتیں جو حدیث میں ارشاد ہوئی ہیں، یہ ہیں:

(۴) شادی شدہ ہونے کے باوجود زنا کرے۔

(۵) ارتداد اور خروج از جماعت کا مرتكب ہو۔

ان پانچ صورتوں کے سوا کسی صورت میں انسان کا قتل انسان کے لیے حلال نہیں ہے، خواہ وہ مؤمن ہو یا مذمی یا عام کافر۔

وَلَا تَقْرِبُوا مَالَ الْيَتَيمِ إِلَّا إِلَّا تَرْتَقِيْ هِيَ أَحْسَنُ حَثْيٍ يَبْلُغُ
أَشْدَّهُ وَأَوْفُوا الْكِيلَ وَالْمِيزَانَ بِالْقِسْطِ لَا نُكَلِّفُ
نَفْسًا إِلَّا وُسْعَهَا وَإِذَا قُلْتُمْ قَاعِدِلُوا وَلَوْكَانَ ذَا قُرْبَى
وَعَاهِدُ اللَّهُ أَوْفُوا ذِلِّكُمْ وَضَكُمْ بِهِ لَعَلَّكُمْ تَذَكَّرُونَ

اور یہ کہ یتیم کے مال کے قریب نہ جاؤ مگر ایسے طریقہ سے جو بہترین ہو، یہاں تک کہ وہ اپنے سن رشد کو پہنچ جائے، اور ناپ توں میں پورا انصاف کرو، ہم ہر شخص پر ذمہ داری کا اتنا ہی بارکتھے ہیں جتنا اس کے امکان میں ہے، اور جب بات کہ انصاف کی کھو خواہ معاملہ اپنے رشتہ دار ہی کا کیوں نہ ہو، اور اللہ کے عہد کو پورا کرو۔ [۱۳۲] ان باقوں کی ہدایت اللہ نے تمہیں کی ہے شاید تم نصیحت قبول کرو۔

[۱۳۲] یعنی ایسا طریقہ جو زیادہ سے زیادہ بے غرضی، نیک نیتی اور یتیم کی خیر خواہی پر مبنی ہو، اور جس پر خدا اور علّق کسی کی طرف سے بھی تم اعتراف کے متعلق نہ ہو۔

[۱۳۳] یا اگرچہ شریعت الٰہی کا ایک مستقل اصول ہے، لیکن یہاں اس کے بیان کرنے کا مقصد یہ ہے کہ جو شخص اپنی حد تک ناپ توں اور لین دین کے معاملات میں راستی انصاف سے کام لینے کی کوشش کرے وہ اپنی ذمہ داری سے سکدوش ہو جائے گا۔ بھول چوک یا نادانستگی و میشی ہو جانے پر اس سے باز پرس نہ ہوگی۔

[۱۳۴] ”اللہ کے عہد“ سے مراد وہ عہد ہے جو انسان اپنے خدا سے کرے، اور وہ بھی جو خدا کا نام لے کر بندوں سے کرے، اور وہ بھی جو انسان اور خدا، اور انسان اور انسان کے درمیان اسی وقت آپ سے آپ بندھ جاتا ہے، جس وقت ایک شخص خدا کی زمین میں ایک انسانی سوسائٹی کے اندر پیدا ہوتا ہے۔

پہلے دونوں عبد شعوری وارادی ہیں، اور یہ تیراعبد ایک فطری عہد (Natural Contract) ہے جس کے باندھنے میں اگرچہ انسان کے ارادے کا کوئی دخل نہیں ہے، لیکن واجب الاحترام ہونے میں یہ پہلے دونوں عبدوں سے کسی طرح کم نہیں ہے۔ کسی شخص کا خدا کے بخشے ہوئے وجود سے، اس کی عطا کی ہوئی جسمانی و نفسانی قوتوں سے، اس کے دیے ہوئے جسمانی آلات سے، اور اس کی پیدا کی ہوئی زمین اور رزق اور ذرائع سے فائدہ اٹھانا، اور ان موقع زندگی سے متعلق ہونا جو قوانین مقتضی قدرت کی بدولت فراہم ہوتے ہیں، خود و خود فطرتا خدا کے کچھ حقوق اس پر عائد کر دیتا ہے۔ اور اسی طرح آدمی کا ایک ماں کے پیٹ میں اس کے خون سے پرورش پانا، ایک باپ کی مختنیوں سے بے ہوئے گھر میں پیدا ہونا، اور ایک اجتماعی زندگی کے بے شمار مختلف اداروں سے مختلف صورتوں میں مختص ہونا، اعلیٰ قدر مراتب اس کے ذمہ بہت سے افراد اور اجتماعی اداروں کے حقوق بھی عائد کر دیتا ہے۔ انسان کا خدا سے اور انسان کا سوسائٹی سے یہ عہد کسی کاغذ پر نہیں لکھا گی، مگر اس کے رو گئے رو گئے پر ثابت ہے۔ انسان نے اسے شور و ارادہ کے ساتھ نہیں باندھا، مگر اس کا پورا وجود اسی عہد کار ہیں منت ہے۔ اسی عہد کی طرف سورہ بقرہ، آیت ۷۲ میں اشارہ کیا گیا ہے کہ فاسق وہ ہیں ”جو اللہ کے عہد کو اس کی استواری کے بعد توڑتے ہیں، اور جسے اللہ نے جوڑنے کا حکم دیا ہے اسے کاٹتے ہیں اور زمین میں فساد پھیلاتے ہیں۔“ اور اسی کا ذکر آگے چل کر سورہ اعراف، آیت ۲۷۲ میں آتا ہے کہ اللہ نے ازل میں آدم کی پیشوں سے ان کی ذریت کو نکال کر ان سے شہادت طلب کی تھی کہ کیا میں تمہارا رب نہیں ہوں؟ اور انہوں نے اقرار کیا تھا کہ ہاں، ہم گواہ ہیں۔

وَأَنَّ هَذَا صَرَاطٌ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ
فَتَفَرَّقَ يُكْرِمُ عَنْ سَبِيلِهِ ذَلِكُمْ وَصَمْ كُمْ بِهِ لَعَلَّكُمْ تَتَّقُونَ^{۱۳۵}
ثُمَّ أَتَيْنَا مُوسَى الْكِتَابَ تَهَامَّاً عَلَى الَّذِي قَاتَ أَحْسَنَ
وَتَفَصِّلًا لِكُلِّ شَيْءٍ وَهُدًى وَرَحْمَةً لِعَالَمِ يُلْقَاءُ رَبِّهِمْ
يُؤْمِنُونَ^{۱۳۶} وَهَذَا كِتَابٌ أَنْزَلْنَاهُ مُبِينًا فَاتَّبِعُوهُ وَاتَّقُوا^{۱۹}

نیز اس کی ہدایت یہ ہے کہ یہی میرا سیدھا راستہ ہے لہذا تم اسی پر چلو اور دوسرے راستوں پر نہ چلو کہ وہ اس کے راستے سے ہٹا کر تمحیں پر آگندہ کر دیں گے۔^[۱۳۵] یہ ہے وہ ہدایت جو تمہارے رب نے تمہیں کی ہے، شاید کہ تم کچھ روی سے بچو۔ پھر ہم نے موسیٰ کو کتاب عطا کی تھی جو بھلائی کی روشن اختیار کرنے والے انسان پر نعمت کی تکمیل اور ہر ضروری چیز کی تفصیل اور سارے ہدایت و رحمت تھی (اور اس لیے بنی اسرائیل کو دی گئی تھی کہ) شاید لوگ اپنے رب کی ملاقات پر ایمان لا سکیں یہ^[۱۳۶] اور اسی طرح یہ کتاب ہم نے نازل کی ہے، ایک برکت والی کتاب۔ پس تم اس کی پیروی کرو اور تقویٰ کی روشن اختیار کرو،

[۱۳۵] اوپر حس فطری عہد کا ذکر ہوا، یہ اس عہد کا لازمی اتنا ہے کہ انسان اپنے رب کے بتائے ہوئے راستہ پر چلے، کیونکہ اس کے امر کی پیروی سے منہ موٹنا اور خود سری و خود مختاری یا بندگی غیر کی جانب قدم بڑھانا انسان کی طرف سے اس عہد کی اولین خلاف ورزی ہے جس کے بعد ہر قدم پر اس کی دفعات ٹوٹی چلی جاتی ہیں۔ علاوه بریں اس نہایت نازک، نہایت وسیع اور نہایت پچیدہ عہد کی ذمہ دار یوں سے انسان ہرگز عہدہ برآ نہیں ہو سکتا جب تک وہ خدا کی رہنمائی کو قبول کر کے اس کے بتائے ہوئے راستے پر زندگی بسرنے کرے۔ اس کو قبول نہ کرنے کے دو بردست نقصان ہیں۔ ایک یہ کہ ہر دوسرے راستے کی پیروی لازماً انسان کو اس راہ سے ہٹا دیتی ہے جو خدا کے قرب اور اس کی رضا تک پہنچنے کی ایک ہی راہ ہے۔ دوسرے یہ کہ اس راہ سے ہٹنے ہی بے شمار پگڈنڈیاں سامنے آ جاتی ہیں جن میں بھک کر پوری نوع انسانی پر آگندہ ہو جاتی ہے اور اس پر آگندگی کے ساتھ ہی اس کے بلوغ و ارتقاء کا خوب بھی پریشان ہو کر رہ جاتا ہے۔ انہی دونوں نقصانات کو اس فقرے میں بیان کیا گیا ہے کہ ”دوسرے راستوں پر نہ چلو کہ وہ تمہیں اس کے راستے سے ہٹا کر پر آگندہ کر دیں گے۔“ (ملاحظہ ہوسورہ مائدہ، حاشیہ ۳۵)

[۱۳۶] رب کی ملاقات پر ایمان لانے سے مراد اپنے آپ کو اللہ کے سامنے جواب دے سمجھنا اور ذمہ دار ازندگی بس کرنا ہے۔ یہاں اس ارشاد کے دو مطلب ہو سکتے ہیں۔ ایک یہ کہ خود بنی اسرائیل میں اس کتاب کی حکماء تعلیمات سے ذمہ داری کا احساس بیدار ہو جائے۔ دوسرے یہ کہ عام لوگ اس اعلیٰ درجے کے نظام زندگی کا مطالعہ کر کے اور نیکو کار انسانوں میں اس نعمت ہدایت اور اس رحمت کے اثرات دیکھ کر محسوس کر لیں کہ انکار آخترت کی غیر ذمہ دار ازندگی کے مقابلہ میں وہ زندگی ہر اعتبار سے بہتر ہے جو اقرار آخترت کی بنیاد پر ذمہ دار نہ طریق سے بسر کی جاتی ہے، اور اس طرح یہ مشاہدہ و مطالعہ انھیں انکار سے ایمان کی طرف کھینچ لائے۔

لَعَلَّكُمْ تُرَحِّمُونَ^{۱۳۵} إِنْ تَقُولُوا إِنَّهَا أُنْزَلَ الْكِتَبُ عَلَىٰ
طَائِفَتَيْنِ مِنْ قَبْلِنَا وَإِنْ كُنَّا عَنْ دِرَاسَتِهِمْ لَغَافِلِينَ^{۱۳۶}
أَوْ تَقُولُوا لَوْاَنَا أُنْزَلَ عَلَيْنَا الْكِتَبُ لَكُنَّا أَهْدَى مِنْهُمْ
فَقَدْ جَاءَكُمْ بَيْنَهُمْ مِنْ رَّسُوكُمْ وَهُدًى وَرَحْمَةٌ فَمَنْ أَظْلَمُ
مِمَّنْ كَذَّبَ بِآيَاتِ اللَّهِ وَصَدَّفَ عَنْهَا سَنَجْرِيَ الَّذِينَ
يَصْدِرُونَ عَنْ آيَاتِنَا سُوءَ الْعَدَابِ بِمَا كَانُوا يَصْدِرُونَ^{۱۳۷}
هَلْ يَنْظَرُونَ إِلَّا أَنْ تَاتِهِمُ الْمُلْكَةُ^{۱۳۸} أُوْيَاتِيَ رَسُوكَ أُوْيَاتِيَ
بَعْضُ آيَاتِ رَسُوكَ يَوْمَ يَأْتِي بَعْضُ آيَاتِ رَسُوكَ لَا يَنْفَعُ نَفْسًا

بعین نہیں کہ تم پر حکم کیا جائے۔ اب تم یہ نہیں کہہ سکتے کہ کتاب تو ہم سے پہلے کے دو گروہوں کو دی گئی تھی،^[۱۳۴] اور ہم کو کچھ خبر نہ تھی کہ وہ کیا پڑھتے پڑھاتے تھے۔ اور اب تم یہ بہانہ بھی نہیں کہ سکتے کہ اگر ہم پر کتاب نازل کی گئی ہوتی تو ہم ان سے زیادہ راست روثابت ہوتے۔ تمہارے پاس تمہارے رب کی طرف سے ایک دلیل روشن اور ہدایت اور رحمت آگئی ہے، اب اس سے بڑھ کر ظالم کون ہو گا جو اللہ کی آیات کو جھٹائے اور ان سے منہ موڑے۔^[۱۳۵] جو لوگ ہماری آیات سے منہ موڑتے ہیں انھیں اس روگردانی کی پاداش میں ہم بدترین سزا دے کر رہیں گے۔ کیا اب لوگ اس کے منتظر ہیں کہ ان کے سامنے فرشتے آکھڑے ہوں، یا تمہارا رب خود آجائے، یا تمہارے رب کی بعض صریح نشانیاں^[۱۳۶] نمودار ہو جائیں؟ جس روز تمہارے رب کی بعض مخصوص نشانیاں نمودار ہو جائیں گی پھر کسی ایسے شخص کو اس کا ایمان

[۱۳۷] یعنی یہود و نصاریٰ کو۔

[۱۳۸] اللہ کی آیات سے مراد اس کے وہ ارشادات بھی ہیں جو قرآن کی صورت میں لوگوں کے سامنے پیش کیے جا رہے تھے، اور وہ نشانیاں بھی جو نبی ﷺ کی شخصیت اور آپ پر ایمان لانے والوں کی پاکیزہ زندگی میں نمایاں نظر آ رہی تھیں، اور وہ آثار کائنات بھی جنہیں قرآن اپنی دعوت کی تائید میں شہادت کے طور پر پیش کر رہا تھا۔

[۱۳۹] یعنی آثار قیامت، یا عذاب، یا کوئی اور ایسی نشانی جو حقیقت کی بالکل پرده کشائی کر دینے والی ہو اور جس کے ظاہر ہو جانے کے بعد امتحان و آزمائش کا کوئی سوال باقی نہ رہے۔

إِنَّمَا نَهَا لَمْ تَكُنْ أَمْنَتْ مِنْ قَبْلُ أَوْ كَسِّبَتْ فِي إِيمَانَهَا خَيْرًا طَقْلٌ
أَنْتَظِرُوا إِنَّمَا مُنْتَظِرُونَ ۝ إِنَّ الَّذِينَ فَرَّقُوا دِينَهُمْ وَكَانُوا
شَيْعَةً لَّسْتَ مِنْهُمْ فِي شَيْءٍ إِنَّمَا أَمْرُهُمْ إِلَى اللَّهِ ثُمَّ يُنْذِهُمْ
بِمَا كَانُوا يَفْعَلُونَ ۝ مَنْ جَاءَ بِالْحَسَنَةِ فَلَهُ عَشْرًا مَثَالَهَا وَمَنْ
جَاءَ بِالسَّيِّئَةِ فَلَا يُجْزِي إِلَّا مِثْلَهَا وَهُمْ لَا يُظْلَمُونَ ۝ قُلْ إِنَّمَا

کچھ فائدہ نہ دے گا جو پہلے ایمان نہ لایا ہو یا جس نے اپنے ایمان میں کوئی بھلانی نہ کیا ہے۔ [۱۳۰] اے نبی! ان سے کہہ دو کہ اچھا، تم انتظار کرو، ہم بھی انتظار کرتے ہیں۔ جن لوگوں نے اپنے دین کوٹھرے کھڑے کر دیا اور گروہ گروہ بن گئے یقیناً ان سے تمہارا کچھ واسطہ نہیں، [۱۳۱] ان کا معاملہ تو اللہ کے سپرد ہے، وہی ان کو بتائے گا کہ انہوں نے کیا کچھ کیا ہے۔ جو اللہ کے حضور نیکی لے کر آئے گا اس کے لیے دس گناہ جرہے، اور جو بدی لے کر آئے گا اس کو اتنا ہی بدلہ دیا جائے گا جتنا اس نے قصور کیا ہے، اور کسی پر ظلم نہ کیا جائے گا۔ اے نبی! کہو میرے رب نے بالیقین

[۱۳۰] یعنی ایسی انسانیوں کو دیکھ لینے کے بعد اگر کوئی کفر اپنے کفر سے توبہ کر کے ایمان لے آئے تو اس کا ایمان لانا بے معنی ہے، اور اگر کوئی نافرمان مومن اپنی نافرمانی کی روشن چھوڑ کر اطاعت کیش بن جائے تو اس کی اطاعت بھی بے معنی، اس لیے کہ ایمان اور اطاعت کی تدریتو اسی وقت تک ہے جب تک حقیقت پر دے میں ہے، مہلت کی رسی دراز نظر آ رہی ہے، اور دنیا اپنی ساری متاع غرور کے ساتھ یہ دھوکا دینے کے لیے موجود ہے کہ کیسا خدا اور کہاں کی آخرت، بس کھاؤ پیوا مرے کرو۔

[۱۳۱] خطاب نبی ﷺ سے ہے، اور آپ کے واسطے سے دین حق کے تمام پیر و اس کے مخاطب ہیں۔ ارشاد کام عایہ ہے کہ اصل دین ہمیشہ سے بھی رہا ہے اور اب بھی بھی ہے کہ ایک خدا کو الله اور رب مانا جائے۔ اللہ کی ذات، صفات، اختیارات اور حقوق میں کسی کو شریک نہ کیا جائے۔ اللہ کے سامنے اپنے آپ کو جواب دے سمجھتے ہوئے آخرت پر ایمان لایا جائے، اور ان وسیع اصول و کلیات کے مطابق زندگی بسر کی جائے جن کی تعلیم اللہ نے اپنے رسولوں اور کتابوں کے ذریعہ سے دی ہے۔ بھی دین تمام انسانوں کو اول یوم پیدائش سے دیا گیا تھا۔ بعد میں جتنے مختلف مذاہب بنے وہ سب کے سب اس طرح بنے کہ مختلف زمانوں کے لوگوں نے اپنے ذہن کی غلط اتنے سے، یا خواہشات نفس کے غلبہ سے، یا عقیدت کے غلو سے اس دین کو بدلا اور اس میں نئی نئی باتیں ملا کیں۔ اس کے عقائد میں اپنے ادہام و قیسات اور فرسقوں سے کی ویسی اور ترمیم و تحریف کی۔ اس کے احکام میں بدعات کے اضافے کیے۔ خود ساختہ قوانین بنائے۔ جزئیات میں موڈھگفیاں کیں۔ فروعی اختلافات میں مبالغہ کیا۔ اہم کو غیر اہم اور غیر اہم کو اہم بنایا۔ اس کے لانے والے انبیاء اور اس کے علم بردار بزرگوں میں سے کسی کی عقیدت میں غلو کیا اور کسی کو بغض و مخالفت کا نشانہ بنایا۔ اس طرح بے شمار مذاہب اور فرقے بنتے چلے گئے اور ہر مذہب و فرقہ کی پیدائش نوع انسانی کو تھا صم گروہوں میں تقسیم کرتی چلی گئی۔ اب جو شخص بھی اصل دین حق کا پیر و ہو اس کے لیے ناگزیر ہے کہ ان ساری گروہ بندیوں سے الگ ہو جائے اور ان سب سے اپناراست جد اکر لے۔

هَذِهِ رَبِّيْ إِلَى صَرَاطٍ مُسْتَقِدُّمَةَ دُعَا قَبِيْمًا مَلَّةَ إِبْرَاهِيمَ حَنِيفًا
وَمَا كَانَ مِنَ الْمُشْرِكِينَ ﴿۱۴۰﴾ قُلْ إِنَّ صَلَاتِي وَنُسُكِي وَمَحْيَايَ
وَمَمَاتِي لِلَّهِ رَبِّ الْعَالَمِينَ ﴿۱۴۱﴾ لَا شَرِيكَ لَهُ وَبِذِلِكَ أُمِرْتُ وَأَنَا
أَوَّلُ الْمُسْلِمِينَ ﴿۱۴۲﴾ قُلْ أَغَيَّرَ اللَّهُ أَبْغَى رَبَّا وَهُوَ رَبُّ كُلِّ شَيْءٍ
وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وَزِرَّا خَرِيْ ثُمَّ
إِلَى رَبِّكُمْ مَرْجِعُكُمْ فَيُنَبَّهُمْ بِمَا كَنْتُمْ فِيهِ تَخْلِفُونَ ﴿۱۴۳﴾ وَهُوَ الَّذِي

مجھے سیدھا راستہ دکھادیا ہے، بالکل ٹھیک دین جس میں کوئی ٹیڑھیں، ابراہیم کا طریقہ [۱۳۲] جسے کیسو ہو کر اس نے اختیار کیا تھا اور وہ مشرکوں میں سے نہ تھا۔ کہو، میری نماز، میرے تمام مراسم عبودیت، [۱۳۳] میرا جینا اور میرا مرننا، سب کچھ اللہ رب العالمین کے لیے ہے جس کا کوئی شریک نہیں۔ اسی کا مجھے حکم دیا گیا ہے اور سب سے پہلے سراط اعلیٰ جھکانے والا میں ہوں۔ کہو، کیا میں اللہ کے سوا کوئی اور رب تلاش کروں حالاں کہ وہی ہر چیز کا رب ہے؟ [۱۳۴] ہر شخص جو کچھ کہاتا ہے اس کا ذمہ دار وہ خود ہے، کوئی بوجھ اٹھانے والا دوسرا کابو جنہیں اٹھاتا، [۱۳۵] پھر تم سب کو اپنے رب کی طرف پلڈنا ہے، اس وقت وہ تمہارے اختلافات کی حقیقت تم پر کھول دے گا۔ وہی ہے جس نے

[۱۳۲] ”ابراہیم کا طریقہ“، یہ اس راستے کی نیشن دہی کے لیے مزید ایک تعریف ہے۔ اگرچہ اس کو موئی کا طریقہ یا عیسیٰ کا طریقہ بھی کہا جاسکتا تھا، مگر حضرت موسیٰ کی طرف دنیا نے یہودیت کو اور حضرت عیسیٰ کی طرف مسیحیت کو منسوب کر رکھا ہے، اس لیے ”ابراہیم کا طریقہ“ فرمایا۔ حضرت ابراہیم کو یہودی اور عیسائی، دونوں گروہ بحق تسلیم کرتے ہیں، اور دونوں یہ بھی جانتے ہیں کہ وہ یہودیت اور عیسائیت کی پیدائش سے بہت پہلے گزر چکے تھے۔ نیز مشرکین عرب بھی ان کو راست رومانتے تھے اور انہی جمالت کے باوجود کم از کم اتنی بات انھیں بھی تسلیم تھی کہ کعبہ کی بنارکھنے والا پاکیزہ انسان خالص خدا پرست تھا نہ کہ بت پرست۔

[۱۳۳] اصل میں لفظ ”نُسُك“ استعمال ہوا ہے جس کے معنی قربانی کے بھی ہیں اور اس کا اطلاق عمومیت کے ساتھ بندگی و پرستش کی دوسری تمام صورتوں پر بھی ہوتا ہے۔

[۱۳۴] یعنی کائنات کی ساری چیزوں کا رب تو اللہ ہے، میرا رب کوئی اور کسیے ہو سکتا ہے؟ کس طرح یہ بات معقول ہو سکتی ہے کہ ساری کائنات تو اللہ کی اطاعت کے نظام پر چل رہی ہو، اور کائنات کا ایک جز ہونے کی حیثیت سے میرا اپنا وجہ بھی اسی نظام پر عامل ہو، مگر میں اپنی شعوری و اختیاری زندگی کے لیے کوئی اور رب تلاش کروں؟ کیا پوری کائنات کے خلاف میں اکیلا ایک دوسرے رخ پر چل پڑوں؟

[۱۳۵] یعنی ہر شخص خود ہی اپنے عمل کا ذمہ دار ہے، ایک کے عمل کی ذمہ داری دوسرے پر نہیں ہے۔

جَعَلَكُمْ خَلِيفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لَّيْلَوْكُمْ
فِي مَا آتَكُمْ إِنَّ رَبَّكَ سَرِيعُ الْعِقَابِ وَإِنَّهُ لَغَفُورٌ رَّحِيمٌ ﴿١٣٦﴾

تم کو زمین کا خلیفہ بنایا، اور تم میں سے بعض کو بعض کے مقابلہ میں زیادہ بلند درجے دیے، تاکہ جو کچھ تم کو دیا ہے اس میں تمہاری آزمائش کرے۔ [۱۳۶] بے شک تمہارا رب سزا دینے میں بھی بہت تیز ہے اور بہت درگزر کرنے اور رحم فرمانے والا بھی ہے۔ ع

[۱۳۶] اس فقرہ میں تین حقیقتیں بیان کی گئی ہیں:

ایک یہ کہ تمام انسان زمین میں خدا کے خلیفہ ہیں، اس معنی میں کہ خدا نے اپنی مملوکات میں سے بہت سی چیزیں ان کی امانت میں دی ہیں اور ان پر تصرف کے اختیارات بخشے ہیں۔

دوسرے یہ کہ ان خلیفوں میں مراتب کا فرق بھی خدا ہی نے رکھا ہے، کسی کی امانت کا دائرہ وسیع ہے اور کسی کا محدود، کسی کو زیادہ چیزوں پر تصرف کے اختیارات دیے ہیں اور کسی کو کم چیزوں پر، کسی کو زیادہ قوت کا رکرکدگی دی ہے اور کسی کو کم، اور بعض انسان بھی بعض انسانوں کی امانت میں ہیں۔

تیسرا یہ کہ یہ سب کچھ دراصل امتحان کا سامان ہے، پوری زندگی ایک امتحان گاہ ہے، اور جس کو جو کچھ بھی خدا نے دیا ہے اسی میں اس کا امتحان ہے کہ اس نے کس طرح خدا کی امانت میں تصرف کیا، کہاں تک امانت کی ذمہ داری کو سمجھا اور اس کا حق ادا کیا، اور کس حد تک اپنی قابلیت یا ناقابلیت کا ثبوت دیا۔ اسی امتحان کے نتیجہ پر زندگی کے دوسرے مرحلے میں انسان کے درجے کا تعین مختص ہے۔